

ምዕራፍ ሠላሳ ሦስት

በምጥዋ መያዝ የኢጣልያና የእንግሊዝ መንግሥት ውስጠ
በምምነት—የቱርክ መንግሥትና የኢትዮጵያም ተቃውሞ

የኢጣልያ መንግሥት ለመያዝ ያለመው አገር ብዙ ነበር ።
እዚያው አጠገቡ አልባንያንም ወይም በአፍሪካ ሰሜን ላገሩ ቀረብ
የሚሉትን ቱኒዚያንና ሊቢያን ለመያዝ አስቦ ነበር ። ነገር ግን፣ በሊቢያ
ቱርክን ፈራ ። ቱኒዚያም በፈረንሳይ መንግሥት ስለ ተያዘ መሪዎቹ
በጣም ተናጸዱ ። በእሴያም በኩል ሰቆጥራ ታስቦ ነበር፤ አመቺ አል
ሆነም ።

ስለዚህ በማናቸውም ረገድ ደገሬቲስና ማንቺኒ በጉዳዩ ከእንግ
ሊዝ መንግሥት መሪዎች ከጠቅላይ ሚኒስትሩ ከሎርድ ግላድስተን ፣
ከውጭ ጉዳይ ሚኒስትሩ ከሎርድ ግራንቪል በየአምባሳደሮቻቸው
አማካይነት ሲጸጸፉበት፣ ሲወያዩበት ቆይተው የቅኝ ግዛት ፍላጎታ
ቸውን ግብጽ ለመልቀቅ በሚሰናዳበት በምጥዋ ወደብና በምድሪ ባሕሪ
የቀይ ባሕር አካባቢ ላይ ወሰኑ ።

በዚህ ጊዜ፣ የእንግሊዝ መንግሥት በአደን፣ በዘይላና በበርበራ
ክወዲህም በግብጽና በሱዳን ላይ ሥልጣኑን ዘርግቶ በጠቅላላው
ከቱርክና ከግብጻቸው ሳይጣላ የራሱን ግዛት በሚያጠብቅበት ጊዜ
ምጥዋን ከፈረንሳይ ቀድሞ የኢጣልያ መንግሥት ሲይዘው እንደማይ
ቃወም ለኢጣልያ መሪዎች በገሃድ አረጋገጠ ። ይህን እንጂ፣ ኢጣል
ያኖች ምጥዋን ስንይዝ ከኢትዮጵያ የበለጠ ከቱርክ ወይም ከፈረንሳይ
ጋር እንጋጭ ይሆን እያሉ በመፍራት በጉዳዩ ማለትም በወደቡ አያ
ያዝ የእንግሊዝ መንግሥት እንዲተባበር ለማግባባት ሲጥሩ፣ እንግ
ሊዝ ደግሞ ከነዚህ አገሮች ጋር በሰላም ለመኖር ምኞቱ ስለነበር፣
ከኢጣልያ ጋር በግልጽ ለመተባበር አልፈለገም ። እንግሊዝ በከለላና
በሰናሂት ከደርቡሾች ጋር በሚያደርገው ትግል ኢጣልያ በጦር ኃይል
ጭምር እንድትረዳው ሲፈልግ፣ ኢጣልያ ምጥዋን መያዟን ሲሰማ
የጥራሉን ድጋፍ ዐልፎ በጦር ኃይል መተባበሩን በፍጹም አልፈለ
ገውም ። መፍቀዱም ራሱ እንዳይታወቅበት ይጣጣር ነበር ።

ኢጣልያ በቤርሊን የሰምምነት ክፍያ በመዘመሪያው ላይ እንደ ኃያል መንግሥት ባለመቆጠሯ አልተካፈለችም ነበር ። ለመካፈል ገና የቅኝ አገር ካለመያዝ በቀር የመንግሥትነቷ አቅዋም ስለ አልተጠና ከረ ፣ ብትዘገይም ባሁኑ ጊዜ ለእንግሊዝ መንግሥት መሣሪያ ሆና ባንድ የአፍሪካ አህጉር ገብታ ለመስፋፋት ፍላጎቷ ስለ ገፋፋት በሚ ቀጥለው ጊዜ ወደ ስምምነቱ ገብታለች ።

ስለዚህ ባለፈው እንዳመለከትነው በምክር ቤትም ፣ በጠቅላይ ሚኒስቴርም ፣ በውጭ ጉዳይም ሚኒስቴር አካባቢ የሚያዘው አገርና ወደብ ምቹነቱ ፣ ቅርብቱ ፣ ጥቅሙ ፣ የሚያስከትለው መዘዝ በብዙ አቅ ጣጫ ሲጠና ከ1872—77 ዓ.ም. ድረስ ቆየ ። በመጨረሻ ቅኝ ግዛት ለማግኘት የጓጓው የኢጣልያ መንግሥት ዐይን ፣ በተለይ በምጥዋ ወደ ብና በጠቅላላውም በኢትዮጵያ ላይ ዐረፈ ። ምጥዋም ከተያዘ በኋላ አብዛኛው ሰሜናዊውና ማዕከላዊው ክፍል ለኢጣልያ የመስፋፊያ ክፍል ተብሎ እንግሊዞችም በጽሑፍ ሳይሆን በቃል ተስማሙበት ። ጣልያኖች በኢትዮጵያ ላይ ለማተኮር የቻሉበት ምክንያት ፡—

- ሀ/ በነጻ የተቀመጠች አገር በመሆኗ ፣
- ለ/ ጎሳቀር በመሆኗ ወደቡን ይገዢ አስተዳድራለሁ የሚለው አቅዋሚ የመነመነና በሌሎችም ኃያላን መንግሥታት ዘንድ ተቀባይነት ስለ አልነበራት ፣
- ሐ/ በውስጧ ያለው የሕዝቡ ኅብረት ፣ የመሳፍንቱ አንድነት ያልተዋሐደና ጠላትን ለመከላከል በቂ ጉልበት ያለው ማዕ ከላዊ መንግሥት ስለአልነበራት ፣
- መ/ በቱርክና በግብጽ የደካማነት መሽቆልቆል ጎን በእንግሊ ዝና በፈረንሳይ ባላንጣነት መካከል ያን ጊዜ ኃይሉ በማና ቸውም መስክ በርታ ብሎ የሚታየው የእንግሊዝ መንግ ሥት ደጋፊነቱ ስለ ተገኘ ነበር ።

በዚህ ሁሉ ምክንያት ፣ የኢጣሊያ መንግሥት ለዚህ ለቅኝ አገር ዓላማው በተለይ ወደ ምጥዋ ወደብ ያንድ ክፍል ጦር ለመላክ ከመዘ ሙሩ በፊት ፣ በሎንዶን በሚቀመጡት አምባሳደሮቹ ወይም ሮማ በሚቀ መጡት የእንግሊዝ ወኪሎች በኩል የኢጣልያ መንግሥት ወደ ምጥዋ የሚገባው በእንግሊዝ ፈቃድ ሲሆን ፣ በዚህ ምክንያት ከማናቸውም አቅጣጫ ጠብ ቢነሣ የእንግሊዝ ፖለቲካዊና ቢያስፈልግም ወታደ ሬዊ እርዳታ እንዲገኝ የኢጣልያ ባለሥልጣኖች በተለይ ለዚህ ጉዳይ አግባብ የነበረው የውጭ ጉዳይ ሚኒስትሩ ማንቺኒ እንግሊዞች ስልች ቷቸው እስኪመረሩ ድረስ በቃልም በጽሑፍም ሲወተውት ነበር ።

አንድ ጊዜ ማንቺኒ ምጥዋን ለመያዝ እንግሊዝ ከኢጣልያ ጋር ተባብ ሯል የሚል ቃል በምክር ቤት ጉባዔ ላይ መወርወሩ ስለተሰማ ፣ በእንግሊዝና በኢጣልያ መንግሥታት መካከል መጠነኛ ቅራኔ ተፈጥሮ እንግሊዞች ለማስተባበል ተገደው ነበር ።

የእንግሊዝ መንግሥት ፣ የባለብዙ አገር ጌታ እንደ መሆኑ መጠን ጉዳዩን የሚመለከተው በብዙ አቅጣጫ ነበር ። የኢጣሊያንና የኢትዮ ጵያን መንግሥታት በተቻለ መጠን ለራሱ በሱዳን በኩል ለገጠመው ችግር በመጠኑም ቢሆን መሣሪያ ለማድረግ ይፈልጋል ። ይሁን እንጂ ፣ ራሱ ለኢጣልያ የመስፋፋት ዓላማና ለኢትዮጵያ የመከላከል ተግ ባር ግልጽ መሣሪያ ሆኖ ኢጣሊያ ምጥዋ የገባችው በእንግሊዝ ፈቃድ ነው ተብሎ ከቱርክም ፣ ከፈረንሳይም ፣ ከኢትዮጵያም ጋር በገሃድ መጣ ላቱን በፍጹም አይፈልገውም ። ቱርክም ግብጽም በሚለቋቸው በዘ ይላ ፣ በቦርቦራ ፣ በአደን ፣ በሱዳን መተካት የሚፈልገው ከነዚህ መን ግሥታት ጋር ተጣልቶ ሳይሆን ባንድ ወገን የነርሱ ወዳጅ መሰሉ ፣ በሌላ ወገን በዚያው ሰዓት ውድቀታቸው እንዲፋጠን በነዚህ አገሮች ባስቀመጣቸው በራሱ የፖለቲካ ወኪሎች አማካይነት እየገዘገዘ ነው።

ስለዚህ ፣ እላይ እንዳመለከትነው ፈረንሳይ ሳይገባበት ፣ አበሻም እጅ ሳይወድቅ ኢጣልያ ወደ ምጥዋ መግባቷን ውስጡን በቃልም በምስ ጢራዊ ጽሑፍም ሲሰማማ በገሃድ መጻፋንም መናገሩንም አይፈልገ ውም ። ኢጣልያም የእንግሊዝን የቃል ኪዳን ጓደኝነትና ሙሉ ትብ ብር ሳይጨብጥ ምጥዋን ይዞ ከፈረንሳይም ከቱርክ ጋርም መጣላቱን ፈራ ። በዚህ የተለያየ አሳብ ውስጥ ሁለቱም በቃልም ፣ በጽሑፍም በገሃድም ፣ በምስጢርም ሲወዛገቡ ቆዩ ። አንድ ጊዜ የኢጣልያ መን ግሥት ባለሥልጣኖች “ወታደሮቻችን ወደ ቀይ ባሕር የሚዘልቁት ለእንግሊዝ ጥቅም ነውና በወታደራዊ ተግባርም በኩል በጎብረት እን ሥራ” የሚል አሳብ ቢወረወሩ ፣ “የእንግሊዝ መንግሥት የማንንም እርዳታ ሳይፈልግ የራሱንም ጉዳይ በራሱ ይወጣዋል ። እናንተም ወደ ምጥዋ የምትገቡት ፣ በራሳችሁ ምኞትና ለራሳችሁ ጥቅም ነው እንጂ ለእንግሊዝ ስትሉ አይደለም” የሚል ቁጣ የተንተራሰ ደረቅ መልስ ግራንቪል ሰጥቶ ነሸ ። የሆነ ሆኖ ፣ የእንግሊዝ መንግ ሥት አቅዋም ኢጣልያ ከሌላ መንግሥት (ፈረንሳይ) ቀድማ ወደ ምጥዋ ብትገባ ወይም በቀይ ባሕር አካባቢ አንድ ወደብ ወይም ቀበሌ ብትይዝ የሚደሰት እንጂ ፣ የማይከፋ መሆኑን ገልጾ ይኸንንም የኢጣልያ መንግሥት ከእንግሊዝ ጋር እንዳደረገው ስምምነት ፣ ከቱርክና ከግብጽ መንግሥት ጋርም መልካም ስምምነትና ግንኙነት ፈጥሮ በወዳጅነት በኩል ቢፈጸም የበለጠ የሚደሰት መሆኑን ቁርጥ ባለ አኳኋን ተናግሮአል ።

በዚህ ዐይነት፣ የኢጣልያ የውጭ ጉዳይ ሚኒስቴር ማንቺኒና በሱንዶን የነበረው አምባሳደር ኒግራ ኮስጠንጢኖስ ከእንግሊዝ ጠቅላይ ሚኒስትር ከሎርድ ግላድስተንና ከውጭ ጉዳይ ሚኒስትሩ ከሎርድ ግራንቪል ጋር አሳብ ለአሳብ በቃል እየተለዋወጡ ሲወያዩበትና በደብዳቤም ሲጻጻፉበት ከቆዩ በኋላ፣ በጠቅላላው በገሃድ ጽሑፍም ባይሆን በቃልና አወላዋይ ሁኔታ ባለበት የጽሑፍ ሰነድ የእንግሊዝን ውስጠ ፈቃድና ድጋፍ ካገኘ በኋላ፣ ኢጣልያ የምትልከውን ጦር ታዘጋጅ ዠመር ። የእንግሊዝ መንግሥትም በያለበት በካይሮም፣ በምጥዋም ለነበሩት የራሱ ወኪሎች የኢጣልያ ጦር ወደ ቤይሉልም፣ ወደ ምጥዋም ሲገባ ለይምሰል ስለ ተርክና ስለግብጽ አድልተው ለግብር ይውጣ ቢከራከሩም፣ በጠቅላላው ግን በማንኛውም መንገድ ኢጣልያ ኖችን እንዲደግፉ እንጂ ተቃውሞ እንዳያደርጉ በምስጢር ትእዛዝ አስተላለፈ ።

የግብጽ መሪ ከዲቭ ተውራክና ዘተለይም የአርመኑ ተወላጅ ጠቅላይ ሚኒስትሩ ነባር ፓሻ ካይሮ ከሚገኙት ከእንግሊዝ ባለሥልጣኖች ከነባሪንግ፣ ከኢጣልያ ዋና ቆንሲል ከማርቲኖ ጋር አብሮ በመብላትና በመጠጣት፣ የቱርክን መዳከም፣ የራሱም የግብጽ መንግሥት በየሥፍራው፣ በየወደቡ ላስቀመጣቸው ወታደሮቹ የሚከፍለው ገንዘብ እስከ ማጣት ድርሰ በኢኮኖሚ መውደቁንና በርሱ እንጾር የእንግሊዝን፣ በማናቸውም መስክ መበርታቱን በመገንዘብ፣ ልቡን ወደ እንግሊዝ አድርጎ ዋና መሣሪያ ሆኖ ነበር ።

በዚህ ሁሉ የፖለቲካ ውዝግብ ውስጥ የምጥዋ ወደብ በታሪክና በገርምግራፊ አቀማመጥ ባለቤትነቷ የታወቀው ኢትዮጵያ ከምንም አልተቆጠረች ። በእንግሊዝም ሆነ በኢጣልያ በኩል ያለው ሥጋት ከቱርክ መንግሥት ወይም ከፈረንሳይ በኩል ለሚሠነዘረው ተቃውሞ እንጂ፣ ከኢትዮጵያ ወገን ያለው አሥጊ ሆኖ አልተገኘም ። በዚህ ምክንያት የኢጣልያ መንግሥት ወደ ምጥዋ የሚያዘምተውን ጦር በምስጢር ያዘጋጅ ዠመር ።

የእንግሊዝና የኢጣልያ መንግሥታት ግብጽን እንደ አግባቡ ሁሉ በልዩ ልዩ ዘዴ የቱርክ መንግሥትንም በጉዳዩ እንዲሰማማበት ለማድረግ መሞከራቸው አልቀረም ። በባሪንግና በደማርቲኖ፣ በነባር ፓሻ ግፊት “በዐቅም ማጣትና በኢኮኖሚ ውድቀት የተነሣ አገሩን መያዝ አልተቻለኝም ምን ይሻላል?” ብሎ የግብጹ ከዲቭ ለቱርኩ ሠልጣን እንዲጽፍ አድርገው ቱርክም እንዲለሰልስ በቀጥታም በጎንም ከመጣጣር አላለፉም ። የቱርክ መንግሥት ምጥዋንና አካባቢውን ሁሉ እንደራሱ ግዛት ስለሚቆጥረውና ግብጽም 16.000 ሰተርሊን ያመት

ግብር እየከፈለ ምጥዋን ሊያስተዳድረው የቻለው በቱርክ መንግሥት ፈቃድ ስለነበረ፣ ለጊዜው በምጥዋ መያዝ በእንግሊዝና በኢጣልያ ፊት እንደ ግብጽ አልተሰማማም ነበር ። እንዲያውም ኢጣልያ ኖቹ ምጥዋ ስንደርስ የቱርክ የጦር መርከቦች መጥተው ይወጉን ይሆን የሚል ሥጋት ስለ ነበረባቸው፣ ከናፖሊ በስዊዘና በሱአኪም ሲያልፉ ጉዟቸው ምሥጢራዊ ነበር ። ይሁን እንጂ፣ በፊትም ቤይሉል የተያዘ ጊዜ በሮማም፣ በእንግሊዝም አገር የነበሩት የቱርክ የፖለቲካ ወኪሎች የኢጣልያ መንግሥት በፊት አላግባብ አሰብን መያዙ አንሰት በቅርብ ጊዜ ቤይሉልን መያዙን ሲቃወሙ ለንብተው ነበር ። አሁን ደግሞ፣ ስለምጥዋ መያዝ ጉዳይ የግብጽ ከዲቭ ተውራኒ ፓሻ ራሱን ከቱርክ ሠልጣን ቁጣ ለማዳን ሲል፣ “ኢጣልያኖቹ ምጥዋን ይዘዋል ዐቅም በማጣት በኃይል ለመቋቋም ስለ አልቻልኩ ተቃውሞ ዩን በጽሑፍ አገልጣለሁ” ብሎ ወደ ሰጣንበል ለሠልጣኑ ስለላከ፣ ሮማ የሚቀመጠው የቱርክ ጉዳይ ፈጻሚ፣ አሁንዲ ሚህልን የሚባለው ለኢጣልያ የውጭ ጉዳይ ሚኒስትሩ ለማንቺኒ ከመንግሥቱ የተላለፈለትን ትእዛዝ መሠረት በማድረግ የኢጣልያ መንግሥት በቤይሉልና በምጥዋ ወታደር የላከ ጊዜ ያላላኩ ሁኔታ አገር ለመውረርና መሬት ለመያዝ እንዳልነበረና የሠልጣኑንም ግዛት በሙሉ እንደሚያከብር ገልጾ የነበረውን በመጥቀስ በቃልም፣ በጽሑፍም ክርክሩን አቀረበ ።

እንደዚሁም በዚህ ጊዜ ሎንዶን ተቀምጦ የነበረው ምስሩስ የሚባለው የቱርክ አምባሳደር በዚህ ዐይነት ከእንግሊዝ የውጭ ጉዳይ ሚኒስቴር ባለሥልጣኖች ጋር ተከራክሮ ነበር ። ነገር ግን፣ የእንግሊዝ ዲፕሎማቶች ምን ይደረግ የቱርክ መንግሥት ቀበሌውን ራሱ ይዞ በደንብ ሊቆጣጠር አልቻለም፣ ግብጽም በደርቡሾች አነሣሥ ስለተዳከመ አስተዳደሩን ይዞ ለመቀጠል አልተቻለውም፣ በማለት በተለመደው ዘወርዋራ የፖለቲካ የአነጋገር ዘዴ አንድ ጊዜ የሆነውን የቱርክ መንግሥት በተፅዕኖም እንዲቀበለው ስለገፋፋ፣ የቱርክ መንግሥትም ከ16ኛው መቶ ዓመት ዠመር በመካከለኛው ምሥራቅ፣ በባልካን፣ በአፍሪካ ምሥራቅና ለሜን ግዛቱን ከልክ ያለፈ አስፋፋቶ ሳለ፣ አሁን እንግሊዞችና ፈረንሳዮች በያለበት እየገዘገዙ ባስተዳደርም በኢኮኖሚም ስለ አደክሙት፣ የኢኮኖሚ መድከም የጦር ኃይልን መዳከም በግድ ስለሚያስከትል፣ በእንግሊዝ የተደገፈው ጣልያን በግዛቱ ሲገባ ከቃልና ከጽሑፍ ክርክር ዐልፎ በጦር ኃይል ለመቃወም ስለአዳገተው፣ ጉዳዩን ፈጽሞ ችላ ማለትና የቀረውን ግዛቱን ለመጠበቅ ወሰነ ። ስለዚህ በዚህ ጉዳይ የመጨረሻዋም፣ የመገመሪያዋም የፖለቲካና የኃይል ተቀዋሚ ኢትዮጵያ ብቻዋን ሆና ተገኘች ።

ዐጼ ዮሐንስ፣ የኢጣልያ ምጥቅን መያዝ ዝርዝር ሁኔታውን ከብዙ አቅጣጫ ስምተውታል። እንደኛ በተግባር በራስ አሉላ ውስጥ ሆነው ጊዳን ከሚያስተዳድሩት ከባላምባራስ ተሰማና የአይለትን አካባቢ ከሚያዙት ከሻለቃ አርአያ በቀጥታም በራስ አሉላም በኩል ስምተውታል። ሁለተኛ ዶክተር ፖሪሲስ ኒኮላ የሚባለው የግሪክ ተወላጅ ከግሪክ ንጉሥ ከጆርጅ እንደኛ ተልኮ መጥቶ ያጸ የዮሐንስ ባለሟል አገልጋይ ሆኖ ነበርና እርሱ ከየጋዜጣውም እያንበበ ሁኔታውን ሳያስረዳቸው አይቀርም። ሦስተኛ ከሁሉ የበለጠ እያስፋፋ ነገሩን ከምንጩ በሎንዶንና በሮማ መካከል የተደረገውን ውስጠ ስምምነት እየተነተነ ያስረዳቸው ሙሴ ጋስቶን ለሜይ የሚባለው የፈረንሳይ ቆንሲል ነበር።

እርሱም ከአደን ወደ ሱዳን ሔዶ በቆንሲልነት እንዲሠራ ስለታዘዘ፣ ከአደን መጥቶ ምጥቅ ውሎ ባደረበት ጊዜ የኢጣልያ ጦር በወደቡ ሲራገፍ ባይኑ ያየውን በደብዳቤ አድርጎ ልኮባቸዋል። ከዚህ በኋላ ራሱ ከምጥቅ ወደ መቀሌ መጥቶ ከንጉሠ ነገሥቱ ጋር በተገናኘበት ጊዜ መቸም እንግሊዝና ኢጣልያ የተመሳጠሩት በኢትዮጵያ ላይ ብቻ ሳይሆን በፈረንሳይ ላይ ጭምር ስለነበረ፣ ቆንሲሉ የእንግሊዝና የኢጣልያ ባለሥልጣናት በእውሮፓ የተለዋወጡትን ውስጣዊ ወንጀል ውጫዊውንም ስምምነት፣ ከመንግሥቱም በሚላክለትና ራሱም ከየጋዜጣው በሚያነበው መሠረት ለነዐጼ ዮሐንስ፣ ለነራስ አሉላ ስወር የሆነውን የፖለቲካ የጽሑፍ ልውውጥ እርሱ የተረዳውን ያህል ባሁኑ ጊዜ ላይ ዮሐንስ በትክክልና በዝርዝር አስገንዝቧቸዋል።¹

በዚህ መካከል፣ በመቀሌ ሆኖ ችግር የገባው ጃኮቶ ናሬቲ የሚባለው የኢጣልያ ተወላጅ ነበር። እርሱም ለዚያን ዘመን በተለይ ለኢትዮጵያ ብርቅና ደንቅ የሆነውን የመቀሌን ቤተ መንግሥት በሕንፃ አላምሮ ከነዙፋናቸው ከሠራ ወዲህ በጣም ባለሟል ሆኖ ተሾሞ፣ ተሸልሞ በፊተኛው ጊዜ የሚመጡትን ያገሩን አገር ገብኝዎች እንደ ልቡ እያሰወጣ፣ እያሰገባ ቆይቶ ሳለ፣ አሁን የርሱ ወገኖች ምጥቅን ወርረው በጠላትነት አቅዋም ሲገኙ የርሱ የባለሟልነት ይዞታው ተበላሽበት። ስለዚህም ራሱ ምጥቅ ለነበረው ለኢጣልያ የቆንሲል ወኪል፣ ለሲኞር ሎካርዲ ጆሴፔ በጻፈለት ደብዳቤ ላይ፡

“... ኢጣልያ ከእንግሊዝና ከግብጽ ተስማምታ ምጥቅን በያዘችበት ባሁኑ ጊዜ የፈረንሳይ ቆንሲል ለሜይ ይኸንኑ በደብዳቤ ስለገለጠላቸው፣ ንጉሠ ነገሥቱ በምን ምክንያት ይኸንኑ እንግሊዝ

ሳይነግረኝ ቀረ ብለው መቆጣታቸውን ከገለጸ በኋላ ከዚህ አያይዞ፣ “የምጥቅ አያያዝ በጌ ምክንያት እንደሆነ በማሰብ ለሞኑን ፊት ነሥተውኛል” የሚል ይገኝበታል። ከዚህም በኋላ አሁንም ምጥቅ ለኢጣልያ እንደ ቆንሲል ሆኖ ከግብጻቸው፣ ከእንግሊዞቹም ጋር በመተባበር የኢጣልያኖቹን አያያዝ ወዲያና ወዲህ እያለ ያከናውን የነበረው ሌላው ግይላ ፊሊቺ የሚባለው በበኩሉ ለኢጣልያ የውጭ ጉዳይ ሚኒስቴር የናሬቲን ራፖርት በላከው ጽሑፍ ላይ፡ “ባሁኑ ጊዜ የንጉሠ ነገሥቱ አስተያየት በኢጣልያ ላይ መጥፎ ነው። በምጥቅ የኛን ይዞታ በርከት አድርጎ እያስፋፋ፣ እየቀባባ ከሚያስረዳቸው ከፈረንሳይ ቆንሲል ከሌላ ሜይ መስማታቸው ጥሩ አልሆነም። የፈረንሳይም ቆንሲል ባሁኑ ጊዜ በአጠገባቸው ተቀምጦ የኛን ዓላማ ለማፈራረስ ይጣጣራል” የሚል ይገኝበታል።

የሆነ ሆኖ፣ ዐጼ ዮሐንስ ይኸን ሁሉ እየሰሙ ከብዙ ጊዜ ዝምሮ እንደ ወዳጅ የሚቆጥሩት እንግሊዝ ይኸን በማድረግ ከፍ ያለ ትዝብት ቢያሳድርባቸውም፣ ለጊዜው ለጠብና ለውጊያ አልቸኩሉም። አምናውን በሐዊት አማካይነት ከግብጻች ጋር የተዋዋሉትን ውል መሠረት በማድረግ ከእንግሊዞችም ጋር ከመቅደላው ጦርነት ዝምሮ በነበራቸው ወዳጅነት ላይ በመተማመን፣ “በውሉ መሠረት በግብጽና በቱርኮች ይዞታ የነበረውን ወረዳ ሁሉ እጄ አደርጋለሁ፣ በምጥቅ ወደብም እንደልቤ የፈቀድሁትን ሸቀጥና የጦር መሣሪያ ያለቀረጥ እገኛለሁ” ብለው ተስፋ በማድረግ በብዙ ቦታ የተከበቡትን ግብጻች ከደርቡሾቹ ጋር ተዋግተው ከሞትና ከምርኮ በማስጣል መሪና ስንቅ እየሰጡ በሰላም ወደ ምጥቅ በብዙ ድካም ከሸኙ ወዲህ አሁን የእንግሊዝና የኢጣልያ መንግሥታት ከግብጽም ጋር ውስጣዊ ስምምነት አድርገው ውሉን በማፍረስ ወይም ወደ ጉን በማድረግ የኢጣልያ ወታደሮች ወደቡን መያዝ ብቻ ሳይሆን፣ እያለፉ አገር መያዛቸው የኢትዮጵያንም ነጋዴ መቅረጣቸው፣ “ይኸ ይለፍ፣ ይኸ አያልፍም” እያሉም ማስቸገራቸው በጣም እንዳላከናቸው ከዚህ ቀጥሎ ለንግሥት ቪክቶርያ የጻፉት ደብዳቤ ያስረዳል። ደብዳቤው የተዘጋጀው በራሳቸውና በዘመኑ አነጋገር መሆኑን አንባቢው ይረዳዋል።

“በስመ እግዚአብሔር... ይድረስ ኃበ ክብርት ወልዕልት ቪክቶርያ... ቀድሞ ስንዋዋል ከቱርኮች * ጋራ ስንታረቅ መሬቱን

1 A. Del Boca, Gli Italian in Africa, pp. 193—220.

* ዐጼ ዮሐንስ በደብዳቤያቸው ላይ ግብጻችን ቱርኮች ነው የሚሉት፣ ይሁን እን ሁለቱ ሕዝቦች በአገዛዝና በአስተዳደር በሃይማኖት ቢገናኙም፣ በዘርና በጽንጽ ይለጁ ያያሉ።

አገራን ሲለቅልቅ (ሲለቁልቅ) በሞገስ (ቦጎስ) በእመጁ፣ በድባላ፣ በመተማና በጌራ ያለ የቱርክ ወታደር ሲለቅ መድፋን ጠበንጃውን አረፉን (ባሩዱን) ትተውልኝ ሊሔዱ እርቅ ነበረን። እነዚያ እንኳን ስመድፍና ጠበንጃ... ሊተዉልኝ ገንዘባቸውን ሰብሰበው ይዘው ሔዱ... ሠራዊቱን እያሰረጸሁኝ ቱርኮችን እያወጣሁኝ ወዳገራቸው ሰደድሁ... ሠራዊቱን በከረምት ሰድጄ በጦርና በጉርፍ እያለቀ አስወጥቼ አመጣሁ = ይህን ሁሉ ማድረግ የናንተን ፍቅር ፈልጌ ነው እንጂ ስንዋዋል፣ ስንጽፍ፣ ስናትም አውጥቼ ልሰድ ከውል አላገባነውም = ለጥንት ልጅ ለልጅ ሊሆን የታረቅነውን አሁን ዓመት ሳይሆነው ውሉ ፈርሶ የምጥዋን በር እይዛለሁ ስል ቱርኮች ቢለቁ ኢጣልያ መጥቶ ምጥዋንም፣ ሌላውንም አገራን ያዘብኝ = የቀድሞ ነገሥታት አባቶቹ ከአውሮፓ ነገሥታትና ከሌሎች የክርስቲያን ነገሥታት ፍቅር ነበሩ እንጂ ጠብ አልነበራቸውም = ከቱርኮችና ከእስላሞች ጋር ሁልጊዜ ጠበኞች ናቸው = አሁን እኔ ይህን ማለቱ የላንተን ፍቅር የላንተን ልብ የያዝሁ መሰሎኝ ነው = ውሉ ፈርሶ እንደሆነ እኔ ግድ የለኝም = ገንዘባችሁንና ሰዋችሁን የፈጀ ደርቡሽ ነው እንጂ እኔ የበደለሁት ነገር የለኝም መልካም ነገር ከማድረግ በቀር = አሁንም የኢጣልያ ጦር መምጣቱ በላንተ ፈቃድ ነው = እሱ ተጋፍቶ የኔን አገር ሲወስድ ነው = የዚህ ብልሃቱ ጠፍቶኛል = በላንተ ፈቃድ መጥቶ እንደሆነ ውሉ ከቀረ ካገራ ከመጣብኝ የምፈራው የለኝም = እሱም (የኢጣልያ ንጉሥ) እም ባጫራ ሳለሁ ሰው ሰዶ እንደ እንግሊዞችና እንደ ቱርኮች እኔም ልጻፍ፣ ላትም (ልዋዋል) ብሎ ላከብኝ = እኔም ካገራ እትድረሰብኝ እንጂ በነዚያ ውል እሺ ጻፍ እትም ከፍቅር ላይ ፍቅር ቢጨመር ልን ጠልቼ ብዬ ላከሁበት = አሁን ይህን ትቶ ነፍጥ እንዳይወጣ (ጠበንጃ እንዳልገዛ) ከለከለ = ደግሞ ቱርኮች ይዘውት የነበረውን አገር እስከ ጨው (አሰል) ዳርቻ ድረስ ወታደር ሰዶ እያሰለለ መያዝ ሻመረ = አሁንም የምጥዋን በር ይሰጡኝ ቀድሞም የአባቶቹ የነገሥታት እንደሆነ ያውቃሉ = የተለቀቀበት ጊዜም ቅርብ እንደሆነ አይጠፋዎም = የመጣውም ጠላት ቢይዝብኝ ግድ የለም = ካገራ የመጣብኝን ጠላት እኛ ላለሁ =”

ደብዳቤውን የጻፉት ደብረ ታቦር ላይ ነሐሴ 23 ቀን 1877 ዓ.ም. መሆኑን በግርጌው ላይ በተለመደው የግዕዝኛ አጻጻፍ ተመልክቷል ።¹

በዚህ ደብዳቤ ዐፄ ዮሐንስ በሔቂት ውል ላይ በትክክል መቆጣቸውን እንግሊዝ ግን፣ ከውሉ ወደ ኢጣልያ አጋድሎ እንደ ከዳቸው

ሸፈንፈን ባለ የዲፕሎማሲ እነጋገር ገልጸውታል = በእንግሊዝ ፈቃድ የኢጣልያ ጦር መምጣቱንም ለባቸው እያወቀ እንዳላወቁ በመምሰል ነገሩን ላለማባባስ፣ “አሁንም የኢጣልያ ጦር ምጥዋ መምጣቱ በናንተ ፈቃድ ነው” የሚል የጥያቄያዊ ዐረፍተ ነገር ካሰደገፉ በኋላ ተጋፍቶ የመጣውን ጠላታቸውን ግን፣ አመጣጡ በእንግሊዝ ፈቃድም ቢሆን ለመመለስ አቅም እንደማያንሳቸው ገልጸዋል = ከዚህም አያይዘው የምጥዋ በር ቀድሞ የአባቶቻቸው የኢትዮጵያ ነገሥታት መሆኑን ጠቅሰው እንዲሰጣቸው በጠየቁበት ዐረፍተ ነገር ላይ የምጥዋ ወደብ ከኢትዮጵያ ነገሥታት ቁጥጥር እጅ የወጣበትን ጊዜ ቀረብ አድርገው የገመቱት ይመስላል ።

ነገር ግን፣ ባለፈው ምዕራፍ እንዳመለከትነው፣ ከአክሱሞች ዠምሮ እስከ ግራኝ አህመድ እነጣሥ ምጥዋ በኢትዮጵያ እጅ ቆይቶ አል = ከዚያም በቱርኮች እጅ ከወደቀ በታላ ከ1555—1589 ዓ.ም. የነገሡት ዐፄ ሠርፀ ድንግል በ1571 ዓ.ም. በወታደር ኃይል ላጭር ጊዜ እጅ አደረጉት = ቱርኮቹ በ1580 ዓ.ም. አካባቢ መልሰው እጅ ማድረጋቸውንና በመጨረሻም ያመት ግብር እየከፈለ ራሱ እንዲያስተዳድረው ለግብጹ መሪ ለኢስማኤል ፓሻ መስጠታቸውን ባለፈው አመልከተናል ።

1 F. Harison Smith, Through Abyssinia, pp. 70—71.

ምዕራፍ ሠላሳ አራት

ካፒቱን ሐሪስን ስሚዝ ወደ መቀሌ መምጣት፣ ከራስ አሉላ ጋር የተመላለሱት ቃል—የገገው ነገሥቱ የመልሰና የሰዎታ ደብዳቤ ለንግሥት ሸክተሪያ

የእንግሊዝ መንግሥት፣ በግብጽና በሱዳን ላይ አገዛዙን ለማጠን ከር ሲል የማህዲ እንቅስቃሴ ስላሠጋው፣ ይኸን የማህዲን እንቅስቃሴ ለመደምሰስ እንዲረዳው መሣሪያ ለማድረግ የፈለገው ኢጣሊያን ብቻ ሳይሆን ኢትዮጵያንም ጭምር መሆኑ በትክክል የሚታወቀው በሐዊት ውል ነው። የሁለቱ አገሮች ዓላማ የተለያየ በመሆኑም ማስማማቱ ችግር ስለሆነበት፣ እንግሊዝ ከሁለቱ ወዳጅ ሊያደርጋቸው ከፈለጋቸው አገሮች ውስጥ ምርጫው ከኢጣልያ ላይ ወድቋል።

አሁን የኢጣልያ መንግሥት ምጥዋን ከያዘ በኋላ፣ ለእንግሊዝ መንግሥት አቤቱታም፣ ሰዎታም፣ ወቅሳም፣ ማስፈራራትም ያለበት ያፂ የሐንስ ደብዳቤ ስለደረሰው በኢጣሊያና በኢትዮጵያ መካከል ያለው ጠብ እንዳይባባስ በሚፈልግበት ጊዜ፣ “ጠቡን ለማ ብረድና በጠቡ ፋንታ ሁለቱ መንግሥታት በገጭራል ፖዞሊኒ አማ ካይነት የወዳጅነት ውል ሊያደርጉ ነው” ማለትን ስለሰማ፣ ይኸንን ለማጠናከርና ወደ ፍጻሜ ለማድረስ በሉንዶን ተመክሮና ተዘከሮ ካፒ ቱን ሐሪስን ስሚዝ እንዲላክ ተወሰነ። ካፒቱን ስሚዝ ባለፈው ዓመት በውሉ ጊዜ ከፊር አድሚራል ሐዊት ጋር ወደ ዐድዋ መጥቶ ካፂ የሐንስም፣ ከራስ አሉላም ጋር ተዋውቋል።¹ “ከካፒቱንም ጋር ስለድ አፈንዲ የሚባለው ግብጻዊ መኰንን ግብጻኙን ከደርቡሾች እጅ ለማ ውጣት ዐፂ የሐንስ የረዱትን ምስጋና ለማቅረብ አብሮ መጥቷል” የተባለው ውሸት መሆኑን ራሱ ካፒቱን ስሚዝ በመጽሐፉ፣ “ሐሰት የፈጠራ ወሬ ነው” ብሎ አስተባብሏል።² ወልቃኢቲ ብሩ የሚባሉት

1 A. Del Boca, Gli Italiani in Africa, p. 215.

2 F. Harson Smith, Throught Abyssina, p. 113

የነአቶ ሚካኤል ፣ የነአቶ መንገሻ አባት ግን ፣ ለአስተርጓሚነት ተመርጠው አብረው መጥተዋል ።

ካፒቲን ስሚዝ የንግሥቲቱን ደብዳቤና ገጸ በረከት እንደያዘ በየካቲት 13/1878 ዓ ም ምጥዋ ደርሶ ከገፍኔራል ፖዞሊኒ ጋር ተገናኝቶአል ።

ዳሩ ግን ፣ በመካከሉ በኮሎኔል ሳሌታ እግር ተሾሞ ወደ ምጥዋ የመጣው ገኘራል ካርሎገርኔ የሚባለው የኢጣልያ ጦር አዛዥ ከወደቡ እያለፈ የሰሐጢንና የዊላን አገር በመያዙ የተነሣ ሁኔታው ስለደፈረሰ ፣ ገፍኔራል ፖዞሊኒ ወዳጄ የሐንሰ ሳይደርስ የውሉን ረቂቅ እንደያዘ በበላይ ትእዛዝ በመጋቢት 13/1878 ወደ ሮም ተመለሰ ። ካፒቲን ስሚዝ ከኢጣልያ አዛዥ ከገፍኔራል ካርሎ ገርኔ ለመጓጓዣና ለሰንቅ መጫኛ የሚያስፈልገውን ከብት መረውንም ፣ አጃቢውንም ተቀብሎ ወደ አሥመራ ተጓዘ ።

አሥመራም ሲደርስ ራስ አሉላ በከብር ተቀብለው ካስተናገዱት በኋላ ፣ በወልቃኢቲ ብሩ አስተርጓሚነት ስለሐወቁት ውል አሳብ ለአሳብ ተለዋውጠው ነበር ። በውይይታቸውም ላይ ራስ አሉላ ውሉ በምን ምክንያት እንደ ተሻረ እንዲያስረዳቸው ቢጠይቁት ፣ ካፒቲን ስሚዝ ግብጾች ምጥዋን ለማስተዳደር ብዙ ሥራ ስለ አጋጠማቸው አውሮፓውያን (ኢጣሊያኖች) እንዲይዙ የአውሮፓ ኃያላን ፣ ከቱርኮች በቀር ፣ በሙሉ ፈቅደዋል ሲል መለሰላቸው ። ወደፊትም ኢትዮጵያ ከኢጣሊያኖች ግንኙነቷ የመረጠች እንደሚሆንና ኢጣሊያኖችም ከንግድ በቀር መሬት እንደማይፈልጉ ሊያረጋግጥላቸው ሞከረ ። ራስ አሉላ ግን ፣ እንደ ሰው ንግድና ወዳጅነትን ሲፈልግ ከቦታው ተቀምጦ ነው እንጂ የወዳጅን መሬት አይወስድም ። ጣሊያኖች ወደ እኛ የሚያስመጣውን የቤሪንና የአራፋሌን ወረዳ ይዘዋል የሚል ቅሬታቸውን አቀረቡለት ። በዚህም ጊዜ ካፒቲን ስሚዝ ጣሊያኖች እነዚያን ሥፍራዎች የያዙት ጸጥታ ለመጠበቅ እንደሆነ አስረድቶ የኢጣሊያ የመልዕክት ጓድ ሲመጣ ሁሉንም ከእርሱ ጋር መነጋገር እንደሚችሉ ገለጸላቸው ።

በዚህ አነጋገር ፣ ካፒቲን ስሚዝ ኢጣሊያ ምጥዋን ለመያዝ ከቱርኮች በቀር የአውሮፓ ኃያላን ፈቅደዋል ሲል ከዕውነት የራቀ ሐሰተኛ መልስ ሰጥቷል ። የኢጣልያን ምጥዋን መያዝ ፈረንሳይና መስኮብ በግልጽ ተቃውመዋል ። እንግሊዝና ጀርመን የኢጣልያንን ይዘታ ሲደግፉ የቀሩት የአውሮፓ ሀገሮች ግን ፣ ለጉዳዩ ግድ የሌላቸው ነበሩ ። ከዚህም አያይዞ እንግሊዛዊው መኰንን ፣ “ኢጣልያኖች ስናንተ ጋር በወዳጅነት ከመነገድ በቀር መሬታችሁን አይፈልጉም” ያለው ወይም በኢጣሊያኖች ስብከት ራሱ ተታሏል ። አሰዚያም

የሚያውቀውን እንደማያውቅ አድርጎ ራስ አሉላን በሐሰት ሊያግባባ ለፈገገል ማለት ነው ።

መቸም በሥልጣኔ የተራመደው ፣ በኤኮኖሚ በልማት የፋፋው አውሮፓዊ በዚያን የቅኝ አገዛዝ በሠፈነበት ዘመን የፈቀደውን የሚናገርበት ፣ የወደደውን የእፍሪካ ከፍለ አህጉር ከጓደኞቹ ጋር ተስማምቶ ወይም ተሻምቶ የሚይዝበት ፣ ኋላ ቀር የሆነውን የማናቸውንም ከፍለ ሀገር ተወላጅ በንቀት ዝቅ አድርጎ የሚመለከትበት ጊዜ ስለነበረ ፣ ለአገዛዙም ለአነጋገሩም ወሰንና ገደብ አልነበረውም ። ስለዚህ ከአገር ፍቅርና ከዝግግንነታቸው በቀር የአውሮፓን ሥልጣኔ ያልቀመሱትና የፖለቲካውን የውዝግብ ወሃ ከምንጩ ከአውሮፓ ያልጠጡት ራስ አሉላም እንደ ጌታቸው እንዳይ የሐንሰ የኢጣልያንንም ወረራ ከመቅደላ ዝምሮ እንደ ወዳጅ ይመለከቱት የነበረውን የእንግሊዝን ከዳትና የኢጣልያንን ደጋፊነት እየተገረሙ ከመደነቅ ፣ በጦር ሚዳ ተሰልፈው ከመመከት በቀር የቅጥፈት አንደበቱን በደንበኛ መልስ ዘግተው ለማስተባበል አልቻሉም ።

የሆነ ሆኖ ራስ አሉላ ፣ ካፒቲን ስሚዝንና ጓደኞቹን ከነጻዙ ሲያስተናግዱ ሰንብተው ቀጥለው መሪ ጨምረው ንጉሠ ነገሥቱ ዐፄ ዮሐንስ ወደ ሚገኙበት ወደ አሸንፎ ልከዋቸው ከንጉሠ ነገሥቱ ጋር በሚያዝያ ወር መጨረሻ ላይ ተገናኝተው ደብዳቤውንና ገጸ በረከቱን በዝርዝር አስረከቡ ። ንጉሠ ነገሥቱ ባሁኑ ጊዜ ከቤተ መንግሥታቸው ከዐድዋና ከመቀሌ ርቀው አሸንፎ የተገኙት በወሎና በዋጅራት በሃይማኖት የተነሣ እነሸከ ጦልሃ የቀሰቀሱትን ሽፍትነት ለመደምሰስ መጥተው ነበር ።

ካፒቲን ስሚዝ ያመጣውን ትክክለኛ የንግሥት ሺክቶርያ ደብዳቤ አላገኘሁትም ። ነገር ግን ፣ ቀደም ብሎ ስለ ኢጣልያኖች አገባብና አያያዝ ንጉሠ ነገሥቱ በደብዳቤ ላቀረቡት ስሞታ የመጣ መልስ ሆኖ በደብዳቤው ውስጥ ንጉሠ ነገሥቱ ከኢጣልያኖቹ ጋር እንዲሰማሙ የሚጠይቅ መሆኑ አይጠረጠርም ። መቸም በንግሥቲቱ ስምና ማኅተም የሚመጣው ደብዳቤ ሁሉ ፣ በውጭ ጉዳይ ሚኒስቴርና በጠቅላይ ሚኒስትሩ ጽሕፈት ቤት ተጠንቶና ተረቆ የቀረበው ነው ። ብዙም ጊዜ ዐፄ ዮሐንስ የሚጽፉትንና ከንግሥት ሺክቶርያ ለንጉሠ ነገሥቱ የሚመለበውን ደብዳቤ ሁሉ የእንግሊዝ ባለሥልጣኖች ሎንዶን በሚቀመጠው የኢጣልያ አምባሳደር በኮርቲና ወይም በጉዳይ ፈጻሚው ለማካይነት ለኢጣልያ ባለሥልጣኖች እያሳዩና እየተመካከሩ ነው ።

በዚህም ሁለቱ መንግሥታት ፍጹም ስምምነታቸውና በኢትዮጵያ ላይ በኅብረት መሥራታቸው ይታወቃል ። 1

ካፒቱን ሐሪሰን ስሚዝ፣ ከደብዳቤው ጋር ለንጉሠ ነገሥቱና ለልጁቸው ለራስ አርአያ ጭምር ያመጣውን ገጸ በረከትና ደብዳቤ አቅርቦ ሲነጋገር ሰንብቶ፣ ራሱም ተስተናግዶ ሽልማትም ባለጉፈር የወርቅ ለምድ ከነቀሚሱ ሁለት የብር ጦርና ጋሻ ከሰሎሞን ጊዥ ጋር ተሸልሞ በሚመለስበት ጊዜ፣ ንጉሠ ነገሥቱ በበኩላቸው ለመጣላቸው ደብዳቤ መልሱን አዘጋጅተው በመስጠት አሰናበቱት ። የደብዳቤው ቃል ከዚህ እንደሚከተለው ነው ።

... በነገሡ በ49 ዓመት አመ 8 ሰኅዳር በ1885 ዓ. ም. በዊዘር ግምብም (ቤተመንግሥት) የተጻፈ ክቡር ደብዳቤም ከለማኅተሙ አመ 30 ለሚያዝያ (ለግንቦት) ደረሰን ደግሞ ከፍቅርም ላይ ፍቅር ለማብዛት አንድ ለኔ አንድ ሰልጆ ለራስ አርአያ የሰደ ዱልኝን የከብረት (የከበረ) ሁለት ጉራዴ በምስተር ሐሪሰን ስሚዋስ እጅ ተቀበልሁ ደረሰኝ። እግዚአብሔር ይስጥልኝ። በፊትም ቱርኮች (ግብጾች) ጉልበት ተሰማን ጥበብ አበዛነ ብለው ጥንተ ነገሥታት ኢትዮጵያ አባቶች ሲገዙት የነበረውን አገሬን ቢይዙብኝ፣ ደግሞ የምፅዋን በር የጦር መሣሪያ ሌላም ለቤተ መንግሥት የሚሆን ዕቃ እንዳይወጣ ቢዘገብኝ ከዚህ በኋላ ቀጥለው በግፍ አቤቱ ድረስ መጥተው ቢወጉኝ ይኸን ሁሉ በደሴን ለርስዎ ጸፍሁልዎ ።

አርሰም ግን አስተውለው፣ አውጥተው አውርደው ከቤተ መንግሥት ሹማምንቶች ጋር መከረው የምጽዋ በር ይከፈት በእንግሊዝ ጠባቂነት የሀበሻ ነጋዴ ምጽዋ ላይ አይቀረጥ እንደልቡ ይውጣ ይግባ የጦር መሣሪያም ሌላም ለቤተ መንግሥት የሚገባ ዕቃ ይውጣ አይከልከል ቱርኮችም የነበሩበትን አገር ለቀው ወደ አገራቸው ይመሰሱ እነዚያ ከነበሩበት የተገኘ የጦር መሣሪያም አገሩም ለንጉሠ ኢትዮጵያ ይሁን ተብሎ ተዋውለን ይኸም የቃል ኪዳን ደብዳቤ ተጻፈ ታተመ ። ምጥዋ ግን ቱርኮች ሲለቁ ለሀበሻ ንጉሥ ይሁን ተብሎ እውነት ነው ከውል አልገባም ። አልተጻፈም አልታተመም ።

ነገር ግን ከዚህ ግህል አጣልፎናች መጥተው ምጽዋ ላይ ተቀምጠው ውል አፍርሰው የሀበሻን ነጋዴ ቀረጡ ። ደግሞ ከዚያው ተቀምጠው የሆነ ያልሆነውን እየጸፉ እንዳያጣሉኝ በውላችን የሀበሻ ነጋዴም እንዳይቀረጥ የሚጠብቅ ልኝ በደሴን የምነግረው ከእንግሊዝ ቤተ መንግሥት አንድ ሰው ምጥዋ ላይ ይቀመጥልኝ ። ከአጣልፎናች ጋር ተፋቀሩ ብለው ቢጽፉልኝ (የሚጽፉልኝ) ነገርዎ አገሬን እንያዝ ብህ አይበሉኝ እንጂ እንፋቀር ቢሉኝ አልፋቀርም አላል ሁም ይህ ስለሆነ ግን አላረፉም የያዙትንም በእጃቸው ይዘዋል ያልያዙትንም እንይዛለን ይላሉ ። እየተላላኩ የሀበሻን መሬት ሁሉ ይመረምራሉ ። ከአጣልፎ ጋር ተፋቀሩ ያሉኝንም ከዚህ በፊት ጠብ አልነበረንም ። ደግሞ አገሬን ይዘውብኛል እንጂ እኔ ካገራቸው አልደረሰሁም ። ነገር ግን የምፋቀርበትን ብልሃቱን አላወቅሁትምና የዚህን ብልሃቱን ገልጸው እንዲልኩብኝ ይሁን ። የዚህን ምላሹን ስምቸ እኔም ምላሹን እጽፋለሁ ። ተጽሕፈ ሐሸንጌ ከተማ ። የደብዳቤው ቀን እንደ ኢትዮጵያ ቁጥር ሚያዝያ 18 ቀን 1878 ዓ. ም. ነው ።

በዚህ ደብዳቤ ውስጥ፣ ዐፄ ዮሐንስ ከሁለት ዓመት በፊት በሐዊት እማካይነት ምጥዋንና አካባቢውን ያስተዳድር ከነበረው ከቀድሞ ባለጋራቸው ከግብጽ መንግሥት ጋር ሲዋዋሉ፣ በመዝናኛው እን ተጽ ላይ በምጥዋ ወደብ ወደ ኢትዮጵያ የሚገባውም ዕቃና የጦር መሣሪያ፣ መድፍም ጥይትም ቢሆን ከኢትዮጵያ የሚወጣውም በእንግሊዝ ወኪል ተቆጣጣሪነት በነጻ እንዲያልፍ በግልጽ ተጽፎ የነበረውን አሁን ጣልያኖች እንኳን የጦር መሣሪያ ጥይት ጠባንኛና መድፍ ወደ ኢትዮጵያ በነጻ እንዲገባ መፍቀድ ቀርቶ ቀረጥ እየተከፈለ እን ኳን እንዲገባ አይፈልጉም ። እንግሊዞችም ኢጣልያኖች ምጥዋን እን ዲይዙ ሲፈቅዱላቸው ይኸን የሐዊትን ውል እንዲጠብቁ ውል አላስ ገባቸውም ። ኢጣልያኖቹ ባሁኑ ጊዜ የሚከተሉት ዓላማ ቀደም ብሎ አስማኤል ፓሻና የግብጽ ባለሥልጣኖች ይከተሉት የነበረውን የማ ጭብርብ ሥራ ነው ። ባንድ ወገን፣ “የኢትዮጵያ ወዳጅ ነን” እያሉ በሌላ በኩል ነዋሪውን የእስላምና የክርስቲያን ሕዝብ በሐሰተኛ ስብ ከት አንድ ጊዜ “ምጥዋን የያዝነው በእንግሊዝና በቱርክ፣ በግብጽና በኢትዮጵያ ፈቃድ ነው” እያሉ፣ ሌላ ጊዜ ደግሞ ገንዘብ በመሰጠት “ወደኛ ኑ፣ እኛ የናንተ ጠባቂና አሠልጣኝ ለመሆን፣ ንግድ ለማስፋፋት፣ አገር ለማልማት ነው የመጣነው” እያሉ በመስበክ በዚሁ ጉን መተላለፊያ የሆነውን መንገድና በር እየተሸቀዳደሙ በመያዝ

1 L'Italia in Africa — Tome VI — Documenti (1887—1888), pp. 170—173.

በያዙት አገር ይዘታቸውን እያጠናከሩ ለመከላከያ ምሽግ እየሠሩ ተቀምጠዋል ። ይኸንገም ንጉሠ ነገሥቱ ከሐማሴን ገዥ ከራስ አሉላ ፣ ደግሞ ከአይሉቱ ወረዳ ገዥ ከሻሊቃ አርአያና ከጊንዳው አስተዳዳሪ ከባላምባራስ ተሰማ በዝርዝር ሰምተው ዐውቀውታል ።

በዚህ መካከል ፣ ይህን ከመሰለ አጥቂ ባላጋራ ጋራ ከእንግሊዞች በኩል የመጣው “ታረቁ ተሰማው” የሚለው መልእክት በእርግጥ ለንጉሠ ነገሥቱ ግራ አጋቢ ሆኖባቸዋል ። ስለዚህ ነው ለንግሥቱ በጸፋት ደብዳቤ ላይ ፡ “... የምንፋቀርበትን ብልሃቱን አላወቅሁትምና ብልሃቱን ገልጸው ይላኩብኝ” እስከ ማለት ያደረገባቸው ።¹

በዚህ ምክንያት ፣ ካፒቲን ሐሪሰን ስሚዝ ይዞ የሔደው ይህ ደብዳቤና የደብዳቤውም ስምታ የተመሠረተበት የሔዋትን ውል ጣልያኖቹ ሲያፈርሱት ፣ እንግሊዞቹ በፈረንሳዮችና በሱዳን ግምባር ከኢጣልያኖች በኩል የሚያገኙትን የመሣሪያነት ጥቅም ብቻ በመመልከት ወኪላቸውን እንደ ውሉ ቃል ምጥዋ ላይ አስቀምጠው ፣ ውሉን ለማስከበርም ሆነ በሐቀኛ ውል ላይ የተመሠረተውን የኢትዮጵያንም በደል ተመልክተው በኢጣልያ ላይ ምንም ዐይነት ተጽዕኖ ለማድረግ አልፈለጉም ።

በሉንዶንም የመሪዎች ለውጥ ተደርጎ ሌቤራሎቹ ግላድስተንና ግራንቪል ተሸረው ወግ አጥባቂዎቹ እነሳሊስበሪ በሥልጣን ቤተኩም ፣ በውስጥ አስተዳደርና በኢኮኖሚ አያያዝ ይለያዩ እንጂ ፣ በውጭ ፖሊቲካ ፣ በቅኝ አያያዝና በግዛት ማስፋፋት በኩል የሚከተሉት ፖሊሲና ስልት የባሰ ወይም የሁሉም ተመሳሳይ ነው ። በኢጣልያም አገር ጠቅላይ ሚኒስትሩ ደብረስቲስ የውጭ ጉዳይ ሚኒስትሩ ማንቹኒ በፍራንቸስኮ ክሬስፒና በነካርሎ ቢላ ቢለወጡም ፣ በኢትዮጵያና በቀይ ባሕር ወደቦች ላይ በዝግገማ የመስፋፋት ጉዳይ ዓላማቸው አንድ ዐይነት ነው ።

በዚህ ምክንያት ፣ ቀድሞ በእንግሊዝ መንግሥት ወዳጅነት ከልብ ይመኩ የነበሩት ዐፄ ዮሐንስ ፣ ባሁኑ ጊዜ ኢጣልያ ወደ ምጥዋ የመጣው በእንግሊዝ መንግሥት ፈቃድ መሆኑን ስለ ተረዱ ፣ እንግሊዞች

ቀድሞ ከመቅደላው ጦርነት ወዲህ በመቀሌ ቤተ መንግሥት የተወደዱትን ያህል ባሁኑ ጊዜ መጠላታቸውን ተልኮ የመጣው ራሱ ካፒቲን ስሚዝ በደንብ ተረድቶታል ።¹

ስለዚህም በሃይማኖት ፣ በወታደርነት ፣ በነጻነት አጠባበቅ ብቸኛ ሆኖ የኖረችው ኢትዮጵያ ያላት የመጨረሻ ዕድል አሁንም በአርበኞች ልጆቿ በመተማመን ብቻዋን መከላከል ስለሆነ ፣ ወደፊት በኢጣልያ ተስፋፊነት አንጻር በዶጋሊ ፣ በሰሐጢ በኳንቲት በሰናፌ ፣ በሃይላ ፣ በአምባ አላጊና በመቀሌ ሲዋጉ ቆይተው የሁለቱ ተዋጊዎች ዕድል በመጨረሻ ዐድዋ ላይ ይወሰናል ።

1 F. Harison Smith, Through Abyssinia, p 219.

1 F. Harison Smith, Through Abyssinia, pp. 194—195.

ምዕራፍ ሠላሳ አምስት

በዶጋሊ ጦርነት ዋዜማ የኢጣልያኖች የግብርና ዘዴ፣ በባላባቶች ፍልጫ መካከል የውስጥ አንድነታችን መላላት፣ የነሳሊ ምቢረ ሰላይነት፣ የፈረንሳዮች ኢትዮጵያን ደጋፊነት

የኢጣልያ ጦር ወደ ምጥቀ የገባው፣ በትክክል ለቅኝ አገዛዝ ዓላማ መሆኑን የኢጣልያ ንጉሥ ኡምቤርቶ እያወቀው፣ “ዐፄ ዮሐንስ ፍጹም ክርስቲያን ናቸው አምላካቸውን ይፈራሉ” ማለትን ከየወኪሎቹ ስለሰማ፣ አገባቡን በአምላክ ፈቃድ ነው ለማሰኘትና በዚህም ለማጭበርበር ሲል በጸፈላቸው ደብዳቤ ገለጸ፣ “ወደ ምጥቀ የገባው ምስጢሩ በማይመረመረው በአምላክ ፈቃድ ነው” የሚል ዐረፍተ ነገር በመጨመር ሊያታልላቸው ሞክሮ ነበር። ዐፄ ዮሐንስ ምንም አምላካቸውን ወዳድና የሃይማኖት ሰው መሆናቸው የታወቀ ሲሆንም፣ በአጭብርባሪው ደብዳቤ ሊታለሉለት አልቻሉም።

ከዚህ አያይዞ ኢጣልያዊው ንጉሥ በምጥቀና በአካባቢው መያዝ ሊጠቀም የፈለገው እሱና ሕዝቡ መሆኑን በግልጽ እያወቀው፣ ኢትዮጵያን ለመጥቀም አገር አቋርጦ ባሕር ተሻግሮ የመጣ በማስመሰል፣ “የኛ ምጥቀ መግባት ከኛ ይልቅ ለሐበሻ ይጠቅማል” ያለውም ሁለተኛው ማጭበርበር ነው። ሦስተኛው ማጭበርበር የአንግሊዝም፣ የኢጣልያም የውጭ ጉዳይ ባለሥልጣኖች የምጥቀን መያዝ ግብጽ እንዲያውቀውና የቱርክ መንግሥትም፣ ነገሩን እንዲቀበለው በጉንም በቀጥታም ሲያባብሉ ኢትዮጵያን ግን፣ በንቀት ዐይን ከመመልከት የተነሣ ሁኔታውን ላይ ዮሐንስ ደብቀው ሳለ ጦሩ ምጥቀ ወደብ ላይ በተራገፈበት ሰዓት የጦሩ አዛዥ፣ “ምጥቀ የገባው በአንግሊዝ፣ በቱርክና በሐበሻ መንግሥታት ፈቃድ ነው፣ አመጣጣችንም በወዳጅነት ንግድን ለማስፋፋት እንጂ መሬትን አንፈልግም” የሚል የይፋ ማስታወቂያ መበተኑ ነበር።

ነገር ግን፣ የኢጣልያ መንግሥት መሪዎች በዚያን ጊዜ ያጭበረብሩ የነበሩት የኢትዮጵያን መንግሥት ብቻ ሳይሆን የራሳቸውንም ሕዝብ ጭምር ነበር። በኢጣልያ አገር በድብቅ የቆየው የምጥቀ ወደብ መያዝ በይፋ እንደ ተሰማ በምክር ቤት ግቢም በውጭም ብዙ ክርክር ፈጥሮ ነበረ። በመጨረሻ የወታደሩን አላላክ በምስጢር ያዘጋጁት ባለሥልጣኖች በምክር ቤት አባሎች ተከሰው፣ “ወደ ምጥቀ

ጦር የላከነው ለቅኝ አገር ፍለጋ ነው” ብለው በግልጽ በመናገር ፋንታ እንደ ጊዜ “ለንግድ ነው” ሌላ ጊዜ ፡ “አረመኔውን ሕዝብ ለማሠልጠን ነው” በሚል አነጋገር ትክክለኛ ዓላማቸውን ለመግለጽ እየደበቁ ብዙ ግርግር ከተፈጠረ በኋላ ፡ በመጨረሻ ጉዳዩን ያውጠነ ጠነው ማንኛውን ተሽሮ በርሱ እግር የውጭ ጉዳይ ሚኒስትርነቱን ካርሎ ፊሊጅ ደርቢላ የሚባለው ተሾመ ። እሱም እንደ ተሾመ የቅኝ ፈላጊዎቹ ቁጥር ከመበርከቱ የተነሣ ማንኛውን በሥራው አመራር ተነ ቅፎ ተሻረ እንጂ እርሱ ምጥዋን በመያዝ የወጠነው የቅኝ ፍላጎት ዓላማ አልከሸፈም ። ሮቢላም በወዲህ በራስ አሉላ በኩል ያለውን ተቃውሞ አዲስ ከተሾመው ከገፍኔራል ካርሎ ገፍኒ በሚደርሰው ራፖር እየተማመነ ፡ “አረመኔውን የአሉላን ጦር ለማቆም ከ600 እስከ 700 የሆነ ወታደራችን በቂ ነውና የቀረው መመለስ አለበት ። እዚያ የሚቀሩት ወታደሮቻችን ከኢጣልያ ባንዲራ ጋር በመድፎቻቸው በትር የሐበሻን ወታደሮች ከደጋው ወደ ቆላው እንዳይነቃነቁ ያደርጉዋቸዋል” እያለ ምክር ቤቱን ያጽናና ነበር ።

እውነትም ከመማክርቱ አንዱ ደረንሲስ ፍራንቸስኮ የሚባለው “ምጥዋ ያሉት ወታደሮቻችን በራስ አሉላ እንዳይጠቁ ሁኔታውን በየጊዜው እኛ አማካሪዎቹ መረዳት ስላለብን ፡ ሁልጊዜ ራፖር ይቅረብልን” የሚል ጥያቄ ቢያቀርብ ፡ ለዚህ መልስ በገፍኒ አባባል የተታለለው ሚኒስትሩ ደ ሮቢላ የገፍኔራል ገፍኒን ገብዝና አድንቆ ፡ “ሌላ ብዙ የምንወያይበት ዓለም አቀፍ ቁም ነገር ጉዳይ እያለን ስለነዚህ በእግራችን ድኳ ሥር ስላሉት አራት ሽፍቶች ጉዳይ ምክር ቤቱ ማለብና መነጋገር ያለበት አይመስለኝም” የሚል የንቀት መልስ በመስጠት የምክር ቤት አባሎቹን የሥጋት መንፈስ ሊከረጋጋ ሞክረ ።¹ “አራት ሽፍቶች” የተባሉት የራስ አሉላ ሰዎች ናቸው ።

ምጥዋ እንደ ተያዘ ከኢጣልያኖቹም ከእንግሊዞቹም ፡ ብዙ የማጭበርበር ሁኔታ ሲታይ ከፈረንሳይ ቆንሲሎች በኩል ግን ፡ እውነተኛው ሁኔታ ላይ የሐንስ ተገልጾአል ። ለጊዜው ጉጉሠ ነገሥቱም ሆኑ የምድር ባሕር ገዥ (ኤርትራ) ራስ አሉላም ለጠብ አልቸሰሉም ። ሁለቱም አጋማሽ አላባቸውንና የጦር ኃይላቸውን በሐዊት ውል መሠረት ሰሜን ምዕራባዊውን ክፍል ለማግኘት የጦርነት ፈታቸውን ወደ ከሰላና ወደ መተማ አዙረዋል ። በዚያም ራስ አሉላ በቅርቡ ግብጾቹንም ለማውጣት

1 F. Martini, Cose Africane, p 2; A. Del Boca, Gli Italiani in Africa Orientale p. 220.

ከሰላንም በመፋለም ከደርቡሾች ጋር ሲዋጉ ቆስለው ተመልሰዋል ። ከዚህም ጋር በሚያላዝን አኳኋን ቀድሞ ራስ ወልደ ሚካኤል ከግብጾች ጋር ሆነው ዐፄ የሐንስን ያውኩ እንደነበረ ሁሉ ፡ አሁን ደግሞ ያፄ የሐንስ የአጉታቸው የትልቁ ራስ አርአያ ልጅ ደጃች ደብብ አርአያና ሌሎችም የክርስቲያንና የእስላም ሹማምንት በሹመትና በገንዘብ እየተደለሉ ለኢጣልያኖቹ ገብተው መሣሪያ ሆነዋል ።

በሌላው የኢትዮጵያ ክፍለ ሀገር እንደሚደርሰው ፡ በሰሜን ኢትዮጵያም ከመረብ ምላሽ ባሉት አውራጃዎች በአጋሚ የደጃች ለባጋ ዲስ ወገኖች ለእንደርታዎቹ ለራስ ወልደ ሥላሴ ወገኖች መታዘዝን እንደማይወዱ ከመረብ ወዲያ ያሉትም በሐማሴን የተሰፋ ጽዮን ወገኖች ፡ በደምበላን የደጃች አድጎ አምበሳ ወገኖች ፡ በካርኒሽም ደጃች ስብሐቱ ከነቤተሰባቸው ፡ ከአክለጉዛይ ደጃች ባሕታ ሐገብ ፡ በሠራዬ የነባላምባራስ ተስፋ ማርያምና የፊታውራሪ ተስፋ ሚካኤል ወገኖች እርስ በርላቸው ባላንጣ ከመሆናቸውም በላይ ፡ ዐፄ የሐንስ ባባታቸው ከመረብ ወዲህ የሹም ተሞቤን ምርጫና በእናታቸው የእንደርታው የራስ ወልደ ሥላሴ ወንድም የደጃች ደብብ ልጅ የወይዘሮ ሥላሴ ልጅ በመሆናቸው ፡ እንዲሁም የታወቁት የጦር አለቃቸው ራስ አሉላም ከመረብ ምላሽ ከተምቤን ስለሚወለዱ ፡ ከመረብ ወዲያ ያሉት እላይ የጠቀሰና ቸው ባላባቶች ለነዚህ መታዘዙን ፡ የጦር ኃይል ካላስገደዳቸው ወይም የሹመት ዕድገት ማርኮ ካልያዛቸው በቀር ፡ ራሳቸውም ቤተሰባቸውም እንደ ውርደት ይቆጥሩታል ። ባንዱ በሐማሴን አውራጃ ውስጥ በሐጸጋው ተወላጅ በራስ ወልደ ሚካኤልና በጸሐዘጋው ባላባት በደጃች ኃይሉ መካከል የነበረውን ጠብና ፍልሚያ ባለፈው ተመልክተናል ።

በዚያው ባንዱ አውራጃ ውስጥ እና ባንድ ቤተሰብ ውስጥ የነበሩት ዘመዳሞች እንኳን በሥልጣንና በበላይነት ፍለጋ የእርስ በርስ ውጊያ ያደርጉ ነበር ። ከውጊያው በኋላ ዕርቁ ፡ ከዕርቁ ወዲህ ተመልሶ ውጊያው ዐልፎ ዐልፎ መታየቱ አልቀረም ። በዚህ ምክንያት ደጃች ደብብና ዐፄ የሐንስ የታናሽና የታላቅ ልጆች ሆነው ላለ ፡ ደጃች ደብብ ከደጋሊ በፊት ካፄ የሐንስ ሽፍተው ወደ ኢጣልያ እንደ ገቡና ከደጋሊ ጦርነት በኋላ ፡ የዐፄ የሐንስና የኢጣልያ ጦሮች በስሐጢ ለጦርነት ሲሰላለፉ ከኢጣልያኖቹ ከድተው ወዳጄ የሐንስ እንደመጡ ፡ ቀጥሎም ካፄ የሐንስ ሞት ወዲህ ለራስ መንገሻ ላለመታዘዝ ወደ ኢጣልያኖቹ ሲመለሱ ወደፊት ይነበባል ።

በዚህ ሁሉ ምክንያት ፡ የኢጣልያ ጦር ምጥዋ ከገባበት ጊዜ ዝምሮ ምንም ያህል ጊዜ ሳይቆይ ከነሰዋቸው ገብተው ለኢጣልያ ታማኝ የሆኑ ቀኛዝማች (በኋላ ደጃዝማች) አድጉ አንበላ የደምበሳን ባላባት ፡ ቀጥለው ደጃዝማች ተስፋ ማርያም የዓዲኳላው ፡ ደጃች

ኪዳነ ግርድም የደቂ ተስፋው መሆናቸውን የኢጣልያኖቹ ሰነድ ያረጋግጣል።¹ እንደዚሁም የኢጣልያ ጦር አዛዥ፣ ግራና ቀኝ በተሰ ፋፋና ሥልጣኑን ባጠነከረ መጠን፣ ከክርስቲያንም ከእስላምም ወገን በዙዎቹ ገብተውለታል። ከእስላምቹ ወገን ሐመድ ሐሰን ከንቲባይ የሐባቡ ተወላጅና ሌሎች ጓደኞቹ በዚህ ጊዜ ከኢጣልያኖቹ ጋር በመ ደረብ እነራስ አሉላን ከግወክ ላይ ይገኙ ነበር። የኢጣልያ ባለሥል ጣኖችም 'አለያይተህ ግዛ' በሚለው የገዥዎች ዘይ በመጠቀም ባንድ ወገን ገንዘብና ሹመት ከግዕርግ ስም ጋር እያደሉ፣ ለክርስቲያኑ ወገን "መጣንልህ እንዳንተው እኛም ክርስቲያን ነን" ሲሉ፣ ለእስላሙ ወገን ደግሞ ክርስቲያኖቹ እንዳያጠቁህ ጠባቂህና ተከላካይህ እኛ ነን" እያሉ በመስበክና በውል በመተሳሰር ያታልሉታል።

ይህ የውስጥ የመለያየት ሁኔታዎች ስለ ጠቀመው፣ እላይ እንደ ተባለው የምጥዋው አዛዥ በጠቅላላው በኢትዮጵያ አንድነት ድርጅትና ትጥቅ፣ በተለይም በራስ አሉላ የጦር ኃይልና ብርታት ቅንጣት ያህል ሥጋት ሳያደርበት ለመከላከያ ሚኒስትሩ ለሪኩቴና ለውጭ ጉዳይ ሚኒስትሩ ለሮቤላ የዚህኑ መንፈስ በማሳደሩ ሚኒስ ትርፍ የንቀቱ ተካፋይ በመሆን፣ "በየቀኑ የምጥዋ ሁኔታ ይገለጽ ልን" ብለው ለጠየቁት አግካሪዎች፣ "በሚግችን ድካ ሥር ላሉት አራት ሽፍቶች ጉዳይ ምክር ቤቱ በምንም ዓይነት ማሰብ የለበትም" እስከ ማለት ድርሷል። ገርኔራል ገርኔ አሁንም በኢትዮጵያ ጦር ላይ የነበረውን ንቀትና በራሱ ኃይል የመተማመኑን ስሜት ለመግለጽ ሲል ጥር 21 ቀን 1879 ዓ.ም. ለካርሎ ሮቤላ በጻፈው ሰፊ ራፖር ውስጥ፡—

"...ከአሉላ በቀር ወታደሩ እኛን መውጋት አይፈልግም" ራስ አሉላ እኛን ለመውጋት በበቅሎ ሲመጣ የጊንዳው ሹም ባላምባራስ ወርቁ ደንጊያ ተሸክሞ አይሆንም ብሎ እንደ ለመነው ስምቻለሁ። ንጉሠ ነገሥቱም አትዋጋ ብሎታል ነገር ግን፣ አሉላ ሁለት ዓይነት ስሜት አለው። ወደፊት ለመግፋት ፍርሃት፣ ወደኋላ ለመመለስ ዕፍረት... ስለ ዚህ አሉላ ቢወጋኝ ተስፋ እንደማደርገው አሸንፈዋለሁ። ...ከዚያም አልፈን ለወደፊቱ ጸጥታ ሊሰጠን የሚችለ ውን ቀበሌና ለበጋ ወራት ለወታደሮቻችን ተስማሚ

1 L'Italia in Africa — Serie Storico — Militare Vol. 1, Cap. VII - pp. 130-123. Abyssinia ed Erytrea - M.Pate Seconda - pp. 141-291.

የሚሆነውን (ደጋውን አሥመራን) ሥፍራ መያዝ ነው" የሚሉ ቃላት ይገኙበታል።¹

በዚህ ዓይነት አጸጻፍ፣ የራስ አሉላን ደካማነት በመግለጽ ገርኔ ራሱ ተታሎ በርማ የነበሩትን የሩቅ አለቆቹንም አታሏል። በቅርብ የገቡለት ያገር ተወላጅ ሰላዮች ደግሞ፣ ገርኔን ደለ በሚለው መንገድ፣ ረብ ለማግኘት ሲሉ ብቻ የሆነ ያልሆነውን እየፈጣጠሩ በማቅረብ ያታሉሉት ይመስላል። እርሱ በነዚህ ሲታለል እርሱ አለቆቹን፣ አለ ቆቹ ደግሞ ከርሱ የሚደርሳቸውን በማመን የምክር ቤቱን አባሎችና በጠቅላላው የኢጣልያን ሕዝብ አሰቱን እውነት እያደረጉ በማቅረብ አታሰውታል። የዚህ ሁሉ እንደ ሰንሰለት የተያያዘው ውሸትና ግታ ሰል፣ ሲበጣጠስ የቻለው እንደተራ ሽፍታ የተናቁት ራስ አሉላ በደ ጋሊ ጦርነት ማሸነፋቸው በኢጣልያ አገር በቴሌግራም ሲሰማ ብቻ ነበር።

ይኸን የመሳሰለው ሁኔታ በሚታይበት¹ ጊዜ፣ በኢጣልያኖቹ ዘንድ በትጋት የተያዘው በኢትዮጵያ ላይ ሰላዮችን አሠራጭቶ ውስጣዊ ሁኔታን የማሰለሉና ማሰረጃዎችን የመሰብሰቡ ጉዳይ ነበር። በዚህ ሥራ ላይ እንዳሉ እነጉስታሾ ቢያንኪ፣ እነጃን ፒይትሮ ፖሮ በአዳል አገርና በሐርኒሳ አካባቢ ከዚህ በፊት መሞታቸው ይታወ ሳል።

ለስለላ ወደ ኢትዮጵያ የሚላኩት፣ አብዛኛውን ጊዜ ለአገባብ እንዲመች የእጅ ባለሙያዎች አናጢዎች ሐኪሞችና መሐንዲሶች ነበሩ። ከዚህ የተነሣ አውጉስቶ ሳሊም ቤኒ የሚባለው መሐንዲስ አባይ ላይ ድልድይ እሠራሉሁ የሚል ተስፋ ለንጉሥ ተክለ ሃይማ ኖት በመስጠት ከርሱም ጋር በሕክምና አገለግላለሁ በሚል ሰበብ ያከተር ቸዛሬ ኔራሲኒ የሚባል ሐኪም ውስጡን ለስለላ በውጭ ጉዳይ ሚኒስቴር ተመድበው ተልከዋል። እንደዚሁም ከነዚህ ጋር ሻለቃ ፌዴሪኮ ፒያኖና ቴኔንቲ ታንግረዲ ሳቧሩ የሚባሉት የጦር መኩንኖች ከጦር ሚኒስቴር ውስጡን ለዚሁ ለስለላ ክፍል ተመር ጠው ላዩን መሐንዲሶች ተብለው የሲቪል ልብስ ለብሰው በምጥዋ በኩል መጥተው ወደ አሥመራ ደርሰው ከራስ አሉላ ጋር ንግግር ዝምረው ነበር። ለማስመሰል ሲሉ ሁለት የገምቢ መሣሪያ የያዙ ተራ ሠራተኞችና እንደዚሁም ሻለቃ ፒያኖ ንጹሕ የቤተሰብ አባት

1 L'Italia in Africa - Serie Storico - Vol. 1, Documenti (1887-1888 -) G. Giglio - pp. 1-50.

ለመምሰል አማኑኤል የሚባለውን የ11 ዓመት ወጣት ልጁን አስከ ትሎ ነበር።

እነዚህም በፈቃድ በታኅሣሥ ወር 1879 ዓ.ም. አሥመራ ገብ ተው ሳለ፣ በዚህ ጊዜ ራስ አሉላ ከንጉሠ ነገሥቱ ጋር በእንደርታ ነበሩና የርሳቸውን ወደ አሥመራ መመለስ ሲጠባበቁ ራስ አሉላ ወደ አሥመራ ተመልሰው ሁሉንም በደስታ ተቀብለው እርዳታ ማድረግና ማስተናገድ እንደ ዠመሩ በዚሁ ጊዜ፣ “በሰላዮቻቸው አማካይነት ኢጣልያኖቹ ከምጥዋ ወደብ እየወጡ ዙላንና ዊኦን በወረራ ይዘው መሸገው ተቀምጠዋል። ለኑሮ የሚያገለግላቸውን የምንጭ ጉድ ጓድ ሁሉ እያበጁ አያያዛቸውን ያጠነክራሉ። ወደ አሥመራም የመጡት ጣልያኖቹ ሰላዮች ናቸው እንጂ በፍጹም መሐንዲሶች አይደሉም” የሚል ወሬ ከደንበኛ ምንጭ ደረሳቸው።

በዚህ ጊዜ አሉላ ፈረንጆቹን በፈታቸው አስቀርበው የዊኦን በኢጣልያ ጦር መያዝ እንደሰሙ ገለጹላቸው። ዋንዮው ሳሊምቤኒ እርሱና ጓደኞቹ ንጹሐን መሐንዲሶችና የሥራ ሰዎች እንጂ፣ የዚህን የጦርነትና የፖለቲካ ነገር እንደማያውቁ ተናገረ። ራስ አሉላ ግን፣ በርሱ አነጋገር ለመታለል ስለ አልቻሉ፣ “በል እንግዲያው ገዢራል ካርሎ ገዢ ያንተው ወገን ስለሆነ፣ ደብዳቤ ጽፈህ ዊኦን እንዲለቅና በምጥዋ ወደቡ ዐርፎ እንዲቀመጥ አድርግ ብለውት እሺ ብሎ ለግብር ይውጣ ጽፎ ነበር። ነገር ግን የኢጣልያ ጦር ከወደቡ እየወጣ የመስፋፋቱ ጉዳይ ወደ ደጋው ወደ አሥመራም፣ ወደ ከረንም የመዝመቱ ነገር በካርሎ ገዢና በጓደኞቹ አሳሳቢነት በሮማ በከፍተኛ ባለሥልጣናች የተወሰነ ጉዳይ ስለሆነ፣ ገዢራል ገዢ የዙላንም የዊኦንም ምሽግ ከማጠባበቅ አዳዲስ ወታደርም ከመመልመል ጋር የመጣበትን ወረራ ለማቆም አልቻለም።

በዚህም ምክንያት፣ ራስ አሉላ በመሐንዲስነትና በሕክምና ስም ለስለላ የመጡትን ሁሉንም ጠርተው፣ “መሐንዲስ ነን ብላችሁ በሐ ስት ያወራችሁት እኛን ለማምኘት ነው እንጂ፣ ሰላዮችና የጦር አለቆች መሆናችሁን ስለ ደረሰሁበት፣ ወደ ጉጃም ለመሔድ አትችሉምና ሁላችሁም በእስር ቤት ቆዩ” ብለው እርሳቸው ከአሥመራ ወደ ጊንዳ ወርደው በቀጥታ ከገዢራል ካርሎ ገዢ ጋር ይጸጸፉ ዠመር።¹ “የመሸግኸውን ካለቀቅህ እነዚህን የታሰሩትን እገድላለሁ” ብለው እስከ ማስፈራራት ድርሰው ነበር። ወደፊት ባለው ምዕራፍ እንደምናነበው፣

1 A. Del Boca, Gli Italiani in Africa, pp. 218—219.

ራስ አሉላ በሰሐጢና በዶጋሊ ተዋግተው ምንም በያሸንፉ፣ በዙ ሰው በተለይ በሰሐጢው የክቢ ጦርነት ላይ ስለ ተጉዳባቸው፣ እውነትም እነዚህን ሰላዮች ለመግደል አስበው ሳለ በአክራይ የነበሩት ፈረንሳይ አባገገን ባቲስት ኩልቦ በምክር ገላግለው አዳኗቸው ይባላል። *

በኢጣልያኖቹ አጥቂነት በእንግሊዞቹ ተባባሪነት ግንባር፣ ፈረንሳዮቹ ከቀድሞ ከነሳርዚክ፣ ከነጋስቶን ለሚይ ዠምሮ ያዩ ዮሐንስ ረዳቶች ስለሆኑ፣ አሁንም በምጥዋ የሚቀመጠው ፍራንሷ ሱማኝ የራስ አሉላ ረዳት ስለሆነ፣ ምንም እንኳን በካቶሊክ ሰባኪነታቸው ካዩ ዮሐንስ ጋር ባይሰማሙ በፈረንሳይ ዜግነታቸው ምክንያት ራስ አሉላ የአባ ኩልቦን ምክር በጥምና ተቀብለዋል።

ባለፈው የምጥዋ አያያዝ፣ የኢጣልያንና የእንግሊዝን መመሳጠር እንደ ገለጡላቸው አሁንም ላዩ ዮሐንስም፣ ለራስ አሉላም የኢጣልያን ትክክለኛውን አያያዝ ምናልባትም የነአውግስጦስ ሳሊምቤኒን የነሻለቃ ፒያኖን ሰላይነት በትክክል የገለጸላቸው ይኸው ቆንሲሉ ሱማኝ ይሆናል። ራስ አሉላ ከሱማኝ ጋር በዶጋሊ ጦርነት ዋዜማ ዘሚጸጸፏቸው ደብዳቤዎች ውስጥ፣ “መልእክት ዘራስ አሉላ... ይድረስ ከቆንስል ፈረንሳይ ሱማኝ... በክቡር ቃል የሰደድህልኝ ደብዳቤ ደረሰኝ የፍቅራችንም ነገር በቀደም እንደጸፍሁልህ ነው... ጣልያን የሚያደርገውን ነገር የምታየውና የምትሰማው ነው...” የሚሉ ቃላት ይገኙባቸዋል። ደብዳቤው ምስጢራዊ ስለሆነ ባይገልጹትም፣ ከቆንሲሉ የመጣላቸው መልእክት የኢጣልያኖቹን የአጥቂነት ዓላማ የሚያመለክት መሆኑ አይጠረጠርም። የፈረንሳይ እርዳታ የተገኘውም ፈረንሳዮች ከእንግሊዝ መንግሥት ጋር ካላቸው የቅኝ አገዛዝ ፉክክር የተነሣ መሆኑን አንባቢ አይዘነጋውም።

* ግርክስ በገጽ 86 ሰላዮቹ የተለቀቁት ከዶጋሊ ጦርነት በፊት እንደሆነ ይገልጻል።

ምዕራፍ ሠላሳ ስድስት

የዶጋሊ ጦርነትና የራስ አሉላ አሸናፊነት

ጥር 28 ቀን 1878 ዓ.ም. ጣልያኖቹ የምጥዋን ወደብ ይዘው ከወዲህ የነራስ አሉላን ተቃውሞ በሐሰተኛ ወሬ ለማዘናጋት በሚጣ ጣሩበት ጊዜ፣ ከመጋቢት ወር ዝምሮ አዳዲስ ጦር እየተከታተለ ወደ ምጥዋ በመግባት ምሽጉን ከማጠባበቁም በላይ፣ ከወደቡም እየተሳበ አገር በመያዝ የ1878 ዓ.ም. ዘመንን አሳለፈ። በዚህ ዓመት በታኅሣሥ ወር የኢጣልያ መንግሥት ለዚህ የወረራ ጉዳይ ከብደት ለመለጠት ኮሎኔል ሳሌታን አስነሥቶ በርሱ እግር ገጭራል ካፍሎ ገፍኒን ሾመ። ግብጾችንም በሰላምም በማስገደድም ምጥዋን ለቀው ወደ አገራቸው እንዲመለሱ ካደረጉ በኋላ፣ ጣልያኖቹ በምጥዋና በአካባቢው ብቻቸውን ጊቶች ሆኑ። በዚህ ጊዜ ካጻፉ የሐንሰም፣ ከነራስ አሉላም እየተቀደሩ ወደነርሱ የተጠጉትንም፣ ያልተጠጉትንም ያገር ተወላጆች እያባበሉ በማቅረብ ከዚህ በፊት እንደልነው፣ ለክርስቲያኑ ለብቻው “መጣንልህ” እስላም ነክ የሆነውን “ክርስቲያን እንዳያጠቃህ ጠባቂህ እኛ ነን” እያሉ ላስተዳደርም ለውጊያም ያደራጁት ዝመር።

በሳሌታ ጊዜ ከወደቡ አጠገብ ያሉት ምንኩሎና ዊዓ ከተያዙ ወዲህ አሁን ካርሎ ገፍኒ ወረራውን እየቀጠለ ከወደቡ 19 ኪሎ ሜትር ፀልፎ ዶጋሊን እስከ 26 ኪሎ ሜትር* ዘልቆ ሰሐጢን ይዞ ይመሽግ ዝመር። ለጊዜው በትኩሱ ተከላካይም አልገጠመውም። የዚህን ሁኔታ ሁሉ ዐጻ የሐንሰም፣ ራስ አሉላም ሲመለከቱት እስከዚህ ጊዜ ድረስ ይተማመኑበት የነበረው የሐዊት ውል አታላይ መሆኑን እያደርገው ተገነዘቡት። በተለይ ደግሞ፣ ‘ምጥዋ የገባነው ባጻ የሐንሰ ፈቃድ ነው’ ብለዋል የሚባለውን ወሬ በሰሙ ጊዜ፣ በኢጣልያኖች በኩል እንዴት ያለ ቅጥፈት እንደሚነገር ታዝብው ባጠገባቸው ከብዙ ዘመን ዝምሮ በአገልግሎት የኖረውንና ይወዱት የነበረውን ናሬቲን “ኢጣልያኖች ለካ ውሸታሞች ናቸው” በሚል ስሜት እርሱንም ፊት ነሥተውት ቆይቶ በመጨረሻም ስላለፈው አገልግሎቱ 5.000 ብር ስጥተው

* ናቢንሰን በገጽ 380 ዶጋሊን እስከ 30 ኪሎ ሜትር መዝለቱን ገልጿል።

አለናበቡት * ለመዘጋጀትም ይሁን ወይም ዐቅም በማጣት ከወ መገመሪያው ላይ አሉላ ቸኩለው ጦርነት እያንሡ እንጂ፡ በኢጣል ናቹ ምጥዋ መግባትና መስፋፋት ገና ግብጾቹ ላሉ በነገሩ ተከራካሪ ውበታል ። ስለዚህ ገና ላሌታም ግብጾቹም በገብረት በምጥዋ በሚፈፋበት ጊዜ ዋናው በግብጽ ስም ያስተዳድር የነበረው ኮሎኔል ቺርሳ ሳይድና ምክትሉ ከተመለሱ ወዲህ፡ ምጥዋን ለመጨረሻ ጊዜ ከኢጣልያኖቹ ገን ሆኖ ያስተዳድር ለነበረው ለማርኮፖሎ ቤይ ራስ አሉኩ ከዚህ የሚከተለውን ደብዳቤ ጽፈውለታል ።

የተላከ ከራስ አሉላ ዘውዲቱ ቱርክ ፓሻ ። ይድረስ ለክቡር ማርኮፖሎ ቤይ ። ኢጣልያኖች መጥተው ምጥዋ ሲገቡ ለምን ዝም አላችኋቸው ። ይኸም እመጣጣቸው በምስር ከደቂ (ከዲቭ) ፈቃድ እንዳልሆነ በኢትዮጵያና በምጥዋ መካከል ያለውን መንገድ እኔ እዘጋግላለሁ ። እናንተስ ለምን ፈቃድ ሰጣችኋቸው ይህቸም ስፍራ የኢትዮጵያ ግዛት መሆኗን ኢጣልያኖችም እንዲቀመጡበት አለመፍቀዱን በሰመ ንጉሠ ነገሥት ዮሐንስ አስታውቃችኋለሁና ወደ አገራቸው ይመለሱ ። ሐምሌ 3 ቀን 1878 ዓ.ም.

ኢጣልያኖቹ ምጥዋ የገቡት በጽር 28 ቀን ሲሆን፡ ደብዳቤው የጻፉለት በመንፈቁ በሐምሌ ወር ነው ። ይኸውም ማለት በዚሁ ዘመን በሚያዝያ፡ በግንቦትና በሰኔ ከወደቡ እያለፉ የምንኩሎን የዊዓን አባቢ ከያዙ በኋላ መሆኑ ነው ። የሆነ ሆኖ፡ ማርኮፖሎ ራስ አሉላ ለፍላጎት ደብዳቤ የሰጣቸው መልስ እንዳለ ለመመልከት ባፈለገ አላገኘሁትም ። ሰውዬው በዚህ ጊዜ ከኢጣልያኖቹ ዘንድ ተለጥሞ የሚያገለግል ሲሆን፡ የምጥዋም አያያዝ በከፍተኛ ደረጃ በሮማና በግንደን ባለሥልጣናት ውስጣዊ ስምምነት ያለቀ ስለሆነ፡ በቂ ምክንያት አግኝቶ መልስ የሰጣቸው አይመስለኝም ።

ራስ አሉላ፡ ይኸን ደብዳቤ ለማርኮፖሎ የጻፉት የኢጣልያ ጦር በገባበት ዓመት በ1878 ዓ.ም. ቢሆንም፡ ቀጥሎ ባለው በ1879 ዓ.ም. ባንድ ወገን የኢጣልያኖቹ “በወዳጅነት ንግድ ለማስፋፋት ነው የሚጣነው” የሚለው ማጭበርበር፡ በሌላ ወገን የእንግሊዝ መንግሥት በነካፒቱን ሐሪስን ስሚዝ አማካይነት፡ “የኢጣልያን ምጥዋን መያዝ

* ፋቤንስን በገጽ 380 ደጋሊን እስከ 30 ኪሎ ሜትር መዝለቁን ገልጿል ።
1 A. Del Boca, Gli Italiani in Africa, p. 217.

ተቀበሉ” የሚለው ተጽዕኖ፡ በሦስተኛ በኩል በሔዊት ውል መሠረት ለሚኖዊ ምዕራብ ኢትዮጵያን ከግብጾች ለመረከብ በከሰላ በኩል ከደርቡሾች ጋር የሚደረገው ጦርነት ጊዜ ስላልሰጠ፡ በትኩሱ የኢጣልያን ጦር ለመቃወም እንዳልተቻለ ሁኔታው ያስረዳል ።

ስለዚህ፡ ራስ አሉላ ወደ ከሰላ ከመዝመታቸው በፊት ለማርኮፖሎ ጽፈው ከዚያም ወደ ከሰላ ዘመቱ ። በኮፊት ከደርቡሾች ጋር ተዋግተው ቢያሸንፉም የከሰላን ከተማ እጅ ለማድረግ አልቻሉም ። በኮፊቱም ጦርነት ብዙ ሰው አልቆባቸዋል ። ራሳቸውም እንደ ቆሰሉ ተመልክተዋል ። ስለዚህ በዚያ በኩል ያለውን ለጊዜው እንዳለ ትተው በ1879 ዓ.ም. ወደ አሥመራ ሲመለሱ፡ የኢጣልያ ጦር ከወደቡ ዐልፎ ስሐጢ፡ ዊዓና ዙላ ገብቶ መመሸጉን ሰሙ ። ገጭራል ገጭ ይኸንን ወረራውን እንዲቀበሉት የአርኪቆውን (ደሆኖ) ባላባት መሐመድ ቤይ ወይም ናይብ መሐመድ የሚባለውን እየላከ የወዳጅነት ደብዳቤ እያ ስመሰለ በመጻፍ ያባብላቸው ነበር ።

ራስ አሉላም፡ የኢጣልያኖች የወረራ አያያዝ ወሰን እንደሌለው፡ የሚናገሩትም፡ የሚጽፉትም ሁሉ ሐሰት የሞላበት መሆኑን በመረዳት የጦርነት ዝግጅታቸውን ሳይተዉ ከአሥመራ ወደ ጊንዳ በሚጓዙበት ጊዜ ቀጥሎ ያለውን ደብዳቤ ጻፉለት ።

የተላከ ከራስ አሉላ ይድረስ ከገጭራል ካርሎ ገጭ... ሰላምታ... በናይብ መሐመድ የላኩበኝ ቃል መልካም ነው። እንግዲህ ወዳጅ ከሆንን ጦር ሠራዊትዎን ከዊዓ ያስነሡ ነጋዴውም በአድገዴ (ሐባብ) በኩል መሆኑ ቀርቶ ለመሸጥም ለመግዛትም ከጊንዳ በኩል ይሞላለስ ዊዓ ያለው ጦርዎ እስከ ጥር 13 ቀን ድረስ ይልቀቅ ። ዙላ ያለው ወታደርዎ ከአንድ ወር በኋላ ይውጣ ። ወዳጅነት ከፈለጉ ይኸ መፈጸም አለበት ። ያለዚያ ግን ወዳጅነት መቅረቱን ይወቁት ጥር 5 ቀን 1879 ዓ.ም.

ለዚህ ደብዳቤያቸው ገጭራሉ እንደዚህ ሲል ይመልሳል ። በ5 ጥር የተጻፈውን ደብዳቤዎን ናይብ መሐመድ ሰጥቶኝ አነበብሁት ። ወዳጅነት እንደሚፈልግ ዘወትር ነግረዎታለሁ ። ዊዓ ያሉቅ ወታደሮች ይኸን ወዳጅነት አይቃወሙም ። እኔ መቼም ቃሌን አልለውጥም ። ወታደሮቹ ዊዓ የሚቀመጡት

1 A. Del Boca, Gli Italiani in Africa, pp. 277-297.

ላገሩ ጸጥታ ሲባል ነው። እንዲያውም ከማናቸውም ወገን ውጊያ ቢገጥማቸው እንዲቋቋሙ ከቀድሞው የበለጠ አጠንክራቸዋለሁ ይኸንንም የምልዎት የኢጣልያ መንግሥት ሌሎችን ሲያከብር ራሱም መከበር እንደሚፈልግ እንዲያውቁት ብዬ ነው። የኛ ወዳጅ እስከሆኑ ድረስ እኔም ወዳጅዎ ነኝ። ምጥዋ ጥር 15 ቀን 1887 ዓ.ም.

በዚህ ጊዜ የኢጣልያ ወታደር ምጥዋ ከገባ ሁለት ዓመት ሆኖታል። በምጥዋ ሲገቡ ኢጣልያኖቹ ዙላንና ዊግን በቅድሚያ ቀጥለው ሰሐጢን ሲይዙ የሚሰጡት ሰበብ አንደኛው “ይኸን ክፍል ግብጾች ያስተዳድሩት ስለነበርና እኛ በነርሱ እግር ከገባን መያዝ አለብን” ሁለተኛው “የምጥዋን ወደብ ለማስተዳደር፣ ንግድን ለማስፋፋት፣ ያካባቢውን ጸጥታ መጠበቅ ስለሚገባ ይዘነዋል።” ሦስተኛው “በዚህ አካባቢ ያሉት እስላም ነክ የሆኑት ጎሣዎች በኛ የጥበቃ ሥር መሆንን ስለመረጡ፣ ከላይ የራስ አሉላ ሹማምንት የነሻለቃ አርአያ የነበላምባራስ ተሰማ ሰዎች ከጊንዳና ከአይለት እየመጡ ስላገላሉዋቸው እነርሱን የመጠበቅና የመከላከል ግዴታ አለብን” የሚል ነው። ለነዚህ ሁሉ ራስ አሉላ የሚሰጡት መልስ፣ ከምጥዋ ወደብ ገምሮ ያለው ወረዳ የእስላምም፣ የክርስቲያንም ሕዝብ የሰፈረበት የኢትዮጵያ ንጉሠ ነገሥት ግዛት ነው ማለታቸውን ከየደብዳቤያቸው ተገንዝበነዋል። በእርግጥ በሐይት ውል ውስጥ የግብጾች መልቀቅ የኢጣልያኖች በግብጾች መተካት በምስጢር ስለተያዘ፣ በሁለተኛው አንቀጽ የቦጎስ ይዞታ ያደገው የሐንስ የግዛት ክፍል እንደሚሆን ሲጠቅስ፣ የምጥዋ ወደብና ቅርብ የወደቡ አካባቢ የሆኑት እነአርኪቆ፣ እነአራፋሊ፣ እነዶጋሊ፣ * እነሰሐጢ፣ እነአይለት ወደማን እንደሚሆኑ አልተጠቀሰም።

የሆነ ሆኖ፣ የኢጣልያ ጦር አዛዥ በየጊዜው እነዚህን አካባቢዎች ወታደር እየላከ ሲያስይዝ ራስ አሉላ በትኩሱ በወታደር ኃይል ሊቃወሙት ያልቻሉበት ምክንያት ካዲ የሐንስ ፈቃድ ማግኘቱ ብቻ ሳይሆን ራሳቸውም፣ ጭፍሮቻቸውም ለዘወትሩ ነዋሪነታቸው ከጊንዳ በላይ በአሥመራ ከተማና በደጋማው ሥፍራ ስለነበረ፣ ከጊንዳ በታች በበረሃውና በቆላው እስላማዊ ሕዝብ በበረከተሰት መካከል ነዋሪ ወታደር የማስቀመጡ ጉዳይ በውሃም፣ በስንቅም፣ በአየርም፣ በጎብረትም ረገድ ችግሩ የበረከተ በመሆኑ ነው። በእውነትም በቱርክና

* በእግርኛ አጠራር ዶጋሊ የሚባለው በትግርኛ ተደላሊ ይሉታል።

በግብጽ የበላይነት ሥር በየባላባቱ ሲተዳደር ለብዙ ዘመናት የኖረው የእስላም ሃይማኖት ያቀፈው የሐባብ፣ የሰናሂት፣ የሰመሀርና የሾሆ ሕዝብ ከራስ አሉላና ከክርስቲያናዊ ጭፍራቸው ጋር የነበረው ጎብረት የጠነከረ ነው ማለት አይቻልም።

ስለዚህ፣ ራስ አሉላ ከከሰላ ጦርነት እንደ ተመለሱ የዊግንና የዙላን ሠፈሮች ኢጣልያኖች ሕይወታቸውን፣ ሰሐጢንም መመሽጋቸውን እንደተረዱት ለገጅራል ካርቶ ገጅጊም ባለፈው ያነበብነውን ደብዳቤ ጽፈውለት የእምቢታና የግስፈራሪያ ቃል ከመለሰላቸው በኋላ፣ 5000 የሚደርስ የጦር ወታደራቸውን እንዳስከተሉ በጥር ወር አጋማሽ ላይ 1879 ዓ.ም. ከጊንዳ ቁልቁል ወደ ሰሐጢ መጥተው ወደ ምሽጉ ለመድረስ አምስት ኪሎ ሜትር ሲቀረቱ ሠፈር አደረጉ። በዚህ ጊዜ በሰሐጢ የ2 ኮምፖንድ የነጭ፣ 300 ያገር ተወላጅ ወታደር ይዞ መሽጎ የተቀመጠው ማገር ቦረቲ ከምሽጉ ወጣ ብሎ ጦርነት እንደገጠመ ሁኔታው አደገኛ መሆኑን ሲረዳው፣ ከነጠሩ ወደ ምሽጉ ተመልሶ ራስ አሉላም ተጠግተው በተደረገው ውጊያ ከኢጣልያኖቹ ወገን ፈደሪክስ-ዎም የሚባለው የመቶ አለቃ ከሁለት የኢጣልያና ከሦስት ያገር ተወላጅ ወታደሮች ጋር ሞተ። ይሁን እንጂ፣ በምሽጉ ውስጥ ተገን ይዘው የሚዋጉት የኢጣልያ ወታደሮች በውጭ ያለም ንግ ተገን በሚዋጉት በኢትዮጵያ ወታደሮች ላይ ብዙ ጎዳት ማድረግ ሳቸውን ራስ አሉላ ሲመለከቱ፣ የሰሐጢን ምሽግ ትትው ወደታች ወደ ዶጋሊ ወርደው ሠፈሩ። *

በዚህ ጊዜ፣ ማገር ቦረቲ መከበቡን ገልጦ የጦር እርዳታም፣ ሰንቅም ባስቸኳይ እንዲላክለት ያንሉቱን ከሰዓት በላይ ወደ ገጅራል ገጅ በግሥጋሜ ልኮ ነበረ። ገጅራሉም ምንኩሉ ለሠፈረው ለሦስተኛው ባታዬ የእግረኛ ጦር አዛዥ ለኮሎኔል ቶማስ ዴክሪስቶፎሪስ ወታደርም፣ የጦር መሣሪያም በበቅሎና በግመልም ጭና በተሉ ወደ ተከበበው ወደ ሰሐጢ ምሽግ እንዲዘምት አዘዘው።

ከዶጋሊ ምንኩሉ ርቀቱ 11 ኪሎ ሜትር ነው። ከምጥዋ ዶጋሊ 19 ኪሎ ሜትር ሲሆን፣ ምንኩሉ ከምጥዋ የሚርቀው 8 ኪሎ ሜትር ነው። በሰሐጢና በዶጋሊ መካከል ያለው ርቀትም 7 ኪሎ ሜትር ስለሆነ

* በሰሐጢ ምሽግ ከበባ 200 የራስ አሉላ ሰዎች ጥተዋል። ግርክስ በገጽ 86 የጥቅት ቁጥር 100 ይሆናል ይላል። ከኢጣልያኖቹም 5 መጥታቸውን ጠቅሷል።

ከሰሐጢ ምጥዋ 26 ኪሎ ሜትር ይሆናል ። ስለዚህ ኮሎኔል ክሪስቶፎሪስ ትእዛዙ ከሰዓት በላይ እንደ ደረሰው ሌሊቱን ጭምር ሲዘጋጅ አድር ሲነጋ 540 የነጭ ፣ ሃምላ ያገር ተወላጅ ወታደር ፣ ሁሉም በደንብ የታጠቁ 10 የሚሆኑ መድፎች ፣ ሁለት መትረፍሶች እንደያዘ ከሌሊቱ በ11 ሰዓት በሐያ ደቂቃ ከምንኩሎ ተነሥተው ከጥቁቱ በሁለት ሰዓት ተኩል ዶጋሊ አጠገብ ሲደርሱ ፣ ራስ አሉላ ወታደሮቻቸውን ግራና ቀኝ ሥፍራ ሥፍራ እስይዘው ይጠባበቁ ነበር ። ጣሊያኖቹ ግን ፣ ሁልጊዜ የኢትዮጵያን ጦር በመናቅ መንገድ ለመንገድ ሲመጡ ፣ “ራስ አሉላ እነርሱን በሩቅ አይተው ወደ ጊንዳ እንደሚሸሹ የጦር መኩንኖቹ እምነው ይኸንኑ በጉዞ ላይ ይጨዋውቱ ነበር” ይባላል ። ይሁን እንጂ ፣ የራስ አሉላን አመጣጥና የጦራቸውን ብዛት የሰሙ አንዳንድ በጣልያኖቹ ውስጥ የተቀጠሩ ፓሽ ባዙቆች ከጉዞ ላይ ስረቅ እያሉ ወደ ጫካ በመግባት የጠፉ ቢኖሩም ፣ በቅርብ የመጣውም ቀደም ብሎ የነበረውም የነጭ ወታደር ወደፊት ሲገሠግሥ ሳለ ሳያ ሰበው ከራስ አሉላ ጦር የእርምታ ተኩስ ላይ ወደቀ ።

ኮሎኔል ክሪስቶፎሪስ ወታደሩ በቶሎ የመከላከያ ሥፍራ እየፈለገ በመያዝ እንዲመክት ለየሹማምንቱ ትእዛዝ ወዲያው ሰጥቶ ወታደር ከወታደር እየተታኩስ ውጊያው በተጋጋለበት ሰዓት እርዳታ እንዲደርስለት ወደ ካርሎ ገረጌ በጥድፊያ መላክተኛ ላክ ። ዳሩ ግን ፣ ተኩሱ በሚጋጋለበት ሰዓት ኢትዮጵያውያን እያደር ዙሪያውን እንደ ቀለበት ከበው ጠላቶቻቸውን መውጫ መግቢያ አሳጧቸው ። ጣልያኖቹም በያለበት መከበባቸውን ሲያውቁት ጠንክረው ይዋጉ ዝምር ። ነገር ግን ፣ ከያዙት የጦር መሣሪያ ግማሹ በተለይ መድፋና መትረፍሱ ከግብጾች በውርስ ይሁን በግዥ ያገኙት አሮጌ መሣሪያ ስለነበረ በመካከሉ አልሠራ እያለ አስቸገረ ። ጥይቱም አለቀባቸው ። ወደ ገረጌ የተላከው መልክተኛ ኢጣልያኖቹ አደገኛ ሁኔታ ላይ መገኘታቸውን አስረድቶ በአራትና በአምስት ሰዓት መካከል ደርሶ እርዳታው ተዘጋጅቶ ከመላኩ በፊት ራስ አሉላና ወታደሮቻቸው ከወዲህ የድል አድራጊ ነት ሥራቸውን አከናውነው ጨረሱ ። ውጊያውም ያለቀው በመጨረሻ ላይ በጨበጣ ጦርነት ነበር ።

በውጊያው ላይ ዋናው አዝማች ኮሎኔል ቶማሶ ደ ክሪስቶፎሪስ ከ22 የጦር መኩንኖቹ ጋር በጦሩ ሜዳ ላይ እየተዋጋ ወደቀ ። ከመሞቱም በፊት ሻምላውን በቀኝ እጁ ይዞ ፣ “ኢጣልያ ሕያው ትሁን

ኢጣልያ ሕያው ትሁን! ወደፊት ቅደም! በለው!” እያለ በመጮህ የዝግገንነት ጥያቄ ለማሳየት ሞክሮ እንደነበረ በቁስለኞቹ አንደበት የተነገረው ፣ በኋለኛው ጊዜ በወገኖቹ በኢጣልያኖቹ ዘንድ የመደነቅ ታሪክ አግኝቷል ። ያልተናገረውንም በመጨማሪያም ቆስሎ ከመውደቁና ሕይወቱ ከመጥፋቱ በፊት በሕይወት ላሉት 12 ወታደሮች በውጊያ ወድቀው ለተረፈረፉት ወታደሮች “የብረት ሰላምታ ስጡ” የሚል ቃል ወርውሯል እየተባለ በየጊዜው ሲጻፍና ሲታመን የቆየውን የዛሬው ተመራማሪ ጸሐፊ እንጀሎ ደልቦካ የፈጠራ ወሬ አድርጎታል ።

በውጊያው ላይ ራሱ ኮሎኔል ክርስቶፎሪስ ከ22 የጦር መኩንኖች ጋር ሲወድቅ 418 ወታደሮች ሞተዋል ። * ከነዚህም ውስጥ ቆስለው ወደ ምጥዋ እንደርሳለን ብለው በሌሊት ጉዞ እያቃሰቱ በመንገድ የሞቱ ምጥዋ ደርሰው ነፍሳቸውን ያተረፉም ይገኛሉ ። አንዳንዶቹም ምጥዋ ሆስፒታል እንደተኙ ለየዘመዶቻቸው በጸፉት ላይ ፣ “ሹማምንቶቻችን ያለምንም ጥናትና ድርጅት ከጦርነት ላይ አጋፍጠውን ‘ኢጣልያ ሕያው ትሁን ወደፊት ግፋ’ ብለው በመጨረሻ እኛን ጥለውን እነሱ ሸሹ” የሚል ሮሮ ያቀረቡ ነበሩ ። ከተረፉት የጦር መኩንኖች መካከል ካፒቱን ሚሸሊኒ የሚባለው የመድፈኛ የጦር መኩንን እንደ ቆሰለ ወድቆ ሳይሞት የሞተ በመምሰል ከሬሳ ጋር ድምፁን አጥፍቶ ውሎ ሲጨልምና ጸጥ ሲል ከጥቂት ጓደኞቹ ጋር በሌሊት የችግር ጉዞ ተጉዞ ምጥዋ ከገባ በኋላ ፣ እንደ ቀሩት ቁስለኞች በራስ ሙዳር ሆስፒታል ታከሞ ከዳነ በኋላ ወደ አገሩ በሕይወት ለመመለስ ችሎአል ። 1

በእገራችን የጦርነት ዝክረ ነገር በመዝገብ ይዞ ለትውልድ ግቆ የት እምብዛም ስላልተለመደ ፣ በዶጋሊ ጦርነት ከኢትዮጵያ ወገን የሞቱትንም ፣ የቆሰሉትንም የሹማምንቱንም ፣ የወታደሩንም ቁጥር በትክክል አናውቅም ። ደልቦካ በመጽሐፉ ከራስ አሉላ ወገን የሞተውም የቆሰለውም እስከ 1 ሺ መድረሱን ያመለክታል ። 2

ምንም እንኳን ፣ በዶጋሊ ጦርነት በኢጣልያና በኢትዮጵያ ፣ እንደ ዚሁም በእንግሊዝ መካከል ብዙ የፖለቲካና የጦርነት ውዝግብ በመፈጠሩ ባዴ የሐንስ ዘንድ ቅሬታ ተፈጥሮ ራስ አሉላ ከጦር ጠቅላይ

* ግርክስ በገጽ 302 የሞቱት 430 ሲሆኑ ፣ የቆሰሉት 82 መሆናቸውን ገልጿል ።
1 I'Italia in Africa — Serie Storico - Ethiopia - Mar Rosso - Tomo VI Documenti (1878—88) - G. Giglio, PP. 27—32. Ang. Del Boca, Gli Italiani in Africa Orientale, pp. 240—243.
2 Ibid.

1 ዘውዴ በገጽ 223 ፣ ሩቢንሰን በገጽ 381 የወታደሮቹ ቁጥር 500 ብቻ መሆኑን ሲገልጽ ፣ ግርክስ ደግሞ በገጽ 86 ብዛታቸው 550 ነበረ ይላል ።

መሪነቱ ቢገለጹም፣ በድጋሚው ጦርነት የራስ አሉላ የገብዝና ዝና በመላው ኢትዮጵያ ተሠራጭቷል። በኢጣልያኖቹም በኩል ከማናቸውም የዐፄ ዮሐንስ መኩንን የበሰጡ የታወቁና በየመጽሐፉ የሚታወቁ ናቸው። ከድጋሚ ጦርነት ወዲህ በየጊዜው እንደዚህ እየተባለ ተገጥሞላቸዋል።¹

1. መብቱን የሐንስ ላሉላ ቢሰጠው እንደ ቀትር እሳት ቱርክን ገላመጠው ጣልያንን ወደቀ እያንቀጠቀጠው አጭዶና ከምር እንደ ገብስ አሰጣው
2. አባ ነጋ አሉላ ካሥመራ ቢነሣ እንዳንበሳ ሆኖ እሳት እያገሣ የችግር ምስጋና ባይወሳ ቢቸግረው ጣልያን አሰ ፎርሳ ፎርሳ
3. ጣልያን በሀገርህ አልሰግህም ወሪ የበዝብዝ አሸከሮች እነሆት አይፈሪ ዘለው ጉብ ይላሉ እንደ ጉፈር ዐውራ
4. አባ ነጋ አሉላ የደጋ ላይ ኮሶ በጥላው ያደክማል እንኳንስ ተቀምሶ
5. ጣልያን ሰሐጢ ላይ እግሩን ቢዘረጋ በብረት ምጣዱ በሰሐጢ አደጋ አንገርግቦ ቆላው አሉላ አባ ነጋ
6. ተው ተመከር ጣልያን ይሻላል ምክር ሰሐጢ ላይ ሆነህ መሬት ብትቆፍር ጌላ ይሆንልሃል ላንተው መቃብር ይኛ አገር ኢትዮጵያ የበዝብዝ አገር ምንም አትቃጣ እንዳራስ ነብር

ይሁን እንጂ፣ በድጋሚ የራስ አሉላ አሸናፊነት ያሰፈቃይ ተዋጋህ በማለት በንጉሠ ነገሥቱ ዘንድ ቅሬታ ሲያሳድር፣ በሌላ በኩል በንጉሠ ነገሥቱ ዙሪያ የነበሩ መሳፍንትና የንጉሠ ነገሥቱ ቤተሰቦች ሳይቀሩ ባንድ ወገን አሉላ ከተራ ቤተሰብ የተወለዱ መሆናቸውን በመጥቀስ

1 ተ.ጸ.መ.፣ የኢት. ታሪክ ካሬ ቴዎድሮስ እስከ ተ.ጋ.ሥ.፣ ገጽ 69

በሌላ በኩል ጠላትን በማሸነፍ ዝናቸው እየገነነ በሐደ መጠን፣ ለወ ደሬት አስፈሪ ሊሆኑ ይችላሉ በማለት በንጉሠ ዘንድ ጥላቻና ጥርጣሬ እንዲያደር ያደርጉ ነበር ይባላል።

ከድጋሚ ጦርነት ቀደም ብሎ በነበረው ጊዜ የውሎ፣ የዋጁራት፣ የየጁ፣ የራያና የአዘቦ ሕዝብ እስላሙ ሁሉ ክርስትና እንዲነሣ ዐፄ ዮሐንስ ባወጁት ምክንያት እነሸክ ጣህላ የቀሰቀሱት የተቃውሞ ጦር ነት አልበረደም ነበር። ስለዚህም ብዙ ጊዜ ንጉሠ ነገሥቱ ከመቀሌም ከዐድዋም ወደነዚህ ወረዳዎች እየዘመቱ ለመደምሰስ የተደጋገመ ሙከራ አድርገዋል። አሁንም ራስ አሉላ በድጋሚ የኢጣልያን ጦር ማሸነፋቸው ወሬው የመጣላቸው ደብረ ታቦር (ቤንምድር) ከንጉሥ ተክለ ሃይማኖት ጋር ባሉበት ሰዓት ነበር።

በሸዋ ደግሞ፣ በዚህ ራስ አሉላ ከአሥመራ ወደ ጊንዳ ከጊንዳ ወደ ሰሐጢ ወርደው በድጋሚ ከኢጣልያኖቹ በሚዋጉበት ሰዓት ራስ ዳርጌ አሩሲን ለማስገበር የሚታገሉበት፣ ንጉሥ ምኒልክ ለከተማቸው ለእንጦጦ ከእቴጌ ጣይቱ ጋር ዋና አልጋ ጠባቂ ራስ ጉብኝን ትተው አርሳቸው ወደ ሐረርጌ አሚር አብዱላሂን ለማስገበር የሔዱበት ጊዜ ነበር። ምኒልክ አሚር አብዱላሂን በታኅሣሥ 29 ቀን 1879 ዓ.ም. አሸንፈው በጥር 3 ቀን ሐረር ከተማ በገቡ በ5ኛው ቀን ራስ አሉላ በድጋሚ ጦርነት ቀናቸው ማለት ነው።

ራስ አሉላ በሰሐጢ የነበሩትን የምሽግ ተከላካዮች ለመርዳት የመጣውን ቁጥሩ ከ500 በላይ የሆነውን ጦር እንዳሸነፉ ወደ ምጥዋና ወደ ምንኩሎ ሔደው ወደቡን ለመያዝ ሳያምራቸው አልቀረም። በዚያን ሰዓት በወደቡ የነበረው የኢጣልያ ጦር ቁጥር 2000 ወታደር በሆንም፣ ይኸው ጦር በያለበት ተበታትኖ በምጥዋ ወደብ የነበሩት በመቶ የሚቆጠሩ ፈቃደኞች ግሪኮችና ዐረቦች፣ እንደዚሁም ጥርቅም ባንዳ ብቻ ስለነበሩ፣ በገጭራል ካርሎ ገጭና አጠገቡ ባሉት ሹማምንቶች ዘንድ የድጋሚ ጦርነትና ውጤቱ እንደ ተሰማ ታላቅ ፍርሃትና ሥጋት ነበር። ስለዚህም ገጭራሉ በሬተኛው ጊዜ በያለበት የበታተነውን ጦሩን በቶሎ እንዲሰበሰብ አደረገው።

ስለዚህ ጉዳይ፣ ኤሚሊዮ ዴላቪታ የሚባለው የኢጣልያ የጦር መኩንን ከዚህ ቀጥሎ ያለውን ሐተቃ ይሰጣል።

“... እንደ አላጌውና እንደ ዐድዋው፣ ከዚህ ከደጋ ሊው ድል አድራጊነቱ በኋላ ጠላት በፍጹም ወታደር አልባ የሆነውን ምጥዋን ገሥግሦ በመውረር የድል አድራጊነቱን ፍሬ መልቀምን አላወቀበትም። የዚህም ምክንያት ሐበሾች በጠባያቸው ድል ለማድረግ እርግጠኛ የሚሆኑ

በትን ነገር ካልጨበጡ አይዋጉም ። አወላዋይነት ያለበትን ነገር (ጦርነት) ለመግጠም ጥንቃቄ ማድረግ ይወዳሉ...”¹

ጸሐፊው መኩንን የሚለው በአጋማሽ እውነት ሊሆን ይችላል ። የራሱ የጦርነቱ ዝርዝር ታሪክ እንደሌለን ሁሉ፣ የራስ አሉላን ወደ ምጥዋ አለመዝመት በኛ በኩል ሰበቡንና ችግሩን የሚናገር ጽሑፍ ባይኖረንም ከአሁኑ ዘመናችን ላይ ሆነን የመላ ግምት ስንሰጥ እንደኛ፣ የሰለላ አቅማችው ደካማ ስለነበረ፣ በምጥዋ ወደብ መሸጎ የተቀመጠውን የጦር ኃይል በትክክል አይረዱትም ይሆናል ። ሁለተኛ ጦሩ ትንሽም ቢሆን፣ በደንብ መሸጎ የሚከላከል ጦር ከውጭ የመጣበትን ጠላት እንደ ምንም እንደሚያጠቃው በዚያው ሳምንት በሰሐጢ በተደረገው ውጊያ የደረሰባቸውን ሊገመግሙት ይችላሉ ። ሦስተኛ ከሁሉ የበለጠ ንጉሠ ነገሥቱ ዐፄ ዮሐንስ በዙፋን ባላንጣቸው በምኒልክ አንጻር በእስላማዊው ሕዝብ አሸፋፈት፣ በሰሜናዊ ምዕራብ ኢትዮጵያ በደርቡሾች አነሣሥና አጥቂነት ፈት፣ ካንድ በእንግሊዝ መንግሥት በተደገፈ ኃያል አውሮፓዊ መንግሥት ጋር ሰረዥም ዘመን ጦርነት መግጠሙን እንደማይፈልጉት አይስቱትምና ከንጉሠ ነገሥቱ ባልተቀበሉት ግልጽ ትእዛዝ ምጥዋን ለመውረር መሞከሩ አደገኛ መሆኑ ሳይሰማቸው አይቀርም ። በዚህም ላይ በሔዊት ውል ውስጥ የግብጽ መሪና ንጉሠ ነገሥቱ ሲዋዋሉ የምጥዋ የወደብ ባለቤትነት ለግብጽ ስለረጋ፣ ከግብጽም ለኢጣልያ የተላለፈው በእንግሊዝ መንግሥት ፈቃድ መሆኑን አሉላ በግልጽ ስለሚያውቁ፣ በዚህ ሁሉ ምክንያት መዘዙ ወደበዛው ወደ ምጥዋ ወደብ በማምራት ፈንታ ከዶጋሊ ወደ ጊንዳ፣ ከጊንዳ ወደ አሥመራ ተመልሰው መገናኛቸው በመልእክት ቀጥለው ራሳቸው በመገናኘት ሁኔታውን ለጌታቸው ለማብራራት ተወስኑ ።

ስለዚህ፣ ገሪጅ-ራሳ ካርሉ ገሪኒ የራስ አሉላን ከነጦራቸው ወደ አሥመራ መመለሳቸውን ከሰላዮቹ ካረጋገጠ በኋላ፣ ድንጋጤው በርዶ ወደ ዶጋሊ ሰው ልኮ የሞቱትን የወገኖቹን ሬሳ በሰላምና በጸጥታ ያስለቅም ዝመር ። ፊሪኒ አታቪዬ የሚባለው የሃምሳ አለቃ ወደ ኢጣልያ አገር ለወንድሙ ለሉዊጂ ከምጥዋ በጸፈው ደብዳቤ ላይ፡—

ውድ ወንድሜ ከጦርነቱ ወዲህ በሦስተኛው ቀን ባለቆቼ ትእዛዝ ጦርነቱ ወደ ተደረገበት ቦታ የገገናውን

ያገራችንን ተወላጅ የሌተና ኮሎኔል ቶማሶ ደ ክሪስቶፎሪስንና ክርሱ ጋር የወደቁትን ሬሳ ለማምጣት ሔድን... እንዴት ያለ አስቀያሚ ትርጉም አለው ። ሦስት ጉብታዎች ራቁታቸውን በሆኑና ገና በሚደሙ ሬሳዎች ተሸፍነዋል ። የነዚህም ሰውነታቸው ከብዙ ቦታ ተቆራርጧል ። አንዳንዶቹም የተሰለቡ አሉ ። ጅብና አምራ ምንም ያህል አልጉዳቸውም ። ውሎ በማደር ሬሳዎቹ ጠቋቁረዋል... ከጥቂት ፍለጋ በኋላ የኮሎኔል ክሪስቶፎሪስን ሬሳ አገኘንና በደንኳን ጨርቅ ጠቅልለን በግመል አጉዘን ወደ ምንኩሎ ስንደርስ የክብር አቀባበል ተደርጎለት በካቶሊኮቹ መቃብር ተቀበረ... ሲል ያረጋግጣል ።¹

ነፍሱ የወጣውን ሬሳና አንዳንዳንም ገና የሚያጣጥረውን ሬሳ የምጥዋ ባለሥልጣናት ከማግሥቱ ጊዜ ዝምሮ እያሰለቀሙ የሞተውን በመቅበር፣ የቆሰለውን በማሳከምና የዳነውን ወዳ ኢጣልያ አገር በመርከብ ያግዙ ዝመር ።

¹ E. Bellavita, Adua, p. 59—67.

¹ M. A. Frassinetti, Saati E Dogali, pp. 34—36.

ምዕራፍ ሠላሳ ሰባት

ያ፯ ዮሐንስ የስዋታ ደብዳቤ ለእንግሊዝ መንግሥት—በገራር

ፖርታል አማካይነት የመጣው አሳዛኝ ደብዳቤ

የዶጋሊ ጦርነትና ፍጻሜው ለኢጣልያ ወዳጅ በሆኑት በእንግሊዝና በጀርመን አገር ሲሰማ 'አብ ሲነካ ወልድ ይነካ' እንደሚባለው የነጭ ደም በጥቁር በመደፈሩ ንዴት አሳድሯል ። ከጀርመን የበለጠ እንግሊዝ በመካከለኛው ምሥራቅ፣ በተለይ በግብጽና በሱዳን ለወጠነው የመስፋፋት ዓላማው ኢጣልያ፣ ለመሣሪያነት ተመድቦ ሳለ እንደዚህ ያለ ውድቀት ሲያገኘው ንዴቱ የርሱ ሞቅ ያለ ነበር ። የፈረንሳይ መንግሥት ግን፣ በምጥዋ የኢጣልያ አገባብ ሰበቡን ሁሉ ደህና አድርጎ ስለሚያውቀው ላ፯ ዮሐንስ የሞራል ድጋፍ ከመስጠት በቀር በነገሩ አላዘነበትም ። በዘርና በቋንቋ እንኳን ለላቲኑ ለኢጣልያ ከእንግሎ ሳክሶኑ ከእንግሊዝ ፈረንሳይ በላቲንነት በጣም ይቀርባል ። ዳሩ ግን፣ የፖለቲካ ጥቅም ከዝምድና የበለጠ ስለሆነ ለኢትዮጵያ የፈረንሳይ ድጋፍ እስከ መጨረሻው እስከ ዐድዋ ጦርነት ድረስ ሲዘልቅ የእንግሊዝም ወዳጅነት ለኢጣልያ አልተለየም ነበር ።

ቢሆንም፣ ዐ፯ ዮሐንስ የዶጋሊን ጦርነት ዝርዝር ሁኔታ ከራስ አሉላ ከሰሙ በኋላ የእንግሊዝን መንግሥት በዚያን ሰዓት የነበረውን አቅዋምና የእርሳቸውንም የቆየ ወዳጅነት ለጥቅሙ ሲል ለኢጣልያ እንደ ለወጠው በትክክል ቢረዱትም፣ በመሠረቱ የእንግሊዝ መንግሥት መልክተኛውን ሬር አድሚራል ሔዊትን ልኮ ከግብጽ መንግሥት ጋር ከአዋዋላቸው ወዲህ፣ እርሳቸው በውለታቸው ጸንተው ወታደራቸውን በመሠዋት ደርቡሾች የከፀቧቸውን ቱርኮችና ግብጻች አድነው በውሉ መሠረት በግብጽ ይዞታ ሥር የነበረውን ሁሉ ለመረከብ በሚዘጋጁበትና አብዛኛውን በተረከቡበት ሰዓት፣ ምስጢሩ ከርሳቸው ተደብቆ በግብጽ እግር የኢጣልያ ጦር አንደኛ ምጥዋ መግባቱ፣ ሁለተኛ ከወደቡ እያለፈ በግብጻች ይዞታ ሥር የቆየውን የአራፋሌን፣ የዊሊን፣ የዙላንና የሰሐጢን አካባቢ መውረሩ፣ ሦስተኛ ንጉሠ ነገሥቱ በምጥዋ ወደብ እንደ ልባቸው የሚያስፈልጋቸውን መሣሪያና ሸቀጥ ያለቀረጥ ለማስመጣት እንደሚችሉ በግልጽ ከውሉ ላይ ሠፍሮ የነበረው

ዓመት ሳይሞላው በኢጣልያ ባለሥልጣናት መሻሩ ስላሳዘናቸው ፣ ከዚህ ቀጥሎ ያለውን ደብዳቤ ለእንግሊዝ ንግሥት ለመጻፍ ተገደዱ።

በስመ አግዚአብሔር ኢየሱስ... መልእክት ዘሥዩመ እግዚአብሔር የሐንሰ ይድረስ ኃበ ክብርት ወልዕልት ቪክቶርያ... ከጻፍኩልዎ ወዲህ* እጅጉን እንዴት ነዎ እኔ ከሠራዊቱ ጋር በእግዚአብሔር ቸርነት በእምነ ጽዮን አማላጅነት አምላክ ቅዱሳን ይክበር ይመስገን ደህና ነኝ ምህረቱ ለዘለዓለም ነውና = የውሉን ነገር መፍረሱን አምና በጸሎት ጽፌልዎ ነበር ምላሹ ግን አልመጣልኝም = በመጀመሪያ ክቱር ኮች ጋር ስታስታርቁኑ ስታዋውሉኑ በሐበሻ መሬት የነበረ የቱርክ ጦር አገሬን ለቆ ወደ አገሩ ሊመለስ፣ እኔም ልሰደው ሲሄድም በሰንሃት በእመዴብ ያለውን የጦር መሣሪያ ሁሉ መድፍ ነፍጥ ባሩድ ከዚያው ጥሎልኝ ሊሄድ ደግሞ ከዳተኛ ወስሳታ ከኔ ተነስቶ ቅጣት ፈርቶ ወደነዚያ ቢሄድ አስረው ሊሰዱልኝ ከነዚያ ተነስቶ ከዳተኛ ወስሳታ ቅጣት ፈርቶ ወደኔ ቢመጣ አስሬ ልሰድላቸው የኔ አገር የሀበሻ ነጋዴ ምጥዋ ገበያ አድርጎ ሲመጣ ሳይቀረጥ በዚህ ውል ተዋደን እሳንተም እኔም ጽፈን በየማሳተማችን እትመን ባፈረሰውም ምስክር ሊሆን የሳንተ ማሳተም ከኔ የኔ ማሳተም ከሳንተ ተቀምጧል = አሁንም ጥቂት ሳይቆዩ ውሉን አፍርሰው ደብብ የሚባል ከኔ ከድቶ ወደነዚያ ሄዶ አስረው እንዳይሰዱልኝ ብዙ ነፍጥ ሰጥተው ሸኝተው ቱርኮች ወደ በረሀ ሰደዱት = ነጋዴውንም ዓመት ሳይሞላው ዠምሮ እስከዛሬ ይቀርጣል = እኔ ግን ባዋቀላችሁኝ በውሀ ሙላት ሠራዊቱን አስፈጅኜ ብዙ ጦር ሰድጄ ተከቦ ተጨንቆ የነበረውን ጦራቸውን አውጥኜ ሰደድሁ = ሁለተኛም ደግሞ ኢጣልያ ወዳጅ መሰሎ የፍቅር ወረቀት እየጻፈ ገጸ በረከት እየያዘ እየመጣ አገሬን እየሰለለ ነበር = አሁን በመጨረሻው ቱርክ የነበረበትን አገር እንደዛለን አለ = እኔ ግን በእገሬ ምን አለህ ብለው ተጋፍቶ ከሁለት ላይ ክርቆርጦ ተቀመጠ = ራስ አሉላ ከሰው አገር ምን እመጣህ ሊለው ቢወርድ ተሰልፎ ከርሱ ጋር ተዋጋ ይህን ግን ወደ ሳንተ መጻፌ በደሌን ትሰሙልኝ ብዬ ነው = ምን አድርጌ ነው ከኔ የደረሰ ቃል ኪዳን የፈረሰብኝ = አሁንም በሳንተ

ፈቃድ እንደሆነ ላኩብኝ = እርሱ ግን ጠግቦ ተጋፍቶ መጥቶብኝ እንደሆነ እግዚአብሔር ለተበደለ ይበል = ተጽህፈ አመ 30 ለየካቲት በመቀሌ ከተማ በ1879 ዓ ም

የእንግሊዝና የኢጣልያ መንግሥታት ባዩ የሐንሰና በኢትዮጵያ ዠርባ ላይ ሸርክነታቸው የታወቀ ስለሆነ ፣ ከዚህ በላይ ካዩ የሐንሰ ለንግሥቲቱ የተጻፈላቸውን ደብዳቤ ጠቅላይ ሚኒስትሩና የውጭ ጉዳይ ሚኒስትሩ ከተነጋገሩበት በኋላ ፣ የኢጣልያ መንግሥት ጉዳዩን ዐውቆት መልስ ለመስጠት እንዲመችው ትክክለኛ ግልባጭን ሎንዶን በሚቀመጠው በኢጣልያ ጉዳይ ፈጻሚ በሲኞር ካታላኒ አማካይነት እንዲተላለፍለት አደረጉ = እንደ እውነቱ ንጉሠ ነገሥቱ እንደ ዳኛ ሆኖ ይፈደድልኛል በማለትና በወዳጅነቅ መልክ እንደ ሰሞታ የላኩት ደብዳቤ እንደ ምስጢር ተቆጥሮ መያዝ ነበረበት እንጂ ለባላጋራ መሰጠት አልነበረበትም = ወይም የርሳቸውን ለኢጣልያ ባለሥልጣናት እንደ ሰጡ የጣሊያኖቹንም ትክክለኛ የመልስ ሰነድ ላይ የሐንሰ መላክ ንበረባቸው = ነገር ግን ፣ ይኸን ትክክለኛ የዳኝነት አቅዋም እንግሊዞቹ ስለ አልወሰዱ ፣ ያይ የሐንሰ አቅዋምና ስሜት ለኢጣልያኖቹ ግልጽ ሲሆን ፣ የኢጣልያንና የእንግሊዝ ትክክለኛ ዓላማ ላይ የሐንሰ ድፍንም ሳይሆን የተጭበረበረ ነበር ለማለት ይቻላል =

አሁንም ሲኞር ካታላኒ ከውጭ ጉዳዩና ከተጠባባቂው ጠቅላይ ሚኒስትር ከፍራንቸስኮ ክሪስፒ የተላከለትን መመሪያ መሠረት በማድረግ ያይ የሐንሰን ደብዳቤ ግልባጭ ስለሰጡት ፣ ምስጋናውን አቅርቦ አሁንም በንግሥት ቪክቶርያ ስም ከእንግሊዝ መንግሥት ላይ የሐንሰ የሚሰጠው መልስ ዐይ የሐንሰን የልብ ልብ ሰጥቶ የሚያኮራ እንዳይሆን ለማሳሰብ ጉዳይ ፈጻሚው ለእንግሊዝ ጠቅላይ ሚኒስትርና ለውጭ ጉዳይ ሚኒስትሩ በጻፈው ደብዳቤ ላይ ፡—

ወደ ንግሥት ቪክቶርያ ንጉሠ የሐንሰ በጻፈው ደብዳቤ ላይ እንደሚታየው ፣ በእኛና በእንግሊዝ መንግሥት መካከል ያለው የጋራ ግንኙነት እንደዚሁም ምጥዋንና አካባቢውን ለመያዝ ከእንግሊዝ መንግሥት ጋር በመስማማታችን እንዳልገባው ይታያል... ስለዚህ በሚጻፍለት የመልስ ደብዳቤ ላይ የሁለቱ መንግሥታት ስምምነትና ወዳጅነት እንዲገለጽለት ያስፈልጋል የሚል ቃል ይገኝበታል = ይኸ ወም ማለት ከሁለቱ ጥብቅ ወዳጅነት የተነሣ በዚህ ወዳጅነት ተኩራርቶ የልብ ልብ የበቃው ክሪስፒ ዐይ የሐንሰ በእንግሊዝ ወዳጅነት ተስፋ እንዲቆርጡ በሌላው መንግሥት

* በካፒቱን ሐሪሰን ስሚዝ እጅ የላኩትን ማውሳታቸው ነው =

ጉዳይ ገብቶ የደብዳቤ አጻጻፍ እስከ ማስተግር ድርሷል ማለት ነው።

በዚህ ምክንያት፣ የእንግሊዝ ባለሥልጣኖች ለኢጣልያ መንግሥት ወደ ምጥቀ አገባብ እንደሚሰማ ሆኖ ላይ የሐንስ ያዘጋጁትን የደብዳቤ ግልባጭ ራሱ የውጭ ጉዳይ ሚኒስትሩ ሎርድ ሳሊስቦሪ በጉዳይ ፈጻሚው በካታላን አማካይነት ለክሪስቲ ክላክ በኋላ፣ ዋናውን ደብዳቤ ወዳጄ የሐንስ የሚያደርስ ሲፈልግ፣ ምርጫው በካይሮ ከሚቀመጠው በባሪንግ ሥር የዲፕሎማሲውን ሥራ ከሚያካሄድው ከሚሰተር ገራራ ፖርታል ላይ ወደቀ። በዚህ መካከል፣ የኢጣልያ መንግሥት የደጋሊን እልቂት ለመበቀል ስለሳተ፣ ለዚህም የሚያስፈልገውን የጦር ዝግጅት ከማድረግ ላይ ስለሚገኝ፣ በጥቅምት 1880 ዓ.ም የእንግሊዝ መንግሥት ሁለቱ መንግሥታት ወደ ትልቅ ጦርነት ከመግባታቸው በፊት ፖርታል በንግሥቲቱ ስም ሔዶ ሁለቱን ወገኖች ለመገላገል የሚያስችል የዕርቅ አሳብ እንዲያቀርብ ወሰነ። እስከዚያም ድረስ ኢጣልያኖች የበቀሉን ጦርነት በትዕግሥት እንዲያቆዩ ስምምነት ተደረገ።

ስለዚህ ፖርታል የንግሥቲቱን ደብዳቤ ይዞ ከርሱም ጋር ምስተር ቤች በግብጽ ጦር ውስጥ የሚያገለግለውን እንግሊዛዊና እንደዚህም አህመድ ፋህሚ የሚባለውን ግብጻዊ የአማርኛ ቋንቋ ከነጽ ሕፈቱ ዐውቃለሁ የሚለውን ላስተርጓሚነት አስከትሎ ከካይሮ ወደ ምጥቀ ለመጓዝ ተዘጋጀ። የጉዞው ዓላማ በምስጢር እንዲያዝ ስላስፈለገ፣ ማናቸውንም ጥንቃቄ ለማድረግ ሲባል ፖርታል ከሰዊዝ ወደ ምጥቀ ሲጓዝ በመርከብ ላይ ሥፍራ የተያዘለት በአገልጋዩ እንግሊዛዊ በሁትሺስንና በሦስት ጓደኞቹ ስም ነበር።

በዚህ ዐይነት፣ ፖርታል ከነጓደኞቹ በጥቅምት 1880 ዓ.ም ከካይሮ ወደ እስክንድርያ ሔዶ ከሎንዶን በንግሥቲቱና በሎርድ ሳሊስቦሪ ስም ላይ የሐንስ የተጻፈውን ደብዳቤና ገጸ በረከት ተረከበ። ላይ የሐንስ፣ ስልጃቸው ለራስ አርአያና ለራስ አሉላም በስጦታ መልክ የሚቀርብ የጦር መሣሪያ አብሮ ተዘጋጅቷል። ፖርታል ከነጓዙ ከእስክንድርያ ካይሮ ተመልሶ ከዚያ ናርጊለህ በሚባለው የግብጽ መርከብ ተላፍሮ በጀዳና በሱአኪን ዐልፎ በጥቅምት 29 ቀን ምጥቀ ገባ። በዚያም በገጭራል ገረጎ እግር የተሾመው ዋናው አዛዥ ገረጎ ራል ሳሌታና የኢጣልያ ባለሥልጣኖች ካመት በፊት ለካፒቱን ሐሪ ስን ካደረጉት የበለጠ አቀባበልና መስተንግዶ ለሰር ፖርታል አድርገው ከምጥቀ ወደ ጉራዕ እስቲጓዝ ድረስ በግብጥ ሲያንከባክቡት ውለው አደሩ። ከዚያም ወደ አሥመራ እርሱም ጓዙም የሚጫኑበት በቅሎም፣ ፈረስም፣ ግመልም አቅርበው በማናቸውም ነገር አስደሰቱት።

ፖርታል ሁለቱን ወገኖች ለማስታረቅ የሚያስችለውን ከኢጣሊያ በኩል ከደጋሊ ጦርነት በኋላ፣ የበቀል ጦርነቱን ሊያስቀር ይችላል ተብሎ በኢጣልያን ባለሥልጣኖች የቀረበውን የጥያቄ ረቂቅ እንደያዘ ራስ አሉላ አሉ ወደ ተባሉበት ወደ ጉራዕ ለመሔድ ተዘጋጀ። በገጭራል ሳሌታም አሳሳቢነት ላስተርጓሚነት ብሩ ወርቄ፣ እንደዚሁም ለመንገድ መሪነትና ለጭነት የሚያግዙ ያገር ተወላጆች ተጨማሪው ሰር ፖርታል ከምጥቀ ወደ ምንኩሎ ሔደ። ከዚያም በኩሎኔል አቮጋድሮ አዘጋጅነትና ሸኝነት በገዳር መዝገመሪያ ላይ በአይለትና በጊንዳ በኩል ዐልፎ ወደ አሥመራ ጉዞውን ቀጠለ። አሥመራም ደርሶ ወደ ጉራዕ ለመጓዝ ሲዘጋጅ፣ “ወደዚያው መጣሁ ጠብቁኝ” የሚል መልእክት ከራስ አሉላ ደረሰው። ከዚያም ራስ አሉላ ገዳር 11 ቀን አሥመራ እንደገቡ ከሰር ፖርታል ጋር ተገናኙ። ዐይናቸው የነብር ዐይን የሚመስለው አሉላ ቁጭ እንዳሉ ተቀብለው እጁን እንደ ጨበጡት ለርሳቸው የመጣውን የማንችሰተር ጠበንጃ ከ800 ጥይት ጋር አቀረበ። ቀጥሎ ላይ የሐንስ የሚሰጥ የንግሥት ሺክቶርያ ደብዳቤና ገጸ በረከት ስላለ ንጉሡ ወዳሉበት ወደ ደብረ ታቦር ለመሔድ ቢጠይቃቸው፣ “ጉዳዩን ንገረኝ” ብለው እንዳስቸገሩትና አልነግርም በማለቱ፣ “የኢጣልያን ሰላዮች ናችሁ” በማለት መጉላላት እንደ ደረሰበት ወደ ንጉሡም እነርሱን ለመላክ አሉላ የፈሩት፣ ንጉሡ ነገሥቱ የደጋሊን ጦርነት ሁኔታ ከነርሱ በዝርዝር ሲሰሙት እንዳይቆጧቸው ወይም ከሐማሴን ሽረው ወደሌላ እንዳያዛውሯቸው መሆኑን በአሳቡ የመሰለውንና ከየሰጧ የሰማውን በራሪ ወሬ በመጽሐፉ አስፍሮታል።¹

ይሁን እንጂ፣ ራስ አሉላ የፖርታልን አሥመራ መድረስ ለዐጄ የሐንስ አስታውቀው፣ ወደ ደብረ ታቦር ለመላክ ፈቃድ ሲጠባበቁ በመጨረሻ ንጉሡ ነገሥቱ ከደብረ ታቦር መጥተው አሸንጌ ላይ ለመገናኘት ማሰባቸውን ስለሰሙ፣ ይኸንኑ ለፖርታል ገሰጹለት። ወዲያ ውም የዐድዋው ገዥ ቢቶደድ ገብረ መስቀል መጥተው መስተንግዶም አቅርበው ፖርታልን ወደ አሸንጌ ከሰደዱት በኋላ፣ በአሸንጌ ከንጉሡ ነገሥቱ ጋር ተገናኝቶ ከንግሥቲቱ የተላከውን ደብዳቤና የሰይፍ ገጸ በረከት አቀረበ።

ከእንግሊዝ ንግሥትና ከሎርድ ሳሊስቦሪ ላይ የሐንስ የመጡት ደብዳቤዎች ሁለቱም በኢጣልያና በኢትዮጵያ መካከል ስላለው ክርክር

1 G.H. Portal, My Missioo to Abyssinia, pp. 57—84.

ጉዳይ ለግልግል በካይሮ ሌጋሲዮን የዲፕሎማቲክ አባል በሆነው ሚስተር ፖርታል እጅ መላኩን፣ እርሱም የታመነና ችሎታ ያለው ለው ስለሆነ፣ ንጉሠ ነገሥቱ ከርሱ ጋር በእምነትና በግልጽ ተነጋግረው የዕርቁን ነገር እንዲጨርሱ የሚል የማስተዋወቂያ ደብዳቤ ነበር። ሁለተኛው ደብዳቤ ፍሬውን ጉዳይ የያዘው ነበር። ከዚህ በፊት እንዳልነው፣ በሎርድ ሳሊስበሪ ተረቆ የኢጣልያ ተጠባባቂ ጠቅላይ ሚኒስትር ተመልክቶ የተቀበለውን የንግሥቲቱንና የራሱን የሎርድ ሳሊስበሪን ደብዳቤዎች አቀረበ። የንግሥቲቱ ደብዳቤ በተለመደው አርዕስትና ሰላምታ ይዠምራል።

... ኃያላን ከሆነትና መልካም ስሜት ካላቸው ኢጣልያኖች ጋር በመጣላቸው አዝናል። በሐዊት አማካይነት በተደረገው ውል መሠረት የንግድን ነጻነት በደንብ ለማከናወን ምጥዋን ሔደው በያዙ ጊዜ የውሉን ጉዳይ በጥንቃቄ ፈጽመዋል። እርስዎ ውሉ በትክክል አልተፈጸመም ብለው ሐዘንዎን በገለጹ ጊዜ፣ ነገሩን ለመመርመርና ጠቡ የተነሣ በትን ሁኔታ ለማወቅ ምስተር ሐሪስን ስሚዝን ስለ ላክነው፣ ከዚያ ወዲህ በሁለታችሁ መካከል ያለው ጠብ ተወግዶ በሰላም የወዳጅነት ግንኙነት ታደርጋላችሁ ብለን ተስፋ አድርገን ነበር።

የንግድን ነጻነት ለመጠበቅም አንድ ወኪል ለመላክ አስበናል። ነገር ግን፣ የርስዎ ገጭራል ራስ አሉላ ኢጣልያኖቹ ኢትዮጵያን ለመውረር አላብ ሳይኖራቸው ተንገር ነጋዴ በደንብ እንዲተላለፍ ሲሉ በመልካም ስሜት ሰሐጢንና ዊዓን መያዛቸው ነገሩ ስለ አልገባው ተሳስቷል። ያለአገባብ በመውጋቱ በመካከላቸው ጦርነቱ ተፈጠረ።

አሁንም ኢጣልያኖቹ በደረሰባቸው የጦርነት አደጋ ካሣ ካላገኘን አንደስትም ጦርነቱን እንቀጥላለን ብለው በቁርጥ ተናግረዋል። እነሱም በጣም ኃያላን ናቸው። ነገር ግን እርስዎ ሰላም ከፈለጉ በምን ሁኔታ ለመስማማት እንደሚፈልጉ ጠይቀን ወደ ስምምነቱ እንድትደርሱ ወደፊት እንረዳዎታለን። ነሐሴ 1887 ዓ.ም.*

በዚህ ደብዳቤ ላይ፣ የእንግሊዝ መንግሥት የቃል ኪዳን ጓደኛው እንደመሆኑ መጠን፣ የኢጣልያ መንግሥትን ወራሪነት በደንብና

* ዓ.ም. እ.ኤ.አ. ነው።

በግልጽ ሲደግፍ ይታያል። በንግድና በጸጥታ አጠባበቅ እያመካኙ የሰሐጢንና የዊዓን ወረዳ የወረሩትን ኢጣልያኖች የእናት አገራቸውን ግዛት ለመከላከል ራስ አሉላ ያደረጉት ጦርነት በእንግሊዞች ዘንድ እንደ ወንጀል ተቆጥሮባቸዋል። አጻጻፉ ያው ከሪስፒ. እንደ ተመኘው ዐፄ ዮሐንስን ተስፋ የሚያስቆርጥና የኢጣልያን የወራሪነት ዓላማ በግልጽ የሚደግፍ ነው።

ስለዚህ ሰሞኑን መላክተኛው ፖርታል የራስ አሉላን አጥቂነት በመደጋገም ስለ ጠቀሰ፣ ንጉሠ ነገሥቱም አሉላን ለመከላከል ሲሉ፣ “እናንተስ እንግሊዞቹ ያገራችሁን ወሰን አበሾች መጥተው ጥሰው ቢገቡ ዝም ትሉዋቸዋላችሁ ወይ?” በሚል ጥያቄ ሲመልሱ፣ እርሱም “በአውሮፖችና በሠለጠኑት አገሮች ዘንድ ይኸን የደጋሊን አልቂት የመሰለ ሁኔታ አይፈጸምም” እያለ ለኢጣልያኖቹ ሲከራከር ሰነበተ። በአነጋገሩም ኢጣልያኖች በሰሐጢ መሸገው እንዳልተዋጉ ኮሎኔል ክርስቶፎሮስ የጦር ወታደር ይዞ እነዚያን በውጊያ ሊረዳ እንዳልመጣና እንዳልተዋጋ በሰላም ስንቅ ለማቀበል ጣልያኖቹ ሲመጡ ብቻ ራስ አሉላ በመንገድ አድብተው ያላገባብ እንደ ፈጅዋቸው እያሰመ ስለ፣ በንግግሩ ውጊያ በማለት ፋንታ ደጋግሞ የሚጠቀምበት ቋንቋ ‘ማላክር’ “ፍጅት” ነው።

የሆነ ሆኖ፣ ንጉሠ ነገሥቱ ከአሸንጊ ወደ መቀሌ ከመጡ በኋላ በክርክር መካከል ሚስተር ፖርታል ከኢጣልያኖቹ ጋር ስምምነት አድርጎ ከነርሱ የተቀበለውን የዕርቅ አላብ ለንጉሠ ነገሥቱ አቀረበ ላቸው። ከኢጣልያኖቹ ተዘጋጅቶ በሚስተር ፖርታል እጅ የቀረበው የስምምነት ረቂቅ ከዚህ እንደሚከተለው በአምስት አንቀጽ ላይ የተከፈለ ነው።

- 1ኛ/ በአሳሆርታና በሐባብ የዐረብ (እስላሞች) ነገዶችና እነርሱ በሠፈሩበት ወረዳ ሁሉ የኢጣልያ የበላይ ጠባቂነቱ እንዲታወቅ፤
- 2ኛ/ ሰሐጢና ዊዓ በዙሪያቸው እስከ አንድ ቀን መንገድ ያለው ወረዳ ጭምር የኢጣልያ መንግሥት መሬት ይሆናል።
- 3ኛ/ ሁለተኛ የወሰን ክርክር ተነሥቶ ጠብ እንዳይፈጠር ሁለቱ ወገኖች የሐበሻን ጥቅም ከሚጠብቀው ከእንግሊዝ መንግሥት ጋር በመስማማት በወሰን ላይ ዐምዶች (ምሉክቶች) ተክለው ይወስናሉ። የጊንዳ ከተማው የሐበሻ ሆኖ እንደ ወሰን ይቆጠራል።
- 4ኛ/ ሰናሂት የኢጣልያ ግዛት ይሆናል።

5ኛ/ የሰላምና የወዳጅነት፡ የንግድም ውል በኢጣልያና በሐበሻ መካከል ይፈረማል።

ከዚህም በቀር፡ ከኢጣልያኖቹ በኩል በአንደኛ አንቀጽ፡ “ባለፈው በጥር ወር በደጋሊ በተደረገው አግባብ በሌለው ውጊያ ንጉሠ ሐዘናቸውን በይፋ እንዲገልጹ” የሚል ለፖርታል አቅርቦውለት የነበረውን ሐሳብ፡ ፖርታል ንጉሠ ነገሥቱ እንደማይቀበሉት በማመን ይኸን ወደጉን አድርጎ ከዚህ በላይ በአምስት አንቀጽ ያለውን ብቻ አቀረበ ላቸው።¹

ከዚህም ጋር አያይዞ፡ ንጉሠ ነገሥቱ ይኸን የውል አሳብ ተቀብለው ከኢጣልያ ጋር መስማማታቸውን በመልክተኛው አማካይነት ለእንግሊዝ ንግሥት ቢገልጹ፡ በሰላምና በንግድ መስፋፋት አገራቸውን ለማሳደግና ለማስፋፋት እንደሚችሉ ያለውን ተስፋ ከመግለጥ ጋር፡ በበኩሉም የኢጣልያ መንግሥት ይኸን ውል በመቀበል ንግዱን በሰላምና በወዳጅነት እያስፋፋ ከንጉሠ ነገሥቱ መንግሥት ጋር በሰላም እንደሚኖር ከማረጋገጥ ጋር የውሉን አሳብ እንዲቀበሉ ገፋፋቸው።

ንጉሠ ነገሥቱ፡ የንግሥቲቱንም የሳሊስበሪንም ደብዳቤ እላይ የተዘረዘረውንም ድርድር በነብሩ ወልቃኢቱ አማካይነት ወደ አማርኛ የተተረጎመው በንባብ ተሰምቶ ጉዳዩን በየመልኩ ከተረዱት በኋላ፡ በፍጹም እንደማይቀበሉት ገልጸው በበኩላቸው በንግሥቲቱ አማካይነት ለእንግሊዝ መንግሥት የሚላከውን ደብዳቤ አዘጋጅተው፡ ለራሱም ለመንግሥት መላክተኛ እንደሚያደርጉት ከግምጃ ቤታቸው አስገብተው ላንድ የኢትዮጵያ የደጃዝማችነት ማዕረግ ላለው የሚገባውን ቀሚስና ድርብ ኩታ ከባለ ጉፈር ለምድ ጋር አልብሰው በብር የተለበደ ጋሻና ጦር ሸልመው ወደ አገሩ መለሱት።

ንጉሠ ነገሥቱ ለእንግሊዝ ንግሥት የመለሱት ደብዳቤ ከዚህ እንደሚከተለው ነው።

በስመ እግዚአብሔር . . . ከሥዩመ እግዚአብሔር የሐንሰ ለወዳጃችን ለትልቁቱና ለደገኛዬቱ ንግሥት ቪክቶርያ . . . ከጻፍሁልዎ ወዲህ እንደምን ነዎ . . . በጥቅምት 12 ቀንና ደግሞ ከኢጣልያኖች ጋራ ታረቁ የሚል በግዳር 16 የተጻፉ ደብዳቤዎች ደርሰውኛል በእርስዎም ላይ በቱርኮችም ላይ (ምስሮች) ምንም አለማድረግና ክፉ ሥራ አለመሥራቴን

በእውነት ገልጧል እንግርዎታለሁ በእኔና በእንግሊዝ በምስርጭ መካከል የተደረገው ውል እኔ ሳልፈቅድ እንድ እንኳ መሳሪያ በምጥጥ በኩል እንዳይወጣ ነበር። እነሱ ግን ውሉን አፍርሰው መሳሪያ እምጥተው ለሺህ ጎሳ ሸጠዋል። ሺህም ጎሳ ባገሬ ላይ ትልቅ ሁከት አስነሥቷል።

ኢጣልያኖች ተበድለናል ስለ ግለታቸው ግን፡ ጥፋቱ የነሱ ነው እንጂ የእኛ አይደለም። የኢትዮጵያን ነጋዴዎች በመከልከላቸውና ስሐጢንና ዊግን በመያዛቸው ጠብ የጀመሩ እነሱ ናቸው። ንግዱን ስለምን ከለከሉ፡ ወደአገሬ ስለምን ገቡ እኔም በንግሥት ቪክቶርያ ፈቃድ መጥታችሁ እንደሆነ ግንተም አላዩኝ፡ እለዚያ አገሬን ልቀቁ ብዬ ጻፍኩላቸው። እነሱ ግን፡ እምቢ ስለእሉ በዚህ ምክንያት ከራስ እሉላ ጋር ጦርነት ገጥመው ከሁለቱም ወገን ብዙ ሰዎች ሞቱ። እርስዎስ ኢየሱስ ክርስቶስ የሰጠኝን እገር እንደ ምን ለኢጣልያኖች ልቀቅ ይሉኛል፡ ልቀቅ እንኳ ቢሉኝ ያልተገባ ነገር ነው።

የእርስዎ አሳብ በመካከላችን እርቅ ለማድረግ እንደሆነ ይህ እርቅ የሚሆነው እነርሱም ባገራቸው እኔም በአገሬ ሆነን ነው። እሁን ግን በሁለታችንም ወገን ፈረስ ተጭኗል ጉራዴም ተመዘል ቁጥፋም እንደ አሸዋ የሆነ ወታደራ ለጦርነት ተዘጋጅቷል። ኢጣልያኖች ጦርነት ግድረግ ፈልገዋል።

ቢሆንም ኃይል የኢየሱስ ክርስቶስ ነውና የፈቀዳቸውን ያድርጉ እኔ ግን በሕይወተ ሥጋ እስካለሁ ድረስ እነሱን ፈርኛ በጉድጓድ ውስጥ ተደብቄ ለመኖር አልችልም። በግዳር 24 ቀን 1880 ዓ.ም. በእሸንጌ ከተማ ተጻፈ።

እንደዚህም ከንግሥት ቪክቶርያ በምስተር ፖርታል አጅ ስለ ተላከላቸው እንድ በወርቅ ያጌጡ ጉራዴና አንድ በሩቅ የሚያሳይ መነጻር መድረሱን ገልጸው፡ ለልጃቸው ለራስ አርእያም ለተላከው ግለጋጅ ጉራዴ ለብቻም የምስጋና ደብዳቤዎች ጽፈው ከሰጡት በኋላ ከመቀሌ ቤተ መንግሥታቸው አሰናብተውት ወዳገሩ ሐደ። ከዚህ ጊዜ በኋላ በኢትዮጵያም፡ በኢጣልያኖቹም በኩል የጦርነቱ ዝግጅት በግልጽ ይካሄድ ጀመር።

1 G. Portal, My Mission to Abyssina, pp. 167—169. F. Crispi, La Prima Guerra d’Africa, pp. 34—35.

ምዕራፍ ሠላላ ስምንት

የምኒልክ ኃይል እየተጠናከረ መሐድ
በምጥዋ መያዝና በድጋሊ ጦርነት ንጉሠ
የነበራቸው አቅዋም

በዚህ ዘመን በነበረው የንጉሠ ነገሥታዊ ሥልጣን ደካማነትና እንዲሁም በኃይለኛና በደንበኛ ማዕከላዊ መንግሥት እጦት የተነሣ ባዩ ተክለ ጊዮርጊስ ዘመነ መንግሥት የሐንሰና ምኒልክ ራሳቸውም ተክለ ጊዮርጊስ ጭምር በየፊናቸው ከውጭ መንግሥታት ጋር የወዳጅነት ግንኙነት ያደርጉ እንደ ነበረው ላሁንም ቢሆን ንጉሥ ምኒልክ የዐፄ የሐንሰን የበላይነት ዐውቀው፣ የንጉሠ ነገሥትነትንም ሥያሜ በይፋ ከለቀቁላቸው በኋላ፣ እንደ አንድ የነጻ መንግሥት መሪ ከውጭ መንግሥት ጋር የነበራቸውን ግንኙነት አላቋረጡም ።

በ1870 ዓ.ም ዐፄ የሐንሰና ንጉሥ ምኒልክ ሰላሌ ተገናኝተው ስምምነት ባደረጉበት ጊዜ፣ በዚያው ምዕራፍ ላይ የተመለከትነውን ግዴታ ሲያስገቡ፣ ምኒልክ ከውጭ መንግሥታት መሪዎች ጋር በጽሑፍም፣ በመላክተኛም አማካይነት ግንኙነት እንዳያደርጉ ንጉሠ ነገሥቱ ግዴታ አላስገቧቸውም ። ጉዳዩ እንደዚሁ በዝንጋታና ባለማወቅ ይታለፍ ወይም ተጠይቀው ምኒልክ እምቢ ይበሉ በትክክል አናውቅም ። የሚመስለው ግን፣ ሳይታወቅ እንደዚሁ መታለፉ ይመስላል ። ራሱ መገበራቸው እንደ ትልቅ ውጤት ስለ ተቆጠረ፣ ይኸኛውን ችላ ማለት ግዴታ የሆነ ይመስላል ።

ይሁን እንጂ፣ ከ1870 ዓ.ም እስከ 1880 ዓ.ም ድረስ ባለው የ10 ዓመት ጊዜ ውስጥ የሐንሰና ምኒልክ የበላይና የበታች ሆነው ይነሱ ይብዛ በስምምነት ኖረዋል ። በመካከሉ ጠብ የሚያስነሣ ነገር ሲገጥም ሁለቱም ሲያበርዱት ታይተዋል ። በዚህም ጊዜ ውስጥ ንጉሥ ምኒልክ ያዩ የሐንሰን የበላይነት ዐውቀው በመገበር ተስማምተው፣ በዚህ በኩል የነበረውን ችግር ካስወገዱ በኋላ፣ እንደ ሌላቸው ግዛታቸውን በደቡብ፣ በምዕራብና በምሥራቅ ኢትዮጵያ በኩል ማስፋፋት፣ ከቀድሞውም የሸዋ ግዛት በቀር በቅርብ ካቀናቸው እውራጃዎች በጦር

አለቆቻቸው አማካይነት ወታደር እያሰመለሙ ኃይላቸውን ማጠናከር ስር፡ ከውጭ መንግሥታት በተለይም ከኢጣልያኖችና ከፈረንሳዮች ጋር እየተላላኩ በሰጠታም፡ በግዥም በሚያገኙት ዘመናዊ የጦር መሣሪያ ወታደራቸውን ማስታጠቅና ማደራጀትን ሥራዬ ብለው ይዘውት ነበር ።

በ1874 ዓ.ም ከንጉሥ ተክለ ሃይማኖት ጋር በእምባቦ ተዋግተው ካሸነፉ ወዲህ፡ በ1879 ዓ.ም ከአሜሪካ አብዱላሂ ጋር በጨለንቆ ተዋግተው ሐረርጌን ከያዙ በኋላ፡ በማናቸውም ረገድ ኃይላቸው ከቀን ወደቀን እየጠነከረ ሔዶ ንጉሠ ነገሥቱን እስከ ማሥታት ማድረሱ ግልጽ ነበር ።

በዚህ ዐይነት፡ በውስጥ አስተዳደርና በወታደር እያያዝ አቅጣጫቸውን እያጠነከሩ፡ በዲፕሎማቲክ በኩል ደግሞ ከውጭ መንግሥታት ጋር የነበራቸውን ግንኙነት ገና በዐፄ ተክለ ጊዮርጊስ ዘመን መንግሥት የገጠሙትን ባህኑ ጊዜ የበለጠ እያስፋፉት ሔደዋል ። ከኢጣሊያ ጋር ግንኙነት የገጠሙት ከ1864 ገምግሞ መሆኑን የግንኙነቱ አማካይ ሞንሲጅር፡ ጉለዮልሞ ማሳያ የሚባሉት የካቶሊክ ሚሰዮን መሪ መሆናቸውን አባ ሚካኤል የሚባሉ ኢትዮጵያዊ በዚህ ዘመን ከምኒልክ ተልከው ወደ ኢጣልያ ሔደው ለኢጣሊያ ንጉሥ ለቪክቶር አማካኝነት ካልገደዱ ደብዳቤ አቅርበው፡ የመገናኛውን የኢጣሊያንና የሸዋን ግንኙነት እንደ ከፈቁ በታሪክ ተመዝግቦ የሚገኘውን ከዚህ በፊት አውስተናል ።

ከዚያ ወዲህ ግንኙነቱ በመጻጻፍ ደረጃ ከዘለቀ በኋላ፡ በመጨረሻ በ1869 ዓ.ም ማርኬዝ አራሲዎ እንቲኖሪ የሚባለው ከኢጣልያ አገር በተለይ ከገርዎግራፊ ማኅበር ተልኮ መጥቶ ከንጉሥ ምኒልክ ጋር ተገናኝቶ አንኮበር አጠገብ ልጥ ማረፊያ የሚባለው ሥፍራ ለማረፊያ ተሰጥቶት እንደ ነዋሪ መልእክተኛ ሆኖ ተቀመጠ ። በዚያም ሲኖር አቶ ነከሬ የሚባሉ ኢትዮጵያዊ ባልደረባ ተሰጥተውት የፖለቲካ ውንም፡ ያገር ምርመራውንም ሥራ ሲያካሂድ፡ በመካከሉ በ1874 ዓ.ም ዓውሬ አደን ሲሔድ ጠበንጃ ባርቆ ገደለውና እዚያው ልጥ ማረፊያ ተቀበረ ።

ከእንቲኖሪ በኋላ ደግሞ፡ ኮንት ፒዮትሮ እንቲኔሊ ወደ አንኮበር መጥቶ ደንበኛ ነዋሪና የኢጣሊያ ጉዳይ ፈጻሚ ሆኖ ተቀመጠ ። በርሱም አማካይነት የኢጣልያ ንጉሥ ኡምቤርቶና የሸዋ ንጉሥ ምኒልክ የጠበቀና የተቀራረበ ግንኙነት አድርገው ደብዳቤና ገጸ በረከት በየጊዜው እየተለዋወጡ ወዳጅነታቸውን አጠበቁ ። ቀድሞ ዐፄ ዮሐንስ “ኢጣልያ ወዳጅ መስሎ የፍቅር ወረቀት እየጻፈ ገጸ በረከት እየያዘ

እየመጣ አገሬን እየሰለለ ነበረ” ብለው ለንግሥት ቪክቶርያ በጻፉት ደብዳቤ ላይ ከገለጹ በኋላ በመጨረሻ ግን፡ የኢጣልያን የወረራ ምኞት በግብርም በአሳብም ተረድተው እንደጻፉት ንጉሥ ምኒልክም የኢጣልያ መልክተኞች ወደ ሸዋ ሲመለሱ ከመልክተኞቹ አንደኛው ደበት ዘወትር የሚሰሙት፡ ፈረንጆቹ በሃይማኖት ክርስቲያኖች፡ ከእስላሞቹ መንግሥት አደጋ ክርስቲያኖቹን የሚጠብቁ፡ ባገር ላይ ሥልጣኔን የሚያስገቡ፡ የባሪያን ንግድ ለማስቀረትና ንግድን ብቻ ለማስፋፋት የሚጣጣሩ ይመስሏቸው ነበር ። እንዲሁ ዮሐንስ እርሳቸውም በዚያን ሰዓት ይወነጅሉና ይወቅሱ የነበረው በቀይ ባሕር ዳር ያለውን የኢትዮጵያን ግዛትና በር የያዙትን ቱርኮችንና ግብጾችን ነበር ። ሁለቱንም ነገሥታት የባሕር በር የማጣቱ ጉዳይ ያብክነክናቸው ነበር ።

ስለዚህም፡ ንጉሥ ምኒልክ በ1872 ዓ.ም ለሦስተኛው የፈረንሳዊ ፊፕብሊክ ፕሬዚዳንት ለሙሴ ገሌል ግሬቪ በጻፉት ረዥም ደብዳቤ ውስጥ፡—

“...ብዙ ጊዜ ወዳንተ መንግሥት ጽፈን ነበር ። እንደ አንኳ መልስ አላገኘንም... ምነው የለመንነውን አትመልሱልንምን የምንለምነውም ብርሃን (ሥልጣኔ) ነው እንጂ ሌላ አይደለም... ይህም ብርሃን ለምሥራቅ ሁሉ የተረፈው ምነው ክኛ ድረስ አለመምጣቱ... የአውሮፓ ሥርዓት ሁሉ ምልክት ወደ መንግሥታችን ተሰምቷል ። የባርያ ንግድ ጠፋ ዕለት ዕለት የወንበዴ መቅሠፍት እናጠፋለን... ግብጾችን ግን በኢትዮጵያ ሰዎች ጥሩ ክርስቲያን በሆነ ሕዝብ የሚቀኑ በመልካም ሥርዓት ከቆሙ ከአውሮፓ ሕዝብ ጋራ እንዳንሰማማ መሰናከያውን ሁሉ ያመጡብናል ። የኢትዮጵያ በር ሁሉ በእጃቸው ነው ለኛ የሚጠቅመውን፡ መልካም ነገር የሚሰበውን ምክንያት ሁሉ ይከለክሉናል...” የሚል የሮሮና የወቀሳ ቃል ይገኝበታል ።

ከዚህም አያይዘው ፈረንሳይ የያዘውን የአቦክ (ጅቡቲ) በር ለሸዋ መንግሥት በቸርነትና ወረራዎች የሚሰጥ መስሏቸው፡ “የፈረንሲስ መንግሥት ግን ለተጨነቁ ሰዎች የምታስብ ለተከበቡም የምትረዳ ናት... ምነው አቦክ (ጅቡቲ) የፈረንሳውያን በር የሚ... ሆን ለወትሮው የሸዋ በር አይሆንም? ወንድማችንን የምንለም ነው ይህ ነበር ነገሩን በጣም መርምሮ ሲያበቃ...” የሚል ቃል ጨምረዋል ።

እንደዚህም፡ ቀደም ብለው በደብዳቤና በመልክተኛ አማካይነት የተዋወቁትን የኢጣልያ ንጉሥ ሲጠቅሱ፡ “የሮማ የጊዎግራፊያ ማኅበር

ከወዳጆችንና ከወንድማችን የኢጣሊያ ንጉሥ፣ አገር የሚያዩ መልኩ ከተኞች ለደው ነበር” የሚል ቃል ይገኛል። ይህ አሁን ወንድምና ወዳጅ የሚሉት የኢጣሊያ ንጉሥ ኡምቤርቶ ወደፊት አንደኛው ጠላታቸው አንደኛውን ይገነዘቡታል።

አሁን ግን፣ ንጉሥ ምኒልክ በዚህ ዘመን ከምጥዋ ወረራ በፊት በፈረንጅቹ የመንግሥታት መሪዎች ላይ ያላቸውን አላገታና ተስፋ በትክክል ይገልጻል። በአውሮፓ የፈረንጅቹን አሳብ ሁሉ እየተከታተለ የሚጽፍላቸው ወኪል ስለሌላቸው፣ የፈረንጅቹን የወራሪነት መንፈስ አፍሪካም እንዳትሠለጥን የሚያደርጉትን ተንኮል እምብዛም አያውቁትም። በያውቁት ኖሮ፣ የኢጣሊያ መንግሥት እንዳደረገው የፈረንጅ መንግሥት ከባላባቶቹ ገዝቶ በውል የያዘውን የጅቡቲን ወደብ በልመናና በፈቃድ ይሰጠኛል ብለው ተስፋ በማድረግ በደብዳቤ እስከ መጠየቅ አይደርሱም ነበር።

በዚህ ዘመን ባለው የአውሮፓ ሥልጣንነትና ኃይልነት በአፍሪካ አለመሠልጠንና ደካማነት የተነሣ፣ የአውሮፓውያንን የወረራ ተንኮል ማናቸውንም የዚህን ዘመን የአውሮፓ የአጥቂነት በትር ቢሰሙም ቅሉ፣ ከመቻል በቀር ምንም የሚያደርጉት ነገር አልነበረም። በኋለኛው ዘመን እንደ ተፈጠረው ያለ አቤቱታ እንኳ የሚቀርብበት ዓለም አቀፍ ማኅበር አልነበረም። የኢጣሊያ መንግሥት በግብጽ ላይ ለግር ገብቶ ምጥዋንና አካባቢውን ሲወር፣ ዐፄ ዮሐንስ በጥቅሻ እንዲይዝ ለጋቢዘውና ለሚያበረታታው ለአንግሊክ መንግሥት አቤቱታና ስሞታ ማቅረብ ግዴታቸው ሆኖ ሳለ፣ የቅኝ አገዛዙ አንጋፋው መንግሥት ምንም ሊያደርግላቸው አልቻለም። ቢችልም የሩቁን ጥቁር ‘ያልሠለጠነ’ አፍሪካዊ መንግሥት ከመርዳት ይልቅ ነጩን አውሮፓዊ በጦርነትና በፖለቲካ ሊረዳው የሚችለውን በዘርና በጉርብትና የሚቀርበውን ኢጣልያን መርዳቱ ይቀለዋል።

የሆነ ሆኖ፣ ንጉሥ ምኒልክ በማናቸውም ረገድ ከፈረንሳይ መንግሥት ጋር በሙሴ አርኑ፣ በሙሴ ሸፍኔ፣ በሙሴ ብሬም፣ በሙሴ ሳቮሬ... አማካይነት፣ ከኢጣልያ መንግሥት ጋር በአባ ማሰያስ ከዚያም ወዲህ በማርኬዝ አንቲኖሪ፣ በኮንት አንቶኖሊ፣ በትራቪርሲ፣ በሳሊ ምቤኒና በሌሎችም አማካይነት ከሁለቱም መንግሥታት ጋር ግን ፕንታቸውን በሚቀጥሉበት ጊዜ፣ ወደ ንጉሠ ነገሥትነት ሥልጣን ያወጣኛል ብለው ያመኑበትን የጦር መሣሪያ እንደልብ ይሰበሰቡ ነበር። ለዚህም ጉዳይ አማካይ የነበሩት የአውሳው ባላባት መሐመድ አንፋሪ፣ የዘይላው ባላባት አቡበከር፣ የመሐመድ አንፋሪን ልጅ ያገባው አብዱራህማን፣ የትግራይ ተወላጆች የሴፍና ንጉሤ የሐራምባው አቶ

አጥሚና ያንኮበሩ አቶ ነከሬ ናቸው። የሴፍ በኋላ ግራዝማች ተብለው የውጫሌን ውል የተረጉሙ ናቸው። በዘይላ በኩል ለሚመጣው የጦር መሣሪያና ሸቀጥ አቡበከር ተቀብሎ ለሐረር ገዥ ለደጃች መኩንን ሲያስተላልፍ፣ በአሰብ በኩል ደግሞ የሚመጣውን መሐመድ አንፋሪ ተቀብሎ ለአንኮበሩ ገዥ ለአዛዥ ወልደ ጸድቅ ያስተላልፋል። ሁለቱም እየተቀበሉ ገጸ በረከቱንም ይሁን ወይም የጦር መሣሪያውን፣ አዲስ አበባ ለንጉሥ ምኒልክ ይልካሉ ወይም ራሳቸው ያስረክባሉ። ከፈረንሳይ የበለጠ ንጉሥ ምኒልክ የወዳጅነትና የጥቅም፣ የንግድ ግንኙነታቸውን ከኢጣልያ መንግሥት ጋር አጠንክረው ነበር። በመጨረሻም በግንቦት 10 ቀን 1875 ዓ.ም በ18 አንቀጾች የተከፈለ የወዳጅነትና የንግድ ውል የኢጣልያ ንጉሥ ወኪል አንቶኒሊና ንጉሥ ምኒልክ አንኮበር ላይ ተዋዋሉ።

ስለዚህ ከዐፄ ቴዎድሮስ ሞት ወዲህ ኢትዮጵያ የሦስት ነገሥታት (ተክለ ጊዮርጊስ፣ ዮሐንስ፣ ምኒልክ) አገር ትመስል እንደ ነበር አሁንም የምኒልክ ሁኔታ ሲታይ፣ አንድ መንግሥት በሌላ መንግሥት ውስጥ ወይም ኢትዮጵያ አሁንም የሁለት ነገሥታት አገር እንደሆነ ነች የሚያስቆጥር ነበር። በውጭ አገር መንግሥታትም ዘንድ የሚገመተው በዚህ ዐይነት ነበር። የሁለቱም ነገሥታት አቅዋም በየጉብኝዎቹ አስተያየት እየተገመገመ ዮሐንስ “ሃይማኖት አጥባቂ የሥልጣኔ ተቃዋሚ” እየተባሉ ሲዘለፉ፣ ምኒልክ “ሥልጣኔ ወዳጅ፣ እንግዳ ተቀባይ፣ ስለ ሃይማኖት እምብዛም ግድ የሌላቸው” እየተባሉ በመሞገስ መጽሐፉም፣ ጋዜጣውም በውጭ አገር የሚጻፈው በዚህ ዐይነት ነበር።

የሆነ ሆኖ፣ ምኒልክ የኢጣልያኖችን ምጥዋ መራገፍ አስቀድሞ በተባራራ ወሬውን እንደ ሰሙት፣ ቀጥሎም በሐረር አሚር አብዱላሂን አሸንፈው እንደ ተመለሱ ኢጣልያኖች ከምጥዋ ወደብ እያለፉ መስፋፋታቸውን፣ በመጨረሻም የደጋሊውን ጦርነትና የራስ አሉላን አሸናፊነት የሰሙት ካፄ ዮሐንስ ደብዳቤ መሆኑንና በሰሙም ጊዜ በኢጣልያ የወረራ ሁኔታ መገረግባቸውንና መሥጋታቸውን፣ በሸዋም የኢጣልያ መልካሙ አቅዋም እንደተበላሸ ባጠገባቸው የኢጣሊያ መንግሥት ወኪል ሆኖ የተቀመጠው ኮንት አንቶኒሊ ያረጋግጣል። የኢጣልያው ነዋሪ መልክተኛ የኢጣልያ ጦር ምጥዋ ስለ መግባቱ ምኒልክ ከንጉሠ ነገሥቱ ደብዳቤ በደረሰባቸው ጊዜ መልክቱ የደረሰባቸው ካፄ ዮሐንስ መሆኑን ሳይገልጹ ካንድ ተመላላሽ ነጋዴ እንደሰሙ መስለው እንደ ጠየቁትና እርሱ ስለዚህ ስለምጥዋ መያዝ የሚያውቀው ነገር አለመኖሩን እንደ ገለጸላቸው ያስረዳል።

በእርግጥም የሮማ ባለሥልጣናት ባለፈው እንዳመለከትነው፣ ወደ ምጥቀ ጦር የላኩት ምክር ቤቱም ሳይጠየቅ፣ ሕዝቡም ሳይ ሰማ በድብቅ ስለነበር በዘመኑ የመገናኛ ችግር እርሱ አንኮበር ወይም እንጦጦ ተቀማጭ ሆኖ በእርግጥም ላይሰማው ይችላል ። የዚሁኑ ጉዳይ ይኸው አንቶኔሊ እንጦጦ ሆኖ ለኢጣልያ የውጭ ጉዳይ ሚኒ ስቴር በግንቦት 1878 ዓ.ም. በጻፈው ሪፖርት ላይ እንደዚህ ይላል ።

... አንድ በትግራይ የሚኖር ነጋዴ ኢጣልያ በወታደር ኃይል ምጥቀን ይዞታል በየቀኑም የጦር መሣሪያ ያገባል 30 የሚሆኑ የጦር መርከቦች በምጥቀ ወደብ ቆመዋል ብሎ ከጠረፍ ስለጻፈ ልኝ፣ ይህ ነገር ሐሰት ነው ወይስ እውነት ብለው ንጉሡ (ምኒ ልክ) ሲጠይቁኝ ከኢጣልያም ከአሰብም ምንም ስለዚህ ጉዳይ የደረሰኝ ወሬ የለም ብዬ መለሰሁ ። በዚያን ጊዜ የኢጣልያ የጦር አዛዥ ለምጥቀ ሕዝብ ያደረገውን አዋጅና ነጋዴው የጻ ፈውን በዝርዝር አነበብልኝ ። በዚያን ጊዜ ምንም እንኳን ገና እርግ ጡን ባልገነዘበው ነጋዴ የተባለው የበላዩ አለቃ (ንጉሡ ነገሥቱ ዐፄ ዮሐንስ) መሆናቸው ገባኝ ። እኔም ከአሰብና ከኢጣልያ አገር ትክክለኛውን ወሬ እስካገኝ ድረስ ስለዚህ ጉዳይ ምንም የማስረጻው ነገር የለኝም ብዬ አስታወቅሁ... ከዚህ ቀን ገምጭ ያለን ግንኙነትና በዚህ አገር (በሸዋ) ያለው ሁኔታችን የሚያወላውል አደገኛና እን ግዳ ነገር ሆነ ። ኢጣልያ በርሳቸው ላይ ጦርነት እንደማታደርግ ቢገነ ዘቡም፣ በነገሩ መገረምና ሥጋት በፊታቸው ላይ ይታይ ነበር...¹

በእርግጥ እስከዚህ ጊዜ ድረስ አላይ እንዳልነው፣ በዮሐንስም በምኒልክም ዘንድ እንግሊዞችም፣ ፈረንሳዮችም፣ ኢጣልያኖችም በመ ጨረሻ እውነተኛው መልካቸው በተግባር እስኪገለጽ ድረስ እንደ ወዳጅ እንደ ጠባቂ ይታዩ ነበር ። ምኒልክና የኢጣልያ ንጉሥ ኡምቤርቶ በሚጸጸፉት የወዳጅነት ደብዳቤ ላይ ከየመልከተኞቹ አንደበት በሚሰማው፣ “ኢጣልያ ከንግድ ማስፋፋትና ከወዳጅነት በቀር መሬት አይፈልግም” እየተባለ ነበርና አሁን ምኒልክን ከሥጋ ትና ከመገረም ላይ የጣላቸው፣ አብላት ከሌለበት ከንጉሡ ነገሥቱ ደብዳቤ ላይ እንደ ወዳጅ ይመለከቷቸው የነበረው የኢጣልያኖችን አገር ወራሪነት መስማታቸው ነው ።

አንቶኔሊ ብዙ ጊዜ በአንኮበርም፣ በአንጎሳም፣ በእንጦጦም ሲቀመጥ ከምኒልክም፣ ከመኳንንቱም፣ በተለይ ከአንኮበር ገዥ ከአዛዥ

1 F. Crispi, La Prima Guerra d'Africa, pp. 76—78; C. Rossetti, Storia Diplo- matica, p. 27.

ወልደ ጸድቅ ጋር ቅርብ ግንኙነት ስለ ነበረው፣ በኢጣልያኖቹ ምጥቀ መግባት የምኒልክ መሥጋትና መገረም እርሱን ትንሽ ሳይገርመው አልቀረም ። ሁልጊዜ አፍሪካዊን የመናቅና የማቅለል ስሜት ስለአለ በአንቶኔሊ አጸጸፍ በንጉሥ ምኒልክ ዘንድ የነበረውን የንጉሡ ነገሥ ትነት ምኞት ስለሚያውቅ፣ ላይ ዮሐንስ መገበራቸውም ያለውድ በግ ዴታ መሆኑን በመገንዘብ፣ ከኢጣልያ መንግሥትም ጋር በነበራቸው ጥብቅ ወዳጅነት “መልካም ነው በርቱ እናንተ ከምጥቀ በኩል ስትዋጉ፣ እኔ ደግሞ ዐፄ ዮሐንስን እወጋለሁ” የሚል መልስ ሲጠ ብቅ ሳለ፣ አሁን የምኒልክ መገረምና የመሥጋት ሁኔታቸው እንደ ገረ መው በሌላው አጸጸፉ ይታያል ። እንደዚሁም ምጥቀ በተያዘ በሁለ ተኛው ዓመት ስለ ደረሰው ስለዶጋሊ ጦርነት ሌላው ሌዎፖልዶ ትራ ቪርሲ የሚባለው የአንቶኔሊ ጓደኛ ኢጣልያ አገር ለሚገኘው ለፕሮ ፊሰር ዳላቬዶቫ በጻፈው ደብዳቤ ላይ፡—

“የዶጋሊ የጦርነት ውጤት በቅድሚያ ከራስ አሉላ ቀጥሎ ከንጉሡ ነገሥቱ ተጽፎ ወሬው በዚህ አገር (በሸዋ) የተሰማ ጊዜ የሐበሾቹ (የሸዋዎቹ ጭምር) ደስታ እስከ ማላበድ ድርሶ ነበር ። ነገሩ የእኔን ራስ መብረቅ እንደ መታው ቆጥራዋለሁ፣ ብዙ ገንዘብ የወጣበት ብዙ ድካም የተደረገበት አሳብ(በንግድ የመስፋፋቱ ጉዳይ?) እንደ ጭስ በኖ ጠፋ ። እንግዲህ አገራችን ብዙ በሚሊዎን የሚቆጠር ሰውና ገንዘብ ወደሚሰያጠፋ ጦር ነት መግባቷ ነው... ንጉሡ ብቻ ከሌሎቹ ብልህነት ስለአ ለው የነገሩን አደገኛነት በመገንዘብ በሥጋት የተዋጠ ይመስ ለኛል... ”ሲል ጽፏል ።¹

በዚህ ዐይነት፣ በአንኮበርና በልጥ ማረፊያ ብዙ ዘመን በመቀ መጥ የንጉሡንም ባለሚልነት እስከ ማግኘት የደረሰው ይኸው ሌዎ ፖልድ ትራቪርሲ አሳቡና ምኞቱ ኢጣልያ ወደ ኢትዮጵያ በሰላምና በወዳጅነት ገብታ ሁለቱ አገሮች በንግድና በልማት አብረው እየሠሩ ለመጠቀም እንደ ነበረ በአጸጸፉ ይታወቃል ። የዚህንም አሳብ የሚደግፉ በኢጣልያ አገር ብዙዎች እንዳሉ ከዚህ በፊት አውስተ ናል ። ነገር ግን፣ እዚህ እዶጋሊ ጦርነት የተደረሰውና ወደፊትም እስከ አላገኘውና እስከ ዐድዋ ኃይለኛ ጦርነት የሚራዘመው በዚህ የቅኝ አገዛዝ ምኞት በተጋነነበት ሰዓት የደጉቹ አሳብ እየመነመነ የከፋዎች ምኞት እያሸነፈ በመሔዱ ነው ።

1 A. Del Boca, Gli Italiani in Africa, p. 271.

ምዕራፍ ሠላሳ ዘጠኝ

በኢጣልያና ባዜ ዮሐንስ መካከል የምኒልክ ያስታራቂነት አሳብ
አለመሰካት፣ ለፈረንሳይ ፕሬዚዳንት የተላኩት
የስጥታ ደብዳቤዎች ፍሬቢሲነት

በዚህ ዘመን፣ ኢትዮጵያን የሁለት መሪዎች አገር ከሚያስመስሉ ላት አንዱ፣ ኢጣልያኖች ምጥዋ ገብተው በተስፋፋብ ሰዓት የምኒልክ የአስታራቂነት አቅዋምና ከመገገመሪያው ላይ ያዩ ዮሐንስም አሳቡን መቀበል ነበር። በሁለቱም ቤተ መንግሥት ፈረንሳዮችና ኢጣልያኖች ስለ የግል አገራቸው ከመሥራት ላይ ይገኙ ነበር። በሸዋ ቤተ መንግሥት በዚያን ጊዜ አንቶኔሊ የኢጣልያን ምጥዋ መግባት ከመንግሥቱ መሪዎች በተለይ ከቀጥታ አለቆቹ ከውጭ ጉዳይ ሚኒስቴር ባለሥልጣናት በዝርዝር ከተጻፈለት ወዲህ በተቻለው መጠን የሚሯሯጠው ለምኒልክና ለየመኳንንቱ የጦር መሣሪያና የሸቀጣ ሸቀጥ ገጸ በረከት በማቅረብና በማባበል ወዳዜ ዮሐንስ እንዳይደረቡ ለማድረግ ነበር።

ባንድ ወገን ደግሞ፣ በሰሜን ባዜ ዮሐንስ ዘንድ ፖርታል ከእንግሊዝ መንግሥት ተልኮ የዕርቅ አሳብ አቅርቦ ሁለቱን ጠበቆች ለማስማገት በሚሞክርበት ጊዜ፣ ለሚይ የሚባለው በምጥዋ የፈረንሳይ ቆንሲል የእንግሊዝና የኢጣልያን መመሳጠር ለንጉሠ ነገሥቱ በመግለጽ ዕርቁ እንዳይቃና ጥረት አድርጓል። በሸዋም ካፒቲን ሎንግቢ የሚባለው የፈረንሳይ ተወላጅ ከእንግሊዝም፣ ከኢጣልያም ለኢትዮጵያ የሚሻለው ፈረንሳይ መሆኑን ገልጾ፣ “የኢጣልያ መንግሥት የጦርም ሆነ የገንዘብ ኃይሉ ደካማ ሆኖ ብድር በብድር ነው” እያለ በምኒልክ ዘንድ ለማስናቅና ለማጥላላት ቢሞክርም፣ ለጊዜው በሸዋ ቤተ መንግሥት ቀደም ብሎ ከዐሥር ዓመት ዝምሮ የተመሠረተውን የኢጣልያኖቹን ወዳጅነት ሊፈነቅለው አልቻለም።

በሌላ ወገን ደግሞ፣ ምኒልክ ካዜ ቴዎድሮስ ሞት ወዲህ የንጉሠ ነገሥትን ሥያሜ በራሳቸው ለራሳቸው ከተቀዳጁ በኋላ፣ በዕርቅ ይኸን ሥያሜ ለዮሐንስ መልቀቃቸው፣ የወሎ ግዛት ከእጃቸው መውጣቱ፣

ንጉሠ ነገሥቱ “ምኒልክ ያመጠብኝ እንደሆነ በሸዋ አነግሠዋለሁ” በሚሉ ዓላማ መሸሻ ሳይፋን ማቅረባቸውና ማክበራቸው በምኒልክ ዘንድ ግልጽ ቢሆንም፣ ሁለቱ ውስጡን እየተገነታተሉ ላዩን በጋብቻ ተሳታፊው የሰምምነት መልክ እያሳዩ ተቻቸለው በነበሩበት ሰዓት በምጥዋ በኩል በኢጣሊያና ባዩ ዮሐንስ መካከል ጠብ ስለተፈጠረ፣ በምኒልክና በመኳንንቶቻቸው ዘንድ ተመክሮና ተዘክሮ የተወሰነው ምኒልክ ሁለቱን ጠበኞች እንዲያስታርቁ የሚል ነበር። በዚህ ምክንያት የኢጣሊያኑ ወኪል አንቶኔሊ መኳንንቱ ባሉበት ተጠርቶ ከምኒልክ የተነገረው ቃል እንደዚህ የሚል መሆኑን በኢጣሊያንኛ ቋንቋ ራሱ ባሠፈረውና ለመንግሥቱ ባሰተላለፈው ማስታወሻ ውስጥ ይገኛል።

“የኢትዮጵያ ንጉሠ ነገሥትና የኢጣሊያ ንጉሥ ለውጊያ መሰለፋቸውን ሰማሁ።

እኔ እንደ አንድ ኢጣሊያዊ ኢጣሊያን እወዳለሁ። ሐጄም ይኛን የተወደደች አገር ለመገባቸው ምኞቴ ነው ማን ያውቃል አንድ ቀን አምላክ ይኸን ምኞቴን ይፈጽምልኝ ይሆናል።”

ባንድ ወገን ደግሞ፣ እዚህ ላይ ዝርዝሩን መግለጽ አስፈላጊ ባይሆንም፣ “ከጃንሆይ (ዮሐንስ) ጋር በእምነትና በወዳጅነት በመሐላ ተሳታፊያለሁ። አሁን እኔን የቸገረኝ ሊዋጉ በተሰለፉ ሁለት ወዳጆች መካከል መገኘቴ ነው... እኔ መቸም አንድ ንጉሣዊ አማራ ነኝ አገራንም እወዳለሁ ስለዚህም የምፈልገው የሁለታችሁን ዕርቅ ነው።

በዚህ ምክንያት፣ ጃንሆይና የኢጣሊያን ንጉሥ የምጠይቀው ሽማግሌ ሆኜ እንዳስታርቃቸው ፈቃዳቸው እንዲሆን ነው። አሳቤን ሁለቱም ወገኖች የተቀበሉ እንደሆነ ወደ ኢጣሊያ አገር መልክ ተኛዬን እልካለሁ በዚህም የተነሳ (ዕርቅ የሆነልኝ እንደሆነ) ባገራታሪክ ውስጥ ስሜ ይገኛል። ከሁለቱ ወገኖች አንዱ ዕርቁን እምቢ ያለ እንደሆነ የማደርገውን እኔ አውቀዋለሁ፤ ጦርነት ለፈለገው ወገን የኔን ድጋፍ አልሰጠውም።”

በዚህ መንፈስ ለኢጣሊያ ንጉሥ ኡምቤርቶ የጻፉትን ደብዳቤ በልጥ ማረፊያ ተቀማጭ የሆነው የአንቶኔሊ ጓደኛ ዶክተር ራጋሲ

1 Carlo Rossetti, Storia Diplomatica dell' Etiopia Durante il Regno di Menelik II, pp. 31-32.

ቪንቸንሶ ይዞ ወደ ሮማ እንዲሔድ ሲደረግ፣ ስለዚህ ጉዳይ ደብዳቤና ገጸ በረከት ይዘው ወዳዩ ዮሐንስ የተላኩት ደጃዝማች መሸሻ ወርቁ* እና ቢቶደድ አጥናፌ፣ ጳጳሱ አቡነ ማቴዎስ ነበሩ። ጳጳሱ የተላኩት ለጉዳዩ ክብደት ለመስጠት ነበር። የተጻፈው ደብዳቤ በትክክል ምን እንደሚል ለመረዳት ራሱንም ወይም ቅጅውን ለማግኘት አልቻልንም። ዶክተር ራጋሲ የምኒልክን ያስታራቁነት ደብዳቤ ይዞ በሚሔድበት ጊዜ አንቶኔሊም በዚህ አጋጣሚ ጊዜ ለውጭ ጉዳይ ሚኒስትሩ ለከሪስፒ በጻፈው ደብዳቤ ላይ፣ “አደራችሁን የምኒልክን አስታራቁነት በንቀት ተመልክታችሁ ችላ እንዳትሉት” የሚል ቃል ጨምሮ ልኳል። ይኸንንም ለማሳሰብ የተገደደበት ምክንያት፣ ባንድ ወገን በከፍተኛ ደረጃ የእንግሊዝ መንግሥት ስር ገራራድ ፖርታልን ልኮ ሁለቱን ጠበኞች ለማስታረቅ መዘገመሩን፣ በሌላ ወገን ደግሞ፣ በእንጦጦ ቤተ መንግሥት እኔ አስታርቁ መልካም ዝና ላትርፍበት የሚል የጋለ ምኞት በምኒልክ ዘንድ ማደሩን ስለተገነዘበውና የኢጣሊያ መንግሥት ለእንግሊዞቹ አስታራቁነት ዋጋ በመስጠት የምኒልክን በመናቅ፣ ምኒልክ ደግሞ በዚህ ተናደው ጎብረታቸውን በእልህ ከንጉሠ ነገሥቱ ጋር እንዳያጸኑ ነበር።

በቅርብ ጊዜ የኢጣሊያ የውጭ ጉዳይ ሚኒስቴር በብዙ ቅጾች ከፋፍሎ ባሳተመው የሰነድ ጽሑፍ እንደሚነበበው አንደኛ ምኒልክ ወደ ዘመቻ መጠራታቸው፣ ሁለተኛ ምኒልክ ጦራ በየዳር አገሩ በሐረር በአሩሲ፣ በከፋ... ስለ ተበታተነ፣ እስኪሰበሰብልኝ ድረስ ጃንሆይንና ጣልያንን ላስታርቅ ማለታቸው፣ ሦስተኛ ከዮሐንስ ለምኒልክ ቀደም ብሎ ከዶጋሊው ጦርነት በፊት በመጣው የመልስ ደብዳቤ ውስጥ “ለኛ ንጉሥ ከሌለውና ከአልጋው ከፈረንሳይ መንግሥት** የኢጣሊያ መንግሥት ይሻለናል” የሚል ቃል እንደነበረበት፣ አሁን ደግሞ ከዶጋሊ ጦርነት ወዲህ በጎዳር 12 ቀን 1880 ዓ.ም ለምኒልክ በተላከው ደብዳቤ ውስጥ፦

“ከኢጣሊያ ንጉሥ ጋር ያለኝ ወዳጅነት ታላቅ ነበር። ገጸ በረከትም እንለዋወጥ ነበር። ቆንሲላቸው ብራንኪ ሲመጣ በቤተ መንግሥቱ በክብር አስቀምጬ ጅስተናግደው ነበር። በኋላ የእንግሊዝ መንግሥት መልክተኞች መጥተው ከግብጾች ጋር እናዋዋውላችሁ አሉኝና እሺ ብዬ ተዋዋልሁ... በምን ምክንያት

* ያዩ ቴዎድሮስ አፈ ንጉሥ የነበሩት የወርቁ ልጅ ናቸው።

** ፈረንሳይ ያለ ንጉሥ በሬፕብሊክ ስለምትተዳደር

1 Etiopia Mar Rosso, Tome 1 (1857-1885), p. 410.

እንደሆነ ላላውቅ ለኔም ላይገልጹልኝ እንግሊዞች የምጥዋን ወደብ ለኢጣልያ ሰጡ እነርሱም በምጥዋና በአካባቢው ምሽ ጋቸውን እያጠነካከሩ የጦር መሣሪያም እኔ ላልፈለግሁት (በኔ ላይ ለሸፈቱት)) ያድላሉ በውሳኝን ውስጥ ያለውን በማፍረስ የኔን ሰዎች እየቀረጡ ለኔ በተሰጠው መሬት ላይ ምሽጋቸውን ይሠራሉ ስለዚህም በራስ አሉላና በነሱ መካከል የነበረው ሰላም ሲደፈርስ ቻለ = ነገር ግን ራስ አሉላ የፈጸመውን (የዶጋሊ ጦር ነት) እንዲያደርግ ከኔ በኩል አላዘዘሁትም = አሁን የሁለታችን ጦር ለውጊያ በተሰለፈበት ሰዓት ከተቻለ ስምምነት ለማድረግ ፈቃደኛ ነኝ = ኢጣልያኖች ግን ማናቸውንም ስምምነት እንደ ማይፈልጉ በምስክር ተረድቸዋለሁ = ለቅዳሴ እንኳን የሚያስ ፈልገው የወይን ጠጅ (ዘቢብ) ወደኛ እንዳያልፍ ከልክለዋል = የሆነ ሆኖ መሬቱን ከለቀቀ የኛን ሸቀጥ በነጻ የሚለቅ ከሆነ ከኢጣሊያ መንግሥት ጋር ስምምነት ለማድረግና ለመታረቅ ዝግጁ ነኝ = ” የሚል እንደሆነ ፣ የንጉሠ ነገሥቱም ይኸው ደብዳቤ በንጉሥ ምኒልክ ትእዛዝ አለቃ ዮሴፍ ካነበቡለት በኋላ ፣ ተርጉመው እንደ ሰጡት አንቶኔሊ ላለቃው ለፍራንቸ ስኮ ክሪስፒ በጻፈው ውስጥ ያረጋግጣል ።

ከዚህኛው ሰነድ በቀር በአጠገባቸው ሆኖ የሁለቱን ጠብ ለማ ሟሟቅ የሚጣጣረው ይኸው ኮንት አንቶኔሊ ከእንጦጦ ወደ እደን ሔዶ ለውጭ ጉዳይ ሚኒስትሩ ለክሪስፒ በነሐሴ 1880 ዓ.ም. በምስ ጦር ቃል ባስተላለፈው ቴሌግራም ውስጥ ፡ “ንጉሠ ዮሐንስ ጉንደ ርን ለማዳን (ምኒልክ) እንዲዘምቱ ፣ ቀጥሎም ራሳቸው ኢጣሊያኖችን ለማስወጣት ወደ ሰሐጢ እንደሚዘምቱ (ለምኒልክ) ጻፈላቸው ። በማ ናቸውም ረገድ ምኒልክ ሁሉንም ያውቁት ዘንድ እምነትና ወዳጅነት የተመላ ደብዳቤ ይጽፍላቸው ነበር” ካለ በኋላ ፣ አከታትሎ ላለቆቹ በላከው ራፖርት ውስጥ ፣ ንጉሠ ነገሥቱ ዐፄ ዮሐንስ በደጃች መሸሻ ወርቄ እጅ ለንጉሥ ምኒልክ በላኩት መልእክት ውስጥ ይኸን ሁሉ ችግር የፈጠሩባቸው እንግሊዞች መሆናቸውን እነሱም የማይ ሆን የውል ዐይነት እያቀረቡ እንደልጅ አድርገው እንደ ተጫወቱ ባቸው . . . በነርሱ ፋንታ የመስኮቶን ወይም የፈረንሳዮችን አስ ታራቂነት እንደሚቀበሉ ፣ ነገር ግን ከመስኮብ ጋር ወዳጅነት ስራ ሌላቸው ፈረንሳዮች ደግሞ ንጉሥ የሌላቸው ስለሆኑ የማይሆኑ

መሆናቸውን አሁንም የእንግሊዞች አስታራቂነት ካልሆነ በንጉሥ (ምኒ ልክ) በኩል ይሞከር ፣ አለዚያ ያው ጦርነት መሆኑ ነው ከጦርነት ግን ምንም ረብ እንደማይገኝ አውቀዋለሁ ፣ ኢጣሊያም ኢትዮጵ ያን መግዛት አይሆንላትም = እኔም ባሸንፍ ኢጣሊያን ባሕር ተሻ ግሬ ለመግዛት አንድ እንኳ ታንኳ የለኝም = የኢጣልያ ንጉሥ ክርስ ቲያን ስለሆነ ወዳጅነቱን በወንጌል ምሎ ከገለጸልኝ እቀበለዋለሁ . . ራስ አሉላ እኔ ሳላዘው በመዋጋቱ አጥፍቷል . . . አሁን አግዢው በራስ ሐጉስ እጅ እንዲቆይ አድርጌዋለሁ . . . እኔ ቃሌ አንድ ሲሆን አውሮፓውያን ቃላቸውን እንደ ፈለጋቸው ይለዋውጡታል = ትንሽ ቦታ ሲለቀቅላቸው ይዘው ትልቅ ከተማ ያደርጉታል = ከዚያ ደግሞ ትንሽ ምክንያት እየፈጠሩ ወደፊት ይገፋሉ ብለው መላካቸውንና መሸሻ ይኸንኑ ለንጉሥ ምኒልክ ከነገሩ በኋላ ለኔ በዝርዝር አጫ ወቱኝ በማለት ጽፏል ።

ሁልጊዜ እንደምንለው ፣ በአገራችን ሰነድ ማስቀመጥ ወይም የቃሉን መልእክት በደንብ መመዝገብ ስለ አልተለመደ ከዚህ በላይ የተነገረውን በትክክል ተመልክተን ሐተታ እንደልብ ለማድረግ ይቻ ግረናል = አንቶኔሊም በኢጣልያንኛ መዝግቦት የቆየው ይህ ሰነድ ሐሰት ነው ማለት አይቻልም = በእርግጥም ንጉሠ ነገሥቱ እንዳሉት ቀድሞ ወዳጅ የነበሩት የእንግሊዞቹም ከዳትና ተንኮል ፣ የኢጣሊያኖቹም ውሸትና ማጭበርበር ፣ ለንግድ ማስፋፊያ ወደብ ብቻ የሚይዙ መስ ለው እየተሳሰሩ ፣ አገር መውረራቸውና ቃላቸውንም አለመጠበቃቸው ግልጽ ነው = ራስ አሉላ በዶጋሊ ጦርነት ያገኙት ድል የሚያኮራ ቢሆ ኑም ፣ ንጉሠ ነገሥቱ ከእንግሊዞቹ ጋር ግንኙነታቸው እየተበላሸ የሐደው ፣ እንግሊዞቹም ወቀሳ ያበዙባቸው ከዶጋሊው ጦርነት ወዲህ ስለሆነ ፣ አሉላን በግማሽ አግዘው የጦር አለቅነቱን ለታላቅ ወንድ ማቸው ልጅ ለራስ ኃይለማርያም ሰጥተው ፣ ወደ መተማም የተዘመ ተው በዚህ ሁኔታ እንዳሉ ነበር ።

ምኒልክ ላይ የሐንስ ያስታራቂነቱን ጉዳይ በሚመለከት ጽፈ ውላቸው ከላይ የተነበቡት ደብዳቤዎች እንደ መጡላቸው ሁሉ ፣ ለኢ ጣልያ ንጉሥ ለሉምቤርቶ ቀዳማዊ ስለዚህ ስለዕርቅ ጉዳይ ጽፈው በአንቶኔሊ እጅ ለሁለተኛ ጊዜ ከምኒልክ የተላከው እንደዚህ የሚል ነው ።

“ . . . ባለፈው ወር በጥቅምት በርስዎ መንግሥትና በጃንሆይ መንግሥት መካከል የተነሣውን በከንቱ የክርስቲያን ደም

1 Etiopia Mar Rosso, Tome 1, p. 410—415.

1 R. Battaglia, La Guerra d’Africa, pp. 293—294.

እንዳይፈሰ ጠብ ለማብረድ ለርስዎም ፡ ለጃንሆይም አስታራቂ ሽማ ግሌ ልሁን ብዬ ልኬባችሁ ነበር = አሁን የጃንሆይም ምላሽ ቢመ ጣልኝ አገርዎን የሚያስማማ እጅግ መልካም ቃል ስለሆነ ደስ ቢለኝ አስታውቅዎታለሁ = ይኸም ምላሽ ከዚህ የከፋ ነገር እንዳይመጣ ጠብን የሚያበርድ እንዲሆን ተስፋ አድርጌያለሁ = አሁን ንጉሥን የምለምነው ይህ ነገር በኔና በመንግሥቱ ፊት ትልቅ ቁም ነገር ስለሆነ ፡ የላክሁብዎትን ጉዳይ ምላሹን ይላኩብኝ ብዬ ነው እኔ የምወደው ቅኑን ልቡናዬን ለርስዎና ለጃንሆይም አላ ይቼ ከእግዚአብሔር ኃይል ጋር በሁለት ክርስቲያን ነገሥ ታት ወዳጆች የመጣውን ጦርነት ለማስቀረት ብበቃ እጅግ ደስ ይለኛል = ትጽሕፈ በእንጦጦ ከተማ ኅዳር 22 ቀን 1880 ዓ.ም”

ይህ ደብዳቤ ፡ ለኢጣሊያኖች እንደደረሰ የጣሊያን ባለሥልጣኖች በጉዳዩ ሲመካከሩበትም ፡ በዚህ ጊዜ በገፍራልድ ፖርታል አማካ ይነት የእንግሊዝ መንግሥት ኢትዮጵያንና ጣሊያንን ለማስታረቅ የሚሞክርበት ጊዜ ስለነበረ ፡ በድጋሚ የንጉሥ ምኒልክን አስታ ራቂነት አልፈለጉትም = ይህንንም ለእንግሊዝ መንግሥት መግለጽ አይፈልጉም = በሌላው ወገን ደግሞ ፡ አንቶኔሊ አጥብቆ እንዳላሰበው የምኒልክን አስታራቂነት በይፋ እምቢ ብለው የምኒልክን ወዳጅነት ማጣት አልፈለጉም = በዚህ ምክንያት ምኒልክ አስታራቂነታቸው ቀርቶ ከእንግሊዝ በኩል የቀረበውን የዕርቅ ሐሳብ የሐንሰ እንዲቀ በሉ ምኒልክ እንዲመክሩዎቸውና ዕርቁ ወደ ፍጻሜ እንዲደርስ ማድ ረጉ ይሻላል ተብሎ ተወሰነ = ይህንንም ደበስበስ ባለ አነጋገር ንጉሡ ኡምቤርቶ የምስጋና ቃል ጨምሮ ደብዳቤ ለምኒልክ እንዲጽፍ ተወሰነ =

ይህ በዚህ ሁኔታ ላይ እንዳለ የዕርቁም ጉዳይ በእንግሊዝና በም ኒልክ እንደዚሁም በጀርመን ጠቅላይ ሚኒስትር በቢስማርክ አማካ ይነት በሚሞክርበት ሰዓት የሐንሰም ፡ ምኒልክም በየብኩላቸው ሁኔ ታውን ለፈረንሳይ ፊፍብሊክ ፕሬዚዳንት በጽሑፍ በለምታ መልክ ማቅረቡ የተሻለ መስሎ ታይቷቸዋል = ስለዚህ ዐፄ ዮሐንስ ከኢጣ ሊያና በተለይ ወዳጅ መስሎ ጠላት ሆኖ ከጉዳቸው ከእንግሊዝ በኩል የደረሰባቸውን በደል ለመግለጽ ለፈረንሳይ መንግሥት ፕሬዚዳን ለሙሴ ገፍል ግሬቪ የጻፉት ደብዳቤ እንደዚህ የሚል ነው =

“በሰመ እግዚእነ ይድረስ ኃበ ክቡር ወህፋር ለባዊ ወማ ዕምር ዩልዮስ ግረቢ ሊቀ ማኅበር ዘፈረንሳዊ . . . አሁንም እን ግሊዞች የሚበድሉኝን በደል ግሬን ትሰሙት ብዬ ነው . . . እንግሊዞች ዘመድ መሰለው እናስታርቃችሁ ብለው ላኩብኝ . . .

በበደለኛው ፈርዳችሁ አስታርቁኝ ብዬ ብልክ ተበደልሁ እንጂ የበደልሁ ይመስል ክርስቶስ በቸርነቱ የሰጠኝን አገሬን ቦንሰን ሐባብን ፡ ሰሐጤን ፡ ዋግትን ፡ አሳውርታን ይስጧቸውና ታረቁ የሚል ቃል ላኩብኝ = በውስጡ ለጣሊያን ረዳት ሆነው ይኸን ሁሉ የሚያደርጉኝ እንግሊዞች ናቸው = ምነው ስሞት የክርስ ቲያን ደም በከንቱ ሲፈለ ዝም ብላችሁ ታዩኛላችሁ . . . ይህንንም የጻፍሁላችሁ በደሌን ትሰሙልኝ ብዬ ነው እንጂ ቀብቶ ያነገሠኝ አምላክ ለነዚህ በግፍ ለተነሱብኝ ሰዎች አቅም ይነሣኛል ብዬ አይደለም = ነገር ግን ይኸን የጻፍሁላችሁን ደብዳቤ ለወዳጆቻ ችሁ ሁሉ ለነገሥታቱ እየጻፉችሁ አላዩልኝ = ተጽሕፈ በሐሸ ንጌ ከተማ አመ 20 ወ 9 ለኅዳር በ1880 ዓ. ም. =” ከዚህ አክ ታትለው ንጉሥ ምኒልክ በበኩላቸው ለዚህ ለገፍል ግሬቪ እን ደዚህ ሲሉ ጽፈዋል =

“የተላከ ከንጉሥ ምኒልክ . . . ይድረስ ኃበ ክቡር ወልዑል ዩልዮስ ግረቢ ሊቀ ማኅበር ዘፈረንሳዊ ቤተ መንግሥት . . . በኢጣልያ ሹማምንትና በጃንሆይ ሹማምንት መካከል የተነሳውን ጠብ ለማብረድና ለማስታረቅ ወደ ኢጣልያ ቤተ መንግሥት ደብዳቤ ልኬያለሁ = ደግሞም እናንተ የፈረንሳዊ ቤተ መንግሥት ከኤው ሮፓ ነገሥታት ከወንድሞቻችሁ መከራችሁ በደለኛውን መር ምራችሁ አናስታርቅምን = ምንም አገራችን ቢራራቅ ሁላችን ያንድ የክርስቶስ ልጆች ነን በከንቱ የክርስቲያን ደም ለምን ይፈላል = እኛስ ወንድሞቻችሁ አይደለንምን = አሁንም ወደ ፈረንሳዊ ቤተ መንግሥት ጃንሆይ ደብዳቤ ልከዋልና ምላሹ ቶሎ እንዲመጣልን ያለ ትዕግሥት እንጠብቃለን = ጤና ይስጥዎ በታኅሣሥ በ12 ቀን 1880 ዓ. ም በእንጦጦ ከተማ ተጻፈ =”

በዚህ ደብዳቤ ላይ ፡ “ወደ ፈረንሳዊ ቤተ መንግሥት ጃንሆይ ደብዳቤ ልከዋል” የሚል ስለ አለበት ፡ በጉዳዩ ካፂ ዮሐንስ ጋር የተሰማ ሙበት ይመሰላል = ዐፄ ዮሐንስ ፡ “ይኸን የጻፍሁላችሁ በደሌን ትሰሙልኝ ብዬ ነው = ለወዳጆቻችሁ ሁሉ ለነገሥታቱ እየጻፉችሁ አላዩልኝ” ብለው ሲጽፉ ፡ ንጉሥ ምኒልክም “ከአውሮፓ ነገሥታት ከወንድሞቻችሁ መክ ራችሁ በደለኛውን መርምራችሁ አናስታርቅምን” ሲሉ ፡ ነገሩን ሁሉ ሁለ ቱም የሚመለከቱት ባገራቸው በኢትዮጵያ ልማድና ባህል ነው = ሁለቱም

1 L'Italia in Africa... Tome VI - Documenti, Paris, (1887-1888)- G. Giglio, pp. 275-291.

የፈረንጅ አገር መሪዎች ሁሉ ክርስቲያን ስለሆኑ፣ በሰምምነትና በወንድማማችነት የሚኖሩ ይመስላቸዋል። የእንግሊዝና የፈረንሳይን ፉክክርና ባላንጣነት፣ የጀርመንንና የፈረንሳይን የቆየ ጠብ፣ የጀርመንና የእንግሊዝን ከኢጣሊያ ጋር የመመሳጠር ውዝግብ በትክክል የሚያውቁ አይመስልም። ሰምተውትም ቢሆን እንኳ ደህና አድርገው አላጤኑትም ማለት ነው።

የሆነ ሆኖ፣ ንጉሥ ምኒልክ አሳባቸውንም፣ ኃይላቸውንም ከንጉሠ ነገሥቱ ካዩ የሐንሰ ጋር አጣምረው የመጣውን ጠላት በመመከት ፈንታ እንደ ባዕድ ወይም እንደ ጎረቤት መሪ ላስታርቅ ማለታቸው በዛሬው ዘመን አስተሳሰባችን ግራ የሚገባ ነው። ነገር ግን፣ ካዩ ቴዎድሮስ ሞት ወዲህ ስለነበረው ሁኔታችን ባለፈው ያሠፈርነው የጽሑፍና የሰነድ መስተዋት፣ ባዩ ተክለ ጊርጊስ ጊዜ የሦስት ሰዎች (ተክለ ጊርጊስ፣ የሐንሰ፣ ምኒልክ) መንግሥት እንደነበረ ሁሉ፣ አሁንም ምንም እንኳን የሐንሰና ምኒልክ የበላይና የበታች ሆነው ለመተዳደር ቢሰማሙም፣ በዚህ ጊዜ የነበረው የኢትዮጵያ መንግሥት ለሁለት የተከፈለ መንግሥት መሆኑን በትክክል ያሳየናል። ሁለቱ ለየብቻ በቀጥታ የሚያስተዳድሯቸው አውራጃዎች ሲኖሩአቸው የሁለቱ የጦር ሠራዊት የተለያዩ ነበሩ። ዛሬ በ14 ከተከፈሉት ክፍለ ህገ ራት ውስጥ ሸዋ ወሎ፣ ሐረርጌ፣ አሩሲ፣ ሲዳሞ፣ ባሌ፣ ወለጋ፣ ኢሉ ባቦር ስምንቱ ይነሱ ይብዛ በንጉሥ ምኒልክ የቀጥታ ቁጥጥር ውስጥ ነበሩ። ወሎ አንዳንድ ጊዜ ከምኒልክ ወደራስ አርአያ፣ ከራስ አርአያ ወደ ባላባቱ ወደ ራስ ሚካኤል ቢዘዋወርም፣ የቀሩት ሰባቱ ከ/ሀገሮች እንኳን ዐዩ የሐንሰ በቀጥታ ከሚቆጣጠሩዋቸው ከምድረ ባሕሪ፣ ከትግራይ፣ ከቤጊምድር በስፋትም በሕዝብ ብዛትም ይበልጣሉ። ስለዚህም በምጥዋና በአካባቢው መወረር ጉዳይ ከሁለቱ አቅዋም ያንደኛው ሞቅ ያለ ሲሆን የሁለተኛው ቀዝቀዝ ያለ ነበር።

በዚህ ምክንያት፣ የዶጋሊ ጦርነት በተካሄደበት ዓመት የንጉሥ ምኒልክ አሳብ ያተኮረው በለሙና በስፋፊው የሐረርጌ፣ የባሌ፣ የአሩሲ፣ የወላይታ ዘመቻ ጉዳይ ስለነበረ፣ ከርሳቸው ከሺ ኪሎ ሜትር በላይ ለሚርቀው ለበረሃማው ለሰሐጢ፣ ለዶጋሊ፣ ለዊዓና ለዙላ መያዝ እንዳይ የሐንሰና እንደ ራስ አሉላ ማሰባቸው ባይቀርም በነገሩ የተጨነቁበት እይመስልም። የዶጋሊንም ጦርነት ከግለሰቦችና ካዩ የሐንሰም የሰሙት ከሐረርጌ ጦርነት መልስና አሩሲዎች ደግሞ ለራስ ዳርጌ አንገዛም ብለው ባወኩበት ሰዓት ስለነበር፣ ምኒልክ የሰሜኑን ጉዳይ የሚመለከቱት በሁለተኛ ደረጃ ነው ማለት ይቻላል።

የሆነ ሆኖ፣ ዐዩ የሐንሰና ንጉሥ ምኒልክ ለመዝገመሪያ ጊዜ ተገናኝተው በውል ከተሰማሙበት ከ1870 ዓመተ ምሕረት ዝምሮ

እስከ 1880 ዓ. ም. ድረስ ልጅ ከልጅ አጋብተው፣ በተቻለ መጠን በሰላም የበላይና የበታች ሆነው የዐሥር ዓመት ጊዜያቸውን ካሳለፉ በኋላ፣ አሁንም ከዶጋሊ ጦርነት ወዲህ ዐዩ የሐንሰ ወደ ሰሐጢ እስከ ዘመቱበት እስከ ግንቦት ወር ድረስ ምንም ሁለቱን የሚያጣላ ነገር ሳይገጥም ወይም ቢገጥምም ሁለቱም ተቻችለው ኖሩ። ንጉሠ ነገሥቱ ከሰሐጢ የጦር ግንባር ወደ ዐድዋ ከተመለሱ በኋላ ግን፣ ባንድ ወገን በሁለቱ ነገሥታት መካከል በጋብቻ ቀለበት ወዳጅነትን ፈጥረው የነበሩት ራስ አርአያ ስለሞቱና በተለይ ደግሞ በዚያን ጊዜ ያዩ የሐንሰ መኳንንትም ከሰሐጢው መልስ፣ “ኢጣሊያኖችን ተላልከው ያመጡብን ንጉሥ ምኒልክ ናቸው” የሚለውን ወራ እያጋነኑ ሰላወሩትና የሐንሰም ይኸንኑ ወደማመን ስለቀረቡ፣ ከዚህ ጊዜ ዝምሮ በሁለቱ ነገሥታት መካከል የነበረው የወዳጅነትና የሰምምነት መንፈስ ወደ ጠብና ወደ መወቃቀስ ሲለወጥ እናያለን። ከዚያ ወዲህ ግን፣ በሰሐጢ ግንባር ጣልያኖች፣ በሰሜናዊ ምዕራብ በኩል የደርቡሾቹ ወረራ ስለ አፋጠጠ፣ ንጉሥ ተክለ ሃይማኖትም ወደ መተማዘምተው ተሸንፈው መመለሳቸው ስለ ተሰማ፣ የሐንሰ በምኒልክ ላይ የነበራቸውን ቂም በልባቸው እንደያዙ ምኒልክ ከነሠራዊታቸው ወደ ጎንደር ብቅ ብለው እንዲከላከሉ የትእዛዝ ጥሪ አደረጉላቸው።

ምዕራፍ ዐርባ

የደርቡሾች አጥቂነት—የንጉሥ ተክለ ሃይማኖት በደርቡሾች

መሸነፍ ፣ የጉንደር ዘረፋና ቃጠሉ

በሰሜን ምሥራቅ በኩል ፣ ባሄ የሐንሰና በኢጣልያኖች መካከል የነበረው የጦርነት ሁኔታ በዚህ ዐይነት እንዳለ በሰሜን ምዕራብ ኢትዮጵያ በኩል የደርቡሾች አጥቂነት እየባሰ ከመሔድ ላይ ይገኝ ነበር ። ዋናው የንቅናቄው መሥራች ማህዲ ቤህመድ ከሞተ ወዲህ ተከታዩ ከሊፋ አብዱላሂ የማህዲን የግዛትና የእስልምና ሃይማኖት የማስፋፋት ዓላማ በመከተል ፣ ግብጾችንና ቱርኮችን አስጨንቆ ካስወጣ ወዲህ የነበረው የጦርነት መፋጠጥ ከኢትዮጵያ ጋር ሆነ ። የመፋጠጡንም ሁኔታ ካባባሱት ምክንያቶች ዋናዎቹ ከዚህ በፊት ደጋግመን እንዳወሳነው ፣ በሔዊት ውል መሠረት እነ ራስ አሉላ የቱርኮችንና የግብጾችን ሕይወት ለማትረፍ ሲሉ ከደርቡሾቹ ጋር የመዋጋታቸው ሰበብ ነው ።

በ1878-79 ዓ.ም ላይ ብዙ ጊዜ ዐፄ ዮሐንስ ከሞቁ ፣ ከደመቄ አብያተ መንግሥቶቻቸው ከመቀሌም ፣ ከዐድዋም እየመጡ ደብረ ታቦር በመቀመጥ በመተማና በጋላባት የደርቡሾቹን ንቅናቄ በሩቁ ይቆጣጠሩ ነበር ። እንደዚህም የዋጅራትን ፣ የራያና የአዘበዎችን ሽፍትነት ለመደምሰስ በአሸንጊ በሚገኙበት ጊዜ በተለይ የደርቡሾቹ ወረራ በጋላባት በሚገፋበት ወቅት ከአሸንጊ እየተመለሱ ብዙ ጊዜ ያቸውን በደብረ ታቦር ያሳልፉ ነበር ። በርሳቸውም ሥር በዚያ አካባቢ የነበሩትን አውራጃዎች ቤጊምድርን ልጃቸው ራስ አርአያ ፣ ጸለምትንና ሽሬን ራስ ሐጎስ ፣ ደምቤያን ሹም ደሀና ፋንታ ያስተዳድሩ ነበር ። የቀረውም በደቡብ በኩል በዳሞት ፣ በአገው ምድርና በጭልጋ የነበረው ግዛት የጉጃሙ የንጉሥ ተክለ ሃይማኖት የግዛት ክፍል ነበር ።

በደርቡሾች በኩል ደግሞ ፣ በግብጾች ጊዜ ሳሊን ኢድሪስ የሚባለው የጋላባትን ወረዳ ሲያስተዳድር ቆይቶ ነበር ። የግብጾች ሥልጣን ከዚያ አካባቢ ሲነቀል መሐመድ ዋድ አርባብ የሚባለው የሳሊን ኢድሪስ ዘመድ ከደርቡሾች ይኸውም ማለት ከከሊፋ አብዱላሂ ተሹሞ ያስተዳድር ጀመር ።

በመተማ የደርቡሾቹ መግፋት በተሰማ ጊዜ፣ የወሎ እስላሞች ሽፍትነት እንደገና ስለ ተቀሰቀሰ፣ ንጉሠ ነገሥቱ ከደብረ ታቦር ተነቃንቀው ወደዚያ ሲያመሩ በጋላባትና በመተማ የነበሩት ደርቡሾች ምቹ ጊዜ ስለ አጋጠማቸው፣ ከወሰን ዐልፈው ደምቢያንና ጭልጋን ወረሩ። የደምቢያውም አስተዳዳሪ ሹም ደህና ፋንታ ከደርቡሾቹ ጋር በመዋጋት ሕይወታቸው ዐሰፈ። * ዐፄ ቴዎድሮስ የተማሩ በት ስመ ጥሩው ገዳም ማኅበረ ሥላሴ በዚህ ጊዜ ተቃጠለ። ብዙም ሰው አለቀ።

በዚህ ጊዜ፣ ንጉሠ ነገሥቱ ወሎ ውስጥ እንደነበሩ የጎጃሙን ንጉሥ ተክለ ሃይማኖትን ጠራቸውን ይዘው ሔደው ከደርቡሾች ጋር እንዲዋጉ አዘዙባቸው። በሌላውም በኩል ራስ አርአያ (ልጃቸው) አምባ ጫራ ሆነው እንዲጠባበቁ ቀጥሎም ራስ ሐጎስ፣ የግጥም ገብሩ፣ ደጃች በረሄና ደጃች ሥዩም ንጉሥ ተክለ ሃይማኖትን እንዲረዱ አድርገው እርሳቸው ከወሎ ወደ መቀሌ ሔዱ። ንጉሥ ተክለ ሃይማኖት በልዩ ልዩ ምክንያት የነራስ ሐጎስ እርዳታ ሳይጨመርላቸው እስከ 100 ሺ የሚደርሰውን የገዛ ** ጠራቸውን ይዘው በአገው ምድር አድርገው ወደ ደምቢያ ተጓዙ። ከዚያም አልፈው በጥር ወር በታበረክ አላህ በኤል ኑር ዋድ ፉጋራ የሚመሩትን አንሳሮችን አሸነፉ። *** ከዚያም ዐልፈው መተማ ደርሰው በመሐመድ ዋድ አራብ የሚመሩትን ደርቡሾች አሸንፈው በደስታ ወደኋላቸው መለስ ብለው በደብረ ሲና ሠፈሩ።

የዚህን ሁሉ ወሬ ዋናው የደርቡሾች ጠቅላይ መሪ ከሊፋ አብ ዱላሂ ሲሰማ፣ በበኩሉ ንጉሥ ተክለ ሃይማኖትን የሚወጋ ጦር አዘጋጅቶ የበላይ መሪ ሐምዳን አቡ አንጋ የሚባለውን ሾመ። በርሱም ውስጥ አህመድ ዐሲ አብዱላሂ ኢብራሂም፣ አልዘኪ ቴማል፣ አራቢ ዳፋ አላህ የሚባሉት የጦር አለቆች የየክፍል ጠራቸውን ይዘው ይገኙ ነበር። እነዚህ ሁሉ በደንብ ከተዘጋጁ በኋላ፣ በአቡ አንጋ እየተመሩ ከጋላባት ወደ ደምቢያ መጥተው ሣር ወሃ ከሚባለው ቀበሌ ሠፈሩ። በዚህም ጊዜ ጥር 10 ቀን 1880 ዓ.ም በንጉሠ ነገሥቱ ትእዛዝ

* ሹም ደህና ፈንታ ባጌ የሐንሰ ትእዛዝ በሰናሂት በከሰላ ከደርቡሾቹ ተዋግተው የተከበቡትን ቴርኮችና ግብጾች ያዳኑ መሆናቸው ይታወሳል።
** ከነዚህ ውስጥ 2000ባለ ጠበንጃ መሆኑን ሰላጢንና ውንጊት ያረጋግጣሉ።
*** አንሳሮ የደርቡሽ አንድ የገዳ ከፍል ነው። ደብረ ሲና የሚገኘው ከጎንደር ስሜን ምዕራብ ሆኖ ርቀቱ ከጎንደር 38 ግደልስ ገደም ነው።

ንጉሥ ተክለ ሃይማኖት ገሥግሠው መጥተው ደርቡሾቹን ሲገጥሙ፣ እነዚያ ቀደም ብለው ምቹ ሥፍራ ይዘው ይጠባበቁ ነበርና የመዠራያውን ግንባር ቀደም የኢትዮጵያ ጦር በቀላሉ አሸንፈው ደጀኑንም በድንጉላ ፈረስ እያባረሩ ይወጉ ዠመር። ከዚያ የንጉሥ ተክለ ሃይማኖት ጦር ፈራርሶ የሚገኙትን ማርከው ጎንደርን ካጠፉ በኋላ፣ ሐምዳን አቡ አንጋ ወደ አገሩ ተመልሶ እንደ ደምቡ ከሚረከው ውስጥ ከአምስት አንዱን እጅ ለራሱ አስቀርቶ የቀረውን ምርኮ ከነሰጧ ለከሊፋ አብዱላሂ አስረከበ። የምርኮኛው ቁጥር በደጃች ዘውዴ ገብረ ሥላሴ ጽሑፍ ገጽ (446) 3445 ሲደርስ በማርከስ ሐርልድ ገጽ 101 እስከ 8ጂ ተባዝቷል። ከ44 የጎንደር አብያተ ክርስቲያናት ውስጥ ዐርባዎቹ መቃጠላቸው በየመጽሐፉ ተጠቅሷል።

ስለዚህ ጦርነት ወደ ብዙ ሐተታ ሳይገቡ አለቃ ተክለ ሥላሴ የሚባሉት በራሳቸው በዘመኑ የጎጃምኛ እነጋገር ከሌሎቹ ያገራችን ጸሐፊዎች የበለጠ ከዚህ እንደሚከተለው ዝርዝር ይሰጣሉ።

“የጎጃም ሰው ያን ጊዜ ወደ ጦርነቱ ሲሔድ አዘን ትቶ ጠገባ እንደ እንባቦው ምካ (የትምክህት ቃል) እየተናገረ ሔደ።

“አይታሰብም ምጣድ በግምጃ ዘንድሮ ደርቡሽ መትረፉን እንጃ”

እያለ ያቅራራ ነበር። “ያንን ሻግያ (ሻንቅላ) እንደ ፊተኛው እንደ ዱባ እየወጋን ጌጥ (ጊጤ) መጫወቻ እናደርገዋለን” እያለ ይዘባበት ነበር። ይሸሻል እንጂ አይገጥመንም ተብሎ ሰላይ በፊታውራሪ ተሰፋዩ እግር አምስት መቶ ፈረሰኛ ወረደ... ወዲያው ጦር ሳይከት ማልዶ ድንገት ደረሰ። በዚህ ጊዜ ጀግናው ሁሉ ፈረሱን አቡቀዳዲ እያለበሰ ድንፋታና ፋክራ አደረገ...”

በግሰት የጦርነቱን አጀማመር፣ የተዋጊውን በራስ የመተማመንና የመመካት መንፈስ ጸሐፊው ከገለጹልን በኋላ፣ ስለ ጦርነቱ ከዚህ ቀጥሎ ያለውን አሥፍረዋል።

“በሊቀ መኳስ የተመኙ በንጉሥ አሳሳቹ እግር ጀግናው ሁሉ ወረደ። መጀመሪያ ነጋሪት ሲያገዛ፣ ቀንደ መለከት ሲያከላላ መድፍ ሲተኮስ፣ ስናድር (ጠመንጃ) ሲከተል፣ ደርቡሽ ሞኝ መስሎ አምስት ቁርጥ ሆኖ ተሰልፎ የአረር (ጥይት) በረዶ የአንድ ጊዜ ወላፊን ዝም ብሎ ተቀበለ። ከዚህ በኋላ እረባዳው መሬት ላይ ሆኖ አሻቅቦ አንድ ጊዜ ቢተኮስ፣ ጎጃሜን እንደ ምርት አመረተው

“የንጉሥ ተክለ ሃይማኖት ሠራዊትም እኩሉ ጀግና አይገጥሙንም እያለ ገና በጉዳዩ ያላገጥ ነበረ። በዚህ ጊዜ በኋላ የቀረው ሠራዊት ተሰልፎ አንድ ጥይት ሳይተኩስ መጀመሪያ የወረደው ጦር ተፈታና ሸሽተ ሆነ። ደርቡሽም በድንገላው (በጠገብ ፈረስ) እየተጋባ ሰይፋን መልጦ (መዞ) ተለቀቀው። (አባረረው) መሐጃ መድረሻ አላጣው... ያን ጊዜ ንጉሡና ጳጳሱ ከገዳሙ ሆነው ጳጳሱ ሸሽተኛውን (የሚሸሸውን) እየገዙቱ ንጉሡ እየተኮሱ የአረር በረዶ ሲወርድ፣ ፈሪ ሚዳ ሲጠበው ምድርና ሰማይ የዞረ ሲመስል፣ መምህር ካሣ የንጉሡን ጥላ ገትሮ እንደያዘ አረር በእጁ ላይ አረፈና በታተነና ጮረሰው። ከዚህ በኋላ በለው አባ ዳንዴ ንጉሡንና ጳጳሱን ተቆጣ። ሠራዊታችን ሲሸሽ እኛምን እናያለን አለ። ያን ጊዜ ንጉሡ ጉሉ በሚባል ፈረስ ጳጳሱ አቡነ ሉቃስ በሰጋጃ (ሰጋር) በቅሉ ወጥተው አመለጡ። ራስ በዛብ ህና ራስ ደረሰ፣ በለው አባዳንዴ፣ ብሩ አባጉሉ፣ ይመር ፋንታ ልጅ ቢረሳው እየዞሩ ከደርቡሽ ጋር እየተዋጉ ንጉሡንና ጳጳሱን በዳንገር በር * ይዘው ወጡ። ... ሕዝቡ በፈረስም በበቅ ሉም፣ በእግርም ሲሸሽ እግረኛውን ቃታ እያስጨነቀው ሳን ባው በጉርሮው እየተወተፈ በየመንገዱ እየወደቀ ደርቡሽ ተጫ ወተበት።”

እያሉ የጦርነቱን ሁኔታ በዚህ ዐይነት ከዘረዘሩ በኋላ፣ በዚህ ቀን ጦርነት፣ በለው ተክለ ሃይማኖት የሚባሉት የንጉሡ ልጅ፣ ዳሰው በሚባል ፈረሳቸው ሆነው ከደርቡሽ መካከል ገብተው ብዙ ገድለው አምስት የሰናድር ጠበንጃ ማርከው ወደ ሠፈር ሲመለሱ፣ ንጉሡም ጳጳሱም ሁሉም ሸሽተው ስላገኙባቸው፣ “እኔን እንመለስ ሳይሉ ለምት ዳርገው ራስ በዛብህን ይዘው ጥለውኝ ሐዱ” በማለት ብዙ ቀን ከአባታቸው (ከንጉሥ ተክለ ሃይማኖት) ጋር ተኳርፈው መሰን በታቸውን፣ በተደረገው ጦርነት ደጃች ካሣ፣ ደጃች ይማም ካሣ፣ ፈታውራሪ እሸቱ፣ ፈታውራሪ ንጉሤ፣ ፈታውራሪ ረታ፣ ፈታውራሪ ይልማ፣ ጸሐፊ ትእዛዝ አለቃ እሸቱ፣ ቀኛዝማች ለማ፣ ባላምባራስ ጋርጠው በጀግንነት እየተዋጉ ከጦሩ ሚዳ ወደቀው መሞታቸውን ተክለሥላሴ አብራርተው ገልጸውታል። ፡፡ ከሱዳኖቹ ወገን 519 ሲሞቱ፣ 563 መቁሰላቸውን አቡ አንጋ ለአሜሪካ አብዱላሂ በጻፈው ራፖር አመልክቷል።

* ዳንገል በር በጣና ባሕር በስተደቡብ በደብረ ግይ ምሥራት ይገኛል።
 ፣ የእጅ ጽሑፍ ገጽ 131-132

ጸሐፊው ከዚህ አያይዘው ጽሑፋቸውን በማራዘም፣ ድል እድራጊው አቡ አንጋ ከንጉሥ ተክለ ሃይማኖት መኳንንት ውስጥ የ12 ሰው ዌንትላት ቆርጦ ለሱዳት መሪ ለአሜሪካ አብዱላሂ ሰለባላክ። የቀረውን ምርት እየነጻ ጉንደር ገብቶ ቤተ ክርስቲያን ግቃጠሉን፣ ብዙ ክርስቲያን ግራጫን፣ የተረፈውን ምርትና እየነጻ ወስዶ በምርት ካገኘው ከ30,000 ብር ጋር ወስዶ አምዱርግን ለነበረው አለቃው ለአብዱላሂ ማረከቡን፣ ከሊፋ አብዱላሂም አቡ አንጋን አመስ ግና ከተግረኩት ሴት ወይዛዛርት ውስጥ ቆንገሮቻን ለራሱ በዕቁባ ትነት አስቀርቶ፣ የቀሩትን ጉንጫቸውን እያስተላተለ ባሪያ ሆነው መሸ ጣቸውን ከተግረኩት ሴት ወይዛዛርት ውስጥ የራሳቸው የንጉሥ ተክለ ሃይማኖት ልጅ ምንትዋብ አዳል የምትባለው ባለቤቷ ደጃች ጀምሮ ሲሞቱ፣ እሷ ተግርካ ሳለ በእስላም እጅ አልበላም ብላ (አል ስልምም ብላ) በችጋር እንደ ሞተችና ከመሞቷም በፊት፣

“ጉጃም የምትሔዱ እንደኔ እማትቀሩ ለርኩስ ለርግ ሞተች ብላችሁ ንገሩ”፤

ብላ እንደ ገጠመች ዘርዘረዋል።

ሌሎች የገጠሙት ደግሞ፡

“ግር ወግ ከሚዳው የተዘራ አዝመራ አጫጁ ደርቡሽ ነው ሰብሳቢው አሞራ

አትክልክልም (ተክለ ሃይማኖት) ይዘህ አለንጋህን አሞራ (ደርቡሽ) ሲበላው የገዛ ገላህን (ምንትዋብን)” የሚል ነው።

የሆነ ሆኖ ሐቱን ስንመለከተው፣ ባለፈው ጊዜ በኢትዮጵያ በተለይ በወሎና በአካባቢው የነበሩት እስላሞች በ1870-75 ዓ.ም. ላይ በግድታ ክርስትና እንዲነሡ ተብሎ በታወጀው መሠረት የፈራው ክርስትና በመነሣት ሕይወቱን ሲያተርፍ እምቢ ባለው የእስላም ተወላጅ ላይ እስራት፣ መቆረጥ፣ ግድያ፣ ሰደት እንደ ደረሰበት አሁን ደግሞ የዚያ ቆቃል በደርቡሾች መነሣት፣ በንጉሥ ተክለ ሃይማኖት መሸነፍ፣ በክርስቲያኖች ላይ የሞትና የሰደት መከራ ደርሶባቸዋል ግለት ነው።

ስለ ጦርነቱ አገማመርና አረጸጸም ግን፣ ተክለ ሥላሴ እንዳሉት ጦሩ ከመሸነፍ የደረሰው፣ እናሸንፋለን ብለው ጉጃሞቹ ትምክህት


1 ስለላ ጽሑፍ “የምትሔዱ ሰዎች የምትሻገሩ፣ ድመት በልታ ሞተች ብላችሁ ንገሩ።” “ደላል” ተ.ጸ. ሙ.፣ የኢት. ታሪክ ዛሬ ተዋድሞ ለእኔ ተ.ጋ.ሥ. ገጽ 81

በግብዓታቸው ብቻ ሊሆን አይችልም ። ግንም ጦር ወደ ዘመቻ ሲሔድ አሸንፋለሁ ብሎ ግመንና መርከርም መሸለልም ባህል ነው ። ነገር ግን በተለይ የአየር ኃይል በሌለበት ዘመን፣ ብዙ ጊዜ ጠላቱን ላጥቃ ልበቀል ብሎ ወደፊት በሚገመገሥ ጦር ላይ ምሽግ መሸጎ ወይም በተፈጥሮ እንደ ዲብ ወይም እንደ ቋጥኝ ያለውን ምቹ ሥፍራ በቅድሚያ ይዞ በልቡ ተኝቶ ጣቱን እጠበንጃው ምላጭ ላይ አድርጎ በተከላካይነት የሚዋጋ ጦር ብዙ ጊዜ አሸናፊ ሆኖ ይገኛል ። ዐፄ ዮሐንስ በመተማ የተሸነፉት፣ ዐፄ ምኒልክም ኢጣልያኖችን በዐድዋ ያሸነፉት በዚህ ዕቅድ ነው ። ጦሩን ፈልጎ ከሚሔደው ብዙ ጊዜ የሚቀበለው አሸንፎ ይገኛል ።

በተረፈ ስለዚህ ጦርነት የነኃድራስ አፈወርቅ አጻጻፍ ከአለቃ ተክለ ሥላሴ አጻጻፍ ለየትና አጠር ብሎ እንደዚህ ይላል ።

“... የዚህን ጊዜ ዐፄ ዮሐንስ ሰሐጢ ላይ ከኢጣልያ ጋር ተሰላ ልፈው ነበረ * ደርቡሽ ዐፄ ዮሐንስ መያዛቸውን (መጠመዳቸውን) አይቶ ወደ ጉንደር ገፋ አጤ ዮሐንስ ለንጉሥ ተክለ ሃይ ግናት ውረድና ከደርቡሽ ተዋጋ ብለው ላኩ ንጉሥ ተክለ ሃይ ግናት ግን የደርቡሽን ብርታት አይተው ዛሬ የመጣው ደርቡሽ ለኔ የሚቻል አይደለም ብለው ላኩ ። እንዲህ ማለትህ ፈርተህ ነው ውረድና ተዋጋ ብለው ላኩባቸው ። ምንም ነገሩን (መሸነፋቸውን) ቢያውቁት በኔ ምንም ፍርሐት የለብኝ እስትዋት እዋጋለሁ ብለው ተዋጉ ድል ሆኑ ሰውም አለቀ እርሳቸውም ሸሽተው አመለጡ ።”

ከዚህም አያይዘው የንጉሥ ተክለ ሃይ ግናትን ድል ሆነው መሸሻቸውን ዐፄ ዮሐንስ በሰሙ ጊዜ ፣ “እንኳን እግዚአብሔር ከሞት አዳነህ” በማለት ፋንታ ፣ “ፈክረህ ወርደህ ተሸንፈህ ሰውን አስፈጀህ” ብለው እንደ ቀቆጧቸውና በዚያውም ንጉሥ ተክለ ሃይ ግናት መቀየማቸውን ፣ ከዚህ በኋላ ንጉሠ ነገሥቱ እባክህ ደርቡሽ መጥቶ ቤተ ክርስቲያን ሲያቃጥል ታቦት ሲያረከስ ዝም አትበል፤ ለኔ እልልም ስለ ሃይ ግናትህ ስላገርህ ብለህ ተዋጋ ብለው ለምኒልክ መላካቸውን ምኒልክ ከወሎ ገሥግሠው ወደ ጉንደር በሔዱ ጊዜ ደርቡሽ ጉንደርን አቃጥሎ ወዳገሩ መመለሱን ያረጋግጣሉ ። 1



* ገና እጉዞ ላይ ነበሩ እንጂ በዚህ ጊዜ በሐጢ አልደረሱም ።
1 አፈወርቅ ገብረ ዮሴብ፣ ጻግግጫ ዐፄ ምኒልክ ፣ ገጽ 48-49



ኢጣሊያኖች ለማስፈራሪያነት ባዩር የተሞላ ኳስ ወደ ሰማይ ሲለቁ

ምዕራፍ ዐርባ አንድ

በዮሐንስና በምኒልክ መካከል የተዳረገው ጠብ—የጉሥ ምኒልክ ጉዞ
ወደ ወሎና ወደ ቤጊምድር—ታላቅ ሰልፍ በእዘዞ

የእንግሊዝ መንግሥት፣ ለራሱ ጥቅም ሲል ለወገኑ ለኢጣሊያ መንግሥት አድላዊ በመሆኑ በእንግሊዝ መንግሥት መላክተኛ በሰር ገራልድ ፖርታል እማካይነት የተጀመረው የግልግል ሁኔታ ሲሳካ አልቻለም ። በዚህ ጊዜ በተደራቢ የምኒልክን አስታራቂነት ዐፄ ዮሐንስም፣ የኢጣልያ መንግሥትም በይሉኝታ ምክንያት ከመዠመሪያው ላይ ባይገፉትም ሁለቱም ዋጋ እንዳልሰጡት ይታወቃል ። ለፈረንሳይ መንግሥት ፕሬዚዳንት ለገፍል ግሬቪ ዮሐንስም ምኒልክም የላኩት የስምታ ደብዳቤ ፈረንሳይና እንግሊዝ ባላቸው የቅኝ አገር የአያያዝ ቅራኔ ምንም ዋጋ ሊያስገኝ አልቻለም ። የጀርመኑ ጠቅላይ ሚኒስትር አቶን ቢስማርክ የእንግሊዝን አስታራቂነት ለመገፋፋት በክሪስፒ በኩል ያደረገው ጥረት ዋጋ አላገኘም ።

ስለዚህ፣ ከዚያ ወዲህ ያለው ዝግጅት ለጦርነት ብቻ ሆነ ። የጦሩም ግምባር በሰሜን ምዕራብ ከደርቡቭ፣ በሰሜን ምሥራቅ ከኢጣልያ ኖች ጋር ስለሆነ፣ ወደ ሰሜን ምሥራቅ ለመዝመት ገጉሠ ነገሥቱ ሲዘጋጁ ለምኒልክ ባለፈው ጥሪ ባደረጉ ጊዜ ገጉሠ፣ “በየዳር አገር የተበተነው ጦራ እስኪሰበሰብ ድረስ የዕርቁን ጉዳይ ልምክር” ብለው ለዚህ አቡነ ማቴዎስን፣ ደጃች መሸሻን፣ ቢቶደድ አጥናፊን መላ ካቸው ይታወሳል ። ስለነዚህ መልእክት ያገራችን ጸሐፊዎች ብላቴን ጌታ ጎሩይና አቶ አጥሜ እንዳሠፈሩት፣ ገጉሠ ነገሥቱ አቡነ ማቴዎስን ብቻ ተቀብለው ሲያነጋግሩ ሁለቱን እንደ ሰላይ አድርገው ፊት ነሥተው ሳያነጋግሩዋቸው እንደቀሩ፣ በመጨረሻም ሁለቱን መኳንንት ወዳገራቸው ሲመልሱ አቡኑን ይዘው ወደ ሰሐጢ እንደ ተጓዙ ሲገልጡ፣ በውጭ አገር ጸሐፊዎች በተለይም በኢጣልያኖቹ ሰነድ ላይ ገጉሠ ነገሥቱ ምንም እንኳን አቡኑን በሁለተኛው የጉዞ ጊዜ ማስቀረታቸው የተረጋገጠ ቢሆን፣ ሁለቱን መኳንንት በደንብ እነጋግረው በአቡኑና በደጃች መሸሻ እጅ ስለ ዕርቁ ጉዳይ ለምኒልክ የላኩትን ባለፈው ምዕራፍ አንብበናል ። ምናልባት የመልእክቱ መመላለስ

ሁለት ጊዜ ሆኖ የመዝሙራዊው ጊዜ መልእክት በደህና ተከናውኖ በሁለተኛው ጊዜ ለምኒልክ አስታራቂነት ልዩ ልዩ ትርጉም እየተሰጠው ይኸውም ማለት፡ “ጣልያኖችን ስበው ያመጡ ምኒልክ ናቸው፡ አሁንም ለጦርነት ቢጠሩ ጦራ አልተሰበሰበልኝም ያሉት ለምክንያት ነው” እየተባለ፡ ባዜ የሐንሰ ቤተ መንግሥት የሚነፍሰው ወሬ ስለገነነ፤ በመጨረሻው ላይ ንጉሠ ነገሥቱ ወደ ማመን ደርሰው ለምኒልክ እንደ መዝሙራዊው ጥሪ ሳያደርጉ ከሸዋ ሁለተኛ ጊዜ ወደ ትግራይ የተመለሱትን አቡኑን እንደያዙ ወደ ሰሐጢ ጉዟ ቸውን ዝምረዋል ማለት ነው።

ብዙ የውጭ አገር ጸሐፊዎች በተለይ ኢጣሊያኖቹ በንጉሥ ምኒልክ ቤተ መንግሥት የኢጣሊያን የወራሪነት አቅም አበክረው የሚቃወሙና ዐፄ ዮሐንስን በስሜት የሚደግፉ እንደነበሩ ጽፈዋል። እነዚህም የንጉሡ ባለቤት ወይዘሮ ጣይቱ፣ ወንድማቸው ደጃች ወሌ፣ የአገው ምድሩ ተወላጅ ደጃች መንገሻ አቲከም፣ ደጃች መሸሻ ሰይፉ፣ የደጃች ገርግሚ ልጅ ደጃች መኩሪያና ብዙ የቤተ ክህነት አለቆች ነበሩ። የመኳንንቶቹ የሐንሰን ደጋፊነት በግልጽ አይታይም እንጂ የሊቃውንቱ ዐፄ ዮሐንስን መውደድ ዕውቅ ነበር። የእነዚህም አደጋገፍ ከፖለቲካው ይዘታ ይልቅ በሃይማኖት በኩል የሐንሰን ስለተዋሕዶ ሃይማኖት የነበራቸውን መንፈሳዊ ቅንፅትና ምኒልክ በዚህ ረገድ ያሳዩ የነበሩትን ችልታና ገለልተኛነት እያነጻጸሩ በመገምገም የአንኮበር አለቆች ሳይቀሩ፡ “አቀኛ የተዋሕዶ ክርስቲያን ንጉሥ ማለት ዐፄ ዮሐንስ ናቸው። የእኚህ (የምኒልክ) ይዘታቸው አይታወቅ፡ ሁሉ እንደ ሃይማኖቱ ይኑር ባይና የካቶሊክ ሃይማኖት ያለውን ፈረንጅ የሚያቀራርቡ ናቸው” እያሉ ውስጥ ውስጡን ያመነበር። በፈተኛው ጊዜ ከደጃች መሸሻ ሰይፉና ከወይዘሮ ባፈና ጋር እያደሙ ወዳዜ የሐንሰም ይላላኩ እንደ ነበር የታወቀ ነው። ምናልባት ከነርሱም ጋር በአሳብ የተደረሱ መኳንንት ይኖሩ ይሆናል። እንዲያውም አልፈው ተርፈው እነዚህ የአንኮበር ታላላቅ የአድባራት ሊቃውንት በፈታቸው ተሰብስበው፡ “ሃይማኖትም ተዋሕዶ መሆኑን አላወቅነውምና ይገዙታልን” የሚል ጥያቄ አቅርበውላቸው “እኔ ከናንተ ካባቶቼ ከተዋሕዶ ሃይማኖት የተለየ የለኝም” ብለው ተገዙቱ (ማሉ) ይባላል።

በእነዚህ መኳንንትና ሊቃውንት አንጻር አብዛኞቹ መሳፍንትና መኳንንት ምኒልክን ከልብ የሚወዱ፣ እስከ መጨረሻ ለንጉሣቸው፣ ታማኝ የሆኑ፣ የምኒልክ ሰዮሐንስ መገበር ቅር የሚላቸውና ውጊያ የሚያምራቸው እንደ ራስ ገብና፣ እንደ ደጃች መኩንን፣ እንደ ደጃች ወልደ ጊዮርጊስ፣ እንደ ደጃች ወልደና ሌሎችም ተሰማ ናደው፣ በሻህ

አቦዩ፣ አጥናፈ ገበየሁ ይገኙ ነበር። ከዚህ በፊት ስማቸውን የጠቀሰ ነው የጉጃሙ ጸሐፊና ሠዓሊ አለቃ ተክለ ሥላሴ የዚህን ጉዳይ ሲያወሱ እንደዚህ ብለዋል። “... የሸዋ ሰው ጉልበት እየተሰማው እንደደጋ የሰጠ (ሰሰጠ) ይሰጠው ሰትግራ አንገብር እያለ ንጉሥ ምኒልክ ከን ያውክ ነበር። ንጉሥ ምኒልክ ግን የመነሻውን ጊዜ ዐውቆ ዝም ብሎ እስተጊዜው ሲገብር ኖረ።”¹

የሐንሰና ምኒልክ በ1870 ዓ.ም የበላይና የበታችነታቸውን በዕርቅ ጨርሰው ከዚያም ወዲህ ልጅና ልጅ አጋብተው በስምምነት በነበሩበት ለዓት ምኒልክ እየተጠሩም ሆነ በራሳቸው ፈቃድ ወደ ደብረ ታቦርና (ቤገምድር) ወደ ቦሩ ሜዳ (ወሎ) ብዙ ገጸ በረከት ይዘውና ብዙ ሠንጋ እያሰነዱ ከንጉሠ ነገሥቱ በሚገናኙበት ጊዜ፣ ዐፄ ዮሐንስን የተከተሉት የትግራይ መኳንንቶችና ወታደሮች፡ “ይኸን ሁሉ ከኛ የበሰጠ ወታደር ይዘው እንዴት አይዋጉም? ለምን ይገብራሉ” እያሉ ምኒልክን ማግታቸውን ሌላው ጸሐፊ አቶ ዐፀመ ጊዮርጊስ (አጥሜ) ጠቅሰውት የነበረው ይታወሳል።²

ነገር ግን አፈወርቅ “የሸዋ ሰው እንደደጋ... ሲል ዐጤ ምኒልክ ጊዜያን እየጠበቁ ዝም ብለው በገርአቸው ይሸኙት ነበር” እንዳሉት፣ በጠባያቸው ደመ በራድ ታጋሽና አመዛዛኝ የነበሩት ምኒልክ የግራ ቀኙን አባባል እያዳመጡ፡ “አንተም ተው ያንተም እውነት ነው፣ ነገር ግን...” እያሉ በፖለቲካ አነጋገር ከበሰሉት የሽማግሌ አባቶች ከነራስ ዳርጌ፣ ከነፈታውራሪ ሀብተ ማርያም (የዝቋላው) ከነአዛዥ ወልደ ጸድቅ (የንኮበሩ) ከፈረንጁም ሳይቀር እየተመካከሩ፣ ባንድ ወገን ኃይላቸውን እያጠነከሩ፣ በሌላ ወገን ካዜ የሐንሰ ጋር የነበራቸው ግንኙነት ፈጽሞ እንዳይበላሽ “እንደደጋ ይዋጣልን” እያሉ የሚወተውቱትን በትዕግሥት እያበረዱ ጊዜያቸውን በመጠበቅ ቆዩ። የኢጣልያ ጦር ምጥዋ የመውረዱ ወሬ ሳይሰማ ሐረርጌን ለመያዝ በሚዘጋጁበት ወቅት በ1878 ሰኢጣልያ ንጉሥ በጸፉት ደብዳቤ ላይ፡ “ካባቴ ከወዳጄ ካዜ የሐንሰ ታረቅን አንድ አካል አንድ አምሳል ሆንን” ብለዋል። ከዚያ ወዲህ ነገሩ እየተለዋወጠ ሔደ።

አሁን ወደ ወሎ ለመዝመት፣ በሚዘጋጁበት ጊዜ፣ በየዳር አገር ያለው ጦር ተሰብስቦ ሳያልቅ በመካከሉ የፈንጣጣ በሽታ ተነሥቶ ብዙ ሰው ፈጀ። ከነዚህም መካከል ብዙ ጊዜ ባዜ የሐንሰ ደጋፊነት

1 የእጅ ጽሑፍ ገጽ 133
2 አቶ አጥሜ፣ የጋላ ታሪክ፣ ገጽ 155

የዙፋን ባላንጣቸው ሆነው የቆዩት ደጃች መሸሻ ሰይፍ በመጨረሻ በራስ ዳርጌ አግካይነት ታርቀው ከገቡ በኋላ፣ በዚህ በፈንጣጣ በሽታ ታመው በታኅሣሥ 7 ቀን 1880 ዓ.ም. ሞተው አዲስ አምሮ ተሠርቶ በተመረቀው በእንጦጦ ማርያም ቤተ ክርስቲያን ተቀበሩ። ይኸውም ምኒልክ ለዘመቻ ከመነሣታቸው ከ11 ቀን በፊት ማለት ነው። ከዚህም ትንሽ ቀደም ብሎ እቴጌ ጣይቱ ታመው የገጉሁ እክ ስትና የራስ መኩንን እናት ወይዘሮ ተናኘ ወርቅ በነሐሴ ወር መጨረሻ 1879 ሞተው በቤተ መንግሥቱ ሐዘን ነበር።

ከዚህ ሁሉ በኋላ፣ በየዳር አገር የነበረው ጦር በከተት ዐዋጅ ይነስ ይብዛ ከተሰበሰበ ወዲህ በታኅሣሥ 18 ቀን 1880 ዓ.ም. ለከተማና ላገር ጥበቃ በዚህ ጊዜ ጤንነታቸውን መልሰው ያገኙትን ባለቤታቸውን እቴጌ ጣይቱንና ራስ ጉብኝን ትተው ከ120.000 እስከ 130.000 የሚደርሰውን ጠራቸውን ይዘው ከእንጦጦ ተነሥተው ምስር ምድር ሠፍረው ሳሉ፣ ከርቀት የተነሣ ወደኋላ ዘግዮት ብለው የነበሩት ደጃች መኩንን ከሐረርጌ አሚር አብዱላሂን ይዘው ስለ መጡ ታላቅ ደስታ ሆነ። ከዚያ አልፈው በታኅሣሥ 23 ቀን ደብረ ብርሃን ከተማ ደርሰው የሁለት ቀን ዕረፍት ካደረጉ በኋላ፣ በጥር 22 ቀን ተሁለደሬ (ወሎ) ገቡ።¹

በላቴን ጌታ ኅሩይ ቁጥር ሳይጠቅሱ የሠራዊቱን ብዛት ለማመልከት በደፈናው፣ “የተከተላቸው ሠራዊት እጅግ ብዙ ነበርና ሠፈሩ ከአርዲቦ ባሕር እስከ ሐይቅ ባሕር ደረሰ” ሲሉ፣ ጸሐፊ ትእዛዝ ገብረ ሥላሴ በበኩላቸው፣ “የሠፈሩ ብዛት ከአርዲቦ ባሕር እስከ ቀይ ባሕር ነበር” ያሉት። በቃለ አጋኖ ወይም የሥፍራውን ርዝመት ባለማወቅ ስለሚመስል የሚታመነው የብላቴን ጌታ ኅሩይ አገባል ነው።²

በእርግጥም ንጉሥ ምኒልክ በዚያን ጊዜ ያስከተሉት ጦር በቁጥር ብዛት ብቻ ሳይሆን በጥራትም ጭምር ዝግጅቱ የላቀ ነበር። በወታደር፣ ባለቆቹና በንጉሡ መካከል የነበረው የግንኙነት ሥነ ሥርዓት ከመቸውም የጠነከረ ነበር። ወደኋላ አሳባችንን መለስ አድርገን ሁኔታውን ስንመለከተው፣ መቸም ምኒልክ ከመቅደላ አምልጠው

1 እ.ት. ገ/ሥላሴ፣ ታሪክ ዘመን ዘዳግማዊ ምኒልክ፣ ገጽ 148-150 ብ.ጊ.ኅሩይ፣ ከንግሥተ ሳባ እስከ ዐድዋ ጦርነት፣ የእጅ ጽሑፍ ገጽ 138፣ አፈወርቅ፣ ዳግማዊ ዐጼ ምኒልክ ገጽ 50።
2 የአርዲቦ ሐይቅ፣ ከሐይቅ እስጢፋኖስ ርቀቱ እስከ 10 ኪሎ ሜትር ይደርስ ይሆናል።

ሸዋ ከገቡበት ጊዜ ከ1857 ዝምሮ እስከዚህ እስከ 1880 ዓ.ም. ድረስ በ23 ዓመታት ውስጥ ከአቶ በዛብህ ጋር ባጋዲሎ ተከፋፋይ ተከለ ሃይማኖት ጋር በእምባቦ፣ ከአሚር አብዱላሂ ጋር በጨለንቆ ሐረርጌ ባደረጉዎቸው ጦርነቶች ሁልጊዜ ድልን ስለ ተቀዳጁ፣ ይህ ሁኔታ ግዛታቸውን ከማስፋትና የሠራዊታቸውን አቅዋም ከማጠንከር በቀር አላዳከመውም። የደቡቡንም ክፍል በባሰው ራሳቸው እየዘመቱ፣ በቀሪውም የጦር አለቆቻቸውን እየላኩ፣ የግራኝ አህመድ መነሣትና የጉንደር መንግሥት ከሥፍራው መራቅ አግባብነቱ ከኢትዮጵያ ማዕከላዊ መንግሥት ቁጥጥር የወጡትን ነገዶች ከነአውራጃቸው ወደ እናት አገር ሲመልሱ፣ ያገር ተወላጆቹ የያዙት የጦር መሣሪያ እንኳ ጦር፣ ጉራዶና ጩቤ ስለነበረ፣ በጠበንጃና በጥይት ከሚያሳምናቸው የደረጃ ጦር ጋር ምንም ያህል የመቋቋም ኃይል ስለአልነበራቸው የምኒልክን የጦር ቁጥር ሊቀንሱ አልቻሉም።

በዚህ ፈንታ እነዚህ አዳዲስ አውራጃዎች ከገበሩ በኋላ ነገጉሥ ምኒልክ አለቃና ጭፍራ ከመካከላቸው እየመለመሉ በሹመት፣ በማዕረግ ስምና በሽልማት እያሳደጉ ከውጭ አገር በግዥም በሰጠታም በሚያገኙት የጦር መሣሪያ እያስታጠቁ የጦር ሠራዊታቸውን ቁጥር ከቀን ወደ ቀን ለማበርከት ችለዋል። ከነዚህ አውራጃዎች በሚገኝ በቡና ሀብት፣ በወርቅ፣ በዝሆን ጥርስ ሽያጭ፣ በቀንድና በጋማ ከብት ረገድ ሀብታም ሆነዋል። በዚህ ሀብትና በተወዳጅነት የጉጃምን፣ የቤገምድርን፣ የወሎንና የትግራይን ተወላጅ ሳይቀር እየላኩ በውስጣቸው በማሳደር ሁኔታው ንጉሠ ነገሥቱን እስከ ማሥጋት ደርሷል።

ከላይ በተመለከተው ዐይነት ተዘጋጅተው ከነሠራዊታቸው ቦሩ ሚዳ ላይ እንዳሉ፣ “እርሱምን ለመርዳት ጣልያንን ለመውጋት ልምጣ” ብለው ወዳጄ የሐንስ ላኩ። ከንጉሠ ነገሥቱ “ለኢጣልያን ጦር እንሰገፍም። ይልቅስ ደርቡሽ በመተማ አሰና ጉንደርን እንዳያቃጥለው ዐይንህን ወደዚያ አድርግ። ንጉሥ ተከለ ሃይማኖትንም በቤገምድር ተቀምጦህ ጠብቅ ብዬቀለሁ” የሚል መልስ እንደ መጣላቸው አቶ ዐጥሜ ገልጸዋል። ቀጥለውም ንጉሠ ነገሥቱ ምኒልክን ወደኔ አትምጣ ያሉዎቸው ምናልባት ከኢጣልያ ጋር ዱለት (መመሳጠር) እንዳላቸው ብለው ሠግተው ስለነበረ መሆኑን፣ በዚህ ጊዜ ደርቡሽ ከመተማ ወደ ደምቢያ (ሣር ውግ) መጥቶ ከንጉሥ ተከለ ሃይማኖት ጋር ተዋግቶ ማሸነፉን፣ ጉንደርን ማቃጠሉንና ሰውንም መፍጅቱን አቶ ዐጥሜ ጽፈዋል። ምኒልክ የገጉሥ ተከለ ሃይማኖትን መሸነፍ ሲሰሙ፣ ከቦሩ ሚዳ ወደ ቤገምድር መገሥገሣቸውን ከዚያም ወደ ጉንደር ወርደው በአዘዘ ሠፍረው ከሠራዊታቸው ብዛት የተነሣ ሠራዊታቸውን ባንድ ጊዜ ማሰለፍ ስለ አልቻሉ፣ ሁለት ጊዜ አሰልፈው

ያንደኛውን ስልፍ ሁኔታ በአቅራቢያው የነበሩት ደርቡሾች በሰላዮቻቸው በኩል ተገንዝበው ግድነታቸውን ዝርዝረዋል።¹

በጸሐፊ ትእዛዝ ገብረ ሥላሴ መጽሐፍ ከወሎ ሳይነሡ “ከወሎ ለቅላቃ በመለስ ሚያዎ ወንዝ ድረስ ያለህ ሰው፣ ሠራዊት ቢራብ ብኝ አህል ለምኘሃለሁና ጓዝህን ከብትህን ይዘህ ተነሣልኝ፣ ወታደር እህል ፈቅጃልሃለሁ፣ ልብሰህና ከብት አትንካ” የሚል ዐዋጅ አድርገው ወደ ሀገራዊ መንግሥታቸው፣ በዚህ ጊዜ የንጉሥ ተክለ ሃይ ግናትን በደርቡሾች የመሸነፍ ወሬ ሲሰሙ በየካቲት 6 ቀን ወር ጣየ፣ በ18 ቀን ዋር መስፈራቸውን፣ ከዋር 12 ቀን ተገዘው በመጋቢት 1 ቀን ደብረ ታቦር መግባታቸውን፣ በደብረ ታቦር 19 ቀን ቆይተው በሚያዝያ 11 ቀን አዘዙ ደርሰው ከሠፈሩ በኋላ ከሚያ ላይ ወጥተው ሠልፍ ሲያሳዩ መዋላቸውን፣ ከሠልፍ ላይ መኳንንቱም ወታደሩም እየርከረ ግባት ቢተኩስ ድምጹ (የጥይቱ) ሳያቋርጥ አንድ ሰዓት መቆየቱን፣ በዚህ ጊዜ ደርቡሽ ከሚያ ላይ ወጥቶ መዋጋቱን ፈርቶ ከዚያም ካለበት (መተግ) በታ ምሽጉን ብቻ ግጠናከሩን ገልጠዋል።²

መቼም ያገራችን ጸሐፊዎች የሚጽፉት ሁሉ፣ በመሠረቱ ሲስ ግግ ሳንጻንድ ዝርዝር ሁኔታ ይለያያል። አንዱ የተወውን ሌላው፣ ሌላው የተወውን አንዱ ይጽፈዋል። ነጋድራስ አፈወርቅ ገብረ ኢየሱስ የዚህን ጉዳይ ሲያወሱ አንደዚህ ብለዋል። “ዐጤ ምኒልክ ከወሎ ገሥግሠው ወደ ጉንደር በሔዱ ጊዜ ደርቡሽ ጉንደርን እቃጥሎ አገሩን (ወደ አገሩ) ገባ። ደርቡሽና ዐጤ ምኒልክ ግን፣ ነገር ለነገር ተዋወቀቀው ነበር አስቀድመው ለሁሉም ነገር ዐጤ ምኒልክ አዘዙ ላይ ሠራዊትም (ሠራዊታቸውን) ሁሉ አስልፈው አዩ። ስልፍ አምሮ ሠራዊቱ በዝቶ እንኳን ደርቡሽ ይቆምለት ላጤ የሐንሰም ሠራዊት ቢሆን በግርግው ብቻ አለመድፍና አለነፍጥ የሚያንቀጠቅጥ ነበር። ዐጤ ምኒልክ ያን ሁሉ ስልፍ በፈረሰ ሆነው ዳር እስከ ዳር እየቃኙ አዩ አዩና ከልብም በደረሰ ጊዜ ቀኝና ግራውን በዘንግ እያሳዩ በዚህም ቢመጣ (በመታግ) በኩል ደርቡሽ በዚህም ቢመጣ በትግራም በኩል ዐጤ የሐንሰ (ውሎህ እንዲህ ነው በዚህ በኩል ትዋጋህ) አሉና ለሠራዊቱ ተናገሩ። ነገሩን አውጥተው ባይናገሩም ትግራ ቢመጣ እንዲህ ሁነህ ተስልፈህ ትዋጋህ። ግለታቸው ነው” ብለው

ራሳቸው ተርጉመው ያመለክቱና፣ ሠራዊቱም ነገሩ እንደ ገባው ዐጤ የሐንሰን መከዳታቸው በዚህ ስለ ታወቀ ከዚያው ላይ አቅራቢ ተነሥቶ።

- አይሆንም እንጂ ተሆነግ
- ተመጋዞ ይሻላል ጉልግ።

ብሎ እንዳቅራራ ጽፈዋል።

ንጉሥ ምኒልክ ከአዲስ አበባ በታኅሣሥ 18 ቀን ተነሥተው በሚያዝያ 11 ቀን አዘዙ መድረሳቸውን ለጉዞ የአራት ወር ጊዜ መፍጀታቸውን፣ ደጃዝማች ዘውዴ ገብረ ሥላሴም ግርክስ ሀርልድም በየመጽሐፋቸው የልግም ጉዞ አድርገው ቆጥረውባቸዋል።² እንደ ዛሬ የአባይ ድልድይ ሳይሠራና በጉጃምና በባሕር ዳር ያለው መስመር ሳይከፈት ከእንጦጦ በደብረ ብርሃን፣ በመንዝና በግድም፣ በኤፍርሃታ፣ በወረይሉ፣ በቦሩ ሚያ በደብረ ታቦር ዞሮ አዘዙ ለመድረስ ርቀቱ ወደ 800 ኪሎ ሜትር ድረስ የሚጠጋ ይመስላል። ያስከተሉት ጦር እስከ 130.000 ሊደርስ ይችላል ሲባል፣ የነዚህ ተከታይ በእግሩ የሚጓዘው ሸክም የማይለየው አሽከሩ ነገረዱ፣ ስንቅና ዕቃ የሚነው አህያ፣ እጋሰስና በቅሎ ይኸን ሁሉ ጓዝ አግተልተሎ በግሥጋሜ መሐድቸግር ነው። በዚህ ላይ ደግሞ ለዘመቻ የታዘዘው ጦር ሁሉ ምንም የንጉሥ ትእዛዝ ቢሆንበት፣ በቅርብ ቀን ያቀናውን ዳር አገር ሁሉ ባንድ ጊዜ ለቆየመምጣቱ ነገር የሚታሰብበት ነው። የራስ ጉብና ከዚህ ዘመቻ ተለይቶ አዲስ አበባ ለጥበቃ መቅረት ከዚህ ጋር የተያያዘ ነበር። ራስ መኩንን ጠራቸውን አስከትለው ከሐረርጌ በንጉሡ ሠፈር ምስር ምድር (ለንዳፋ አካባቢ) የደረሱባቸው በመንገድ ጉዞ ላይ ሳሉ መሆኑ ባለፈው ተጠቅሷል። እንደዚህም ከዋነኞቹ የጦር አለቆች አንዱ የኤፍራሃታና የአንጾኪያው ገዢ ደጃች ወልዴ አሻግር በዚህ ወቅት ታመው ስለ ነበረ፣ ጠራቸውን ያዘው የደረሱባቸው የጥር ወር ካለቀ በኋላ ቦሩ ሚያ ሳሉ ነው። ስለዚህ ከዚህ ሁሉ ጋር በምኒልክ ጠባይና የጦር ስልት ዐዋቂነት በግሥጋሜ ሔደው አጠርነት ላይ ወድቀው ራሳቸውንም፣ ሠራዊታቸውንም ከመሸነፍ አደጋ ላይ ከመጣል ወታደርንም ከብትንም አጠጥሮ በሩሜ ሳያዳከሙ ከኋላ የቀረውን

* መጋዞ ጭሰኝነት ጉልግ ቁራጭ የርስት መሪት ነው። ባጭሩ ያደ የሐንሰ ጭሰኝ ገባር ከመሆን ነጻ መሆን ይሻላል ግለቱ ነው።

1 አፈወርቅ፣ ገ/የሱስ፣ ዳግግዊ ዐጤ ምኒልክ፣ ገጽ 50-51።
2 ዘውዴ ገ/ሥላሴ በገጽ 240-241 የጉዞ ርቀት 350-400 ኪ.ሜ. እንደሚሆን ገልጸዋል። P. Rosenfeld, Chronology of Menilik II, p. 128.

1 አቶ ዐጥጌ፣ የጋላ ታሪክ፣ ገጽ 163-165።
2 ጸ.ት.ገ/ሥላሴ ታሪክ ዘመን ዘጸግግዊ የኒልክ፣ የዕ.37፣ ገጽ 48-150።

እየጠበቁ ሰብሰበው ከፊት የቀደመውን በግርጋት ባንድነት አጠራቅ መው ለመዋጋት ነው ። በአዘዞ ከፈረስ ላይ ሆነው ያሳዩት ታላቅ ሰልፍ ደርቡሽንም ሊያስበረግግ የቻለው ከጥናት ጋር በዚህ ዐይነት የተዘጋጀ በመሆኑ ነው ግለት ይቻላል ።

ሌላው በዚህ ምዕራፍ ሊጠቀስ የሚገባው የእርሳቸውና የደር ቡሾች ግንኙነት ነው ። በጥር ወር መዝናኛ ላይ ንጉሥ ተክለ ሃይ ግናትን ደብረ ሲና አጠገብ ሣር ውሃ ከሚባለው ቀበሌ (ደምቢያ ውስጥ) ደርቡሾች ካሸነፉ ወዲህ ፣ ንጉሠ ነገሥቱም ወደ ሰሐጢ ግን ባር ስለ ዘለቁ ንጉሥ ምኒልክም በወሎና በሸዋ መካከል ገና ከጉዞ ላይ ስለነበሩ ፣ ሁኔታው ለድል አድራጊዎቹ ደርቡሾች ምቹ ጊዜ ስለ አስገኘ ፣ የደምቢያን ወረዳ የጉንደርን ከተማ እስከ መተማ ድረስ ያለውን ከቁጥጥራቸው ውስጥ አውለውታል ።


በዚህም ጊዜ ፣ በመሸነፍ ወደ አገራቸው የተመለሱት ንጉሥ ተክለ ሃይግናት ስለ ተማረኩት ልጃቸው ስለ ወይዘሮ ምንትዋብና ልጅ መኩንን ስለሚባለው የቅርብ ዘመዳቸው ሁኔታ ከሐምዳን አቡ አንጋ ጋር እየተጸጸፉ ፣ የደርቡሹ መሪ የምንትዋብን ሞት በደብዳቤ አስ ረድቶ በርስዎ እጅ ያሉትን የኔን ምርኮኞች ቢልኩልኝ እኔም በኔ እጅ ያሉትን የርስዎን ሰዎች እነልጅ መኩንንን በሰላም አልካለሁ በማለት በመተማና በአካባቢው የደርቡሽ ገዥ በመሐመድ ሳላህ አማካይነት በሰላማዊ መንገድ ከመጸጸፍ ላይ ይገኙ ነበር ።

አሁን ደግሞ ፣ ንጉሥ ተክለ ሃይግናት ወደ ጎጃም ቢመለሱም ንጉሠ ነገሥቱም ከነሠራዊታቸው ወደ ሰሐጢ ቢርቁም ፣ ምኒልክ ከሸዋ አዲስ ያልተነካ ጦር ይዘው እዘዞ መድረሳቸውና ታላቅ ሰልፍ በማሳየታቸው ሱዳኖች ባገኙት የሣር ውሃ ድል እንደ ልብ ተዝና ንተው በያዙት ወረዳና በጉንደር ከተማ ሊቆዩ አልቻሉም ። በዚህ ምክንያት የደርቡሾቹ ባለሥልጣናት በሰላዮቻቸው በኩል እንደ ተገ ነዘቡት ፣ የምኒልክ የጦር ኃይል የማይገፋ መሆኑን ሲረዱት ወደኋላ መለስ ብለው ደግሞም ፣ “ዐፄ ዮሐንስ በሰሐጢ ግንባር ከኢጣልያኖች ጋር ሲዋጉ ሞተዋል” የሚል ሐሰተኛ ወሬ ስለ ተሰማ ፣ አልጋውን የሚወርሱት ምኒልክ መሆናቸው አይቀርም በማለት ነጋሽ መሐመድ የሚባለውን የቃል መልእክት አሲይዘው ወደ ምኒልክ ልከዋል ። ይኸ ንጉም ሲያደርጉ ከሣር ውሃ ጦርነት በኋላ ፣ የያዙትን የደምቢያን ምድርና የጉንደርን ከተማ የምኒልክ ጦር ስለ አሠጋቸው ከለቀቁ በኋላ ነበር ። የመላክተኞቹም ዓላማ በሰላም ንግግር አማካኝተው የምኒልክን ጦር ዝግጅት ለመሰለል ጭምር መሆኑ አይጠረጠርም ።

የምኒልክም አሳብ ሁኔታው እንደሚያስረዳው ፣ ‘አትንኩኝ አልነ ካችሁም’ የሚል ስሜት ስለ ነበረበት ፣ ደርቡሾቹ ደምቢያንና ጉንደርን የማይለቁ እንደሆነ ለመዋጋት ፣ ከለቀቁ የጦራቸውን ሕይወት ጠብ ቀው በሰላም ለመመለስና ለኢጣሊያኑ ግንባር ካፂ ዮሐንስ ጋር ለመላላክ ነበር ። ከደርቡሾቹ ለቀረበላቸው ሰላማዊ አሳብ እርሳቸ ውም ሐጅ አህመድ በሚባለው በኩል ስለ ሰላሙ ጉዳይ ተላል ከዋል ። በዚያውም በነጋሽ መሐመድ አማካይነት በገርማዳ አል ሐኪር የካቲት 1880 የዮሐንስ በሕይወት መኖር ሲሰማ ፣ “ከንጉሠ ነገሥቱ ያስማሙን” የሚለውንም የደርቡሾች አሳብ በእጅጋ ተቀብለው ፣ ጉዳዩ በዚሁ እንዳደረገ ንጉሠ ነገሥቱ ከሰሐጢ የጦር ግንባር ወደ መቀሌ ከዚያም ወደ ቤጌምድር ሲመለሱ ነገሩ ሁሉ ሌላ መልክ ያዘ ። እካሁን ተቻቸለው በኖሩት በዮሐንስና በምኒልክ መካከል በይሉ ኝታና በጋብቻ ተደፋፍኖ የቆየው ጠብ ወደ መገለጥ ደረሰ ።

1 Zewde G.S. The Process of Re-unification of the Ethiopian Empire, Vol. II, pp. 525—530.

77th PLAN DISTRICT OF NORTH CAROLINA 1974-1975



SCALE 1:10,000,000